
முன்னுரை 


சென்ற பத்தொன்பதாம்‌ நூற்றாண்டில்‌ விளங்கிய 
தமிழ்ப்பெருஞ்‌ செல்வர்களுள்‌, இராமநாதபுரம்‌ சேதுபதி 
மரபினர்‌ சிலர்‌, தமிழ்‌ வள்ளல்கள்‌ என நாடுபுகழ 
வாழ்ந்து வந்தக£ர்‌, அவர்கள்‌ :--(1) பொன்னுச்சாமித்‌ 
தேவர்‌, (2) முத்துராமலிங்க சேதுபதி; (3) பாண்டித்‌ 
துரைத்‌ தேவர்‌, (4) பாஸ்கர சேதுபதி, என்போர்‌. இந்த 
நால்வருள்‌-முன்னவரிருவரும்‌ ஒருதாய்‌ வயிற்று மக்களும்‌, 
பின்னவரிருவரும்‌ அச்சகோதரர்கீகு முறையே தோன்நிய 
செல்வப்‌ புதல்வர்களும்‌ ஆவர்‌. இவர்களெல்லாம்‌ செந்‌ 
தமிழ்க்‌ கலைவளர்த்த திருவுடை மக்களே. ஆயினும்‌, ௮௧ 
கலைத்‌ துறையிற்‌ பெரும்புலமையும்‌, அப்புலமையாளரிடம்‌ 
பேராதரவும்‌ காட்டித்‌ தம்‌ வாணாள்‌ முழுதும்‌ தமிழ்வளர்ச்சி 
புரிந்து வந்தவர்கள்‌--பொன்னுச்சாமித்‌ தேவரும்‌, அவர்‌ 
புதல்வர்‌ பாண்டித்துரைத்‌ தேவருமே ஆவர்‌. அதனால்‌, 
இவ்விருவர்‌ வரலாறுகளையும்‌ :* செந்தமிழ்‌ வளர்த்த 
தேவர்கள்‌.?? என்ற தலைப்‌ பெயரின்கீழ்‌ இப்போது 
எமுதலானேன்‌. ச 

பொன்னுசீசாமியவர்கள்‌ காலமாகி இப்போது எண்‌ 
பது ஆண்டூகட்குமேல்‌ ஆகின்றன. அவர்‌ வரலாற்நிற்‌ 
பெரும்‌ பகுதிகளும்‌ கேள்வி மூலம்‌ அறியப்பட்டனவே. 
வேறு தக்க ஆதாரங்கள்‌ பலவும்‌ இவர்‌ செய்திகளை விளக்க 
உதவியாக இருந்தன. இத்தேவரின்‌ புதல்வர்‌ பாண்டித்‌ 
துரைச்‌ சாமியவர்கள்‌, இற்றைக்கு முப்பத்தேழு ஆண்டு 
கட்குமுன்‌ சிவபதம்‌ அடைந்தவர்‌. இளம்பருவ முதலே, 
இப்பிரபுவிடமிருந்து பழகும்‌ பேறு பெற்றவர்களுள்‌, யானும்‌ 
ஒருவன்‌, தம்‌ தந்தையார்‌ செய்திகளாக இவர்கள்‌ வாய்‌ 
மூலம்‌ யான்‌ அறிந்துகொண்டவை பல. இத்தமிழ்ச்‌ 
செல்வர்கள்‌ இருவரும்‌ அவ்வப்போது பாடிய செய்யுட்களை 


நோ 


யான்‌ முன்னரே தொகுத்துவைத்திருந்தேன்‌. இற்றைக்கு 
நாற்பதாண்டுக்குமுன்‌ என்‌ பழைய நண்பர்‌. சேற்றூர்‌ 
வித்வான்‌ மு.ரா. கந்தசாமிக்‌ கவிராயர்‌ தொகுத்து வெளி 
யிட்ட **தனிச்செய்யுட்‌ சிந்தாமணி ?? என்ற நூலுள்‌ 
இப்பாடல்கள்‌ யாவும்‌ சேர்க்கப்பட்டுள்ளன. அவை 
பலவற்றையும்‌ இந்நாலுள்‌ உரியவிடங்களிலே சரித்திரக்‌ 
குறிப்புக்களுடன்‌ எடுத்துக்காட்டியிருக்கிறேன்‌. 

சென்னையில்‌, மஹாமஹோபாத்தியாய டாக்டர்‌ ஸ்ரீ 
சாமிநாத 8யரவர்களை ஒருகால்‌ நான்‌ தரிசிக்கச்‌ சென்‌ 
இிருந்தபோது, பொன்னுச்சாமித்‌ தேவரின்‌ புலமைத்திறம்‌ 
பற்றி அவர்கள்‌ புகழ்ந்துபேசி வந்தார்கள்‌. அப்போது 
யானும்‌, தேவர்காலத்து அரியநிகழ்ச்சிகள்‌ சிலவற்றைக்‌ 
கூறநேர்ந்தது. அதுகேட்டு மகிழ்ந்த 8ீயரவர்கள்‌, அப்‌ 
பிரபுவும்‌ அவர்‌ புதல்வருமாகிய இருவர்‌ வரலாறுகளையும்‌, 
இராமநாதபுரத்தவனும்‌ நேரிற்‌ பழகியறிந்தவனுமான யான்‌ 
எழுதத்தகும்‌ என்றும்‌, அதனால்‌ உண்மைச்‌ செய்திகளைப்‌ 
பின்னவரும்‌ அறிந்து உவக்கக்கூடும்‌ என்றும்‌ கூறினார்கள்‌. 
யான்‌ மற்றொரு முறை காணச்சென்ற போது, இதுபற்றி 
என்னைத்‌ தூண்டியதோடு, தாம்‌ அரிதிற்‌ சேமித்து வைத்‌ 
திருந்த தேவர்‌ காலத்து தநூற்பதிப்புக்கள்‌ சிலவற்றை 
என்னிடம்‌ கொடுத்தும்‌ உதவினார்கள்‌. அவர்கள்‌ ஆணைப்‌ 
படியே அதுமுதல்‌ அப்பிரபுக்களைப்‌ பற்றிய குறிப்புக்களைத்‌ 
தொகுத்து வந்தேன்‌. ஆனால்‌ சென்னைவாசத்தை விட்டு 
நான்‌ விலகியபின்‌ நேர்ந்த பல தடைகளால்‌, ௮ம்‌ 
முயற்சியைத்‌ தொடர்ந்து நடத்தக்கூடவில்லை. 

இத்தேவர்‌ பெருமக்களின்‌ வரலாறுகளை நான்‌ எழுதி 
முடிப்பதற்கு, அப்பெரியார்‌ ஆணைமட்டுமன்றி, வேறு 
வகையில்‌ எனக்கு உரிமையும்‌ கடமையும்‌ உண்டு. என்‌ 
மூன்னோரும்‌ நானும்‌ அப்பிரபுக்கள்‌ இருவருடைய அபி 
மானத்துக்கும்‌ ஆதரவுக்கும்‌ முறையே உரிமை பூண்‌ 
டிருந்த செய்தி பலரும்‌ அறிவர்‌. ஆகவே, அவ்வுநிமை 
கடமை உணர்ச்சிகளும்‌ பெரியாராணையும்‌, என்‌ முதுமை 


௬ 


நிலையுடன்‌” கூடி இச்சிறு நூலை இப்போது விரைந்து 
முடிக்கச்‌ செய்தன. ்‌ 

இத்தமிழ்‌ வள்ளல்களின்‌ செய்திகளாக நாட்டார்‌ 
அறிந்தவை இன்னும்‌ எத்தனையோ இருக்கலாம்‌. ஆயினும்‌ 
சரித்திரப்‌ பிரசித்தமாக இவர்கள்‌ வாழ்க்கையில்‌ நடந்தேறிய 
மூக்கிய நிகழ்ச்சிகள்‌ இந்நாலுட்‌ காணக்கூடியனவே. 
பொன்னுச்சாமித்‌ தேவரின்‌ இளவல்‌ ஸ்ரீ முத்துராமலிங்‌ க 
சேதுபதியும்‌ ஓவர்‌ திருக்குமாரர்‌ ஸ்ரீ. பாஸ்கர சேது 
பதியும்‌ ஆகிய இருவர்‌ செய்திகளும்‌ இவ்வரலாற்று நூலுள்‌ 
இடையிடையே கலந்துவருகின்றன. பிரபலர்களான இச்‌ 
சேதுவேந்தர்களின்‌ வாழ்க்கை வைபவங்கள்‌ யாவும்‌ இந்‌ 
நூலுட்‌ கூறப்பட்டனவல்ல. வேறு தனிநூலாக வைத்து 
அவை எழுதி வெளியிடத்தக்கவை. 

இந்நூலை எழுதி முடிப்பதற்கும்‌ வெளியிடுவதற்கும்‌ 
எனக்குப்‌ பேருதவி புநிந்தவர்‌, சென்னை விவேகானந்தா 
காலேஜ்‌ தமிழாசிரியர்‌ ஸ்ரீ எஸ்‌. வி. வரதராஜ &யங்கார்‌ 
(6.௦.1..) அவர்கள்‌. இவர்க்கும்‌, இந்நூலைச்‌ சீறிய முறை 
யில்‌ அச்சிட்டுதவிய திருச்சிராப்பள்ளி டி. ஜி. கோபால்‌ 
பிள்ளை பதிப்பகத்‌ தலைவரான ஸ்ரீ எஸ்‌. விசுவநாதன்‌ 
அவர்கட்கும்‌ என்‌ நன்றி உரியவாகும்‌. 

இங்ஙனம்‌, 

த்‌ ] மு. இராகவையங்கார்‌. 

டட லாதி எ 
செந்தமிழ்‌ வளர்த்த தேவர்கள்‌ 
டினய 
1. ஸ்ரீ பொன்னுச்சாமித்‌ தேவர்‌ 
சேதுபதிகள்‌ “பழைமை 

பேரும்‌ பெருமையும்‌ பெற்றிருந்த பிற்காலத்‌ தமி 
ழரசர்களில்‌ * சேதுபதிகள்‌ ? என்போர்‌ சிறந்து 
விளங்கினர்‌. இராமபிரான்‌, தம்‌ பெரும்படைகளுடன்‌ 
இலங்கை செல்லவேண்டி வானரத்‌ தலைவர்களைக்‌ 
கொண்டு கட்டுவித்த திருவணையே : சேது ? எனப்‌ 
படும்‌. இந்தச்‌ சேதுவைக்‌ காவல்‌ புரிதற்கு அப்‌ 
பிரானால்‌ நியமிக்கப்பெற்ற மறவர்‌ தலைவனது வழி 
யினரே சேதுபதிகள்‌ என்பது அவர்களின்‌ பழைய 
வரலாறு. இதுபற்றியே--சேது காவலன்‌, திருவணை 
காவலன்‌, சேதுமூலரக்ஷா£துரந்தரன்‌ என்ற வேறு: 
சிறப்புப்‌ பெயர்களும்‌ இவர்கட்ரு வழங்கலாயின. 
இவ்வரலாற்றின்‌ உண்மை எப்படியாயினும்‌, பழை 
மையான மரபினர்‌ இன்னோர்‌ என்பதில்‌ சிறிதும்‌ 
ஐயமில்லை. இற்றைக்கு முந்நூறு ஆண்டுகட்கு முன்‌ 
பாண்டி மண்டலத்தை மதுரையிலிருந்து ஆட்சி 
புரிந்த முத்துகிருஷ்ணவீரப்ப நாயக்கர்‌ காலமுதலே 
சேதுபதி? என்ற சிறப்புப்‌ பெயர்‌ இவ்வரசர்க்கு 
வழங்கி வருகின்றது. இது, சாஸன மூலமாகவும்‌* 
வரலாற்று நூல்கள்‌ வாயிலாகவும்‌ தெளியப்பட்ட 
தாகும்‌. 

1, ற. இரு. ௨9. 


2 செந்தமிழ்‌ வளர்த்த தேவர்கள்‌ 
'சே.துநாடும்‌ அந்நாட்டரசரின்‌ அறச்‌ செயல்‌ 

களும்‌ 

சேதுவேந்தர்‌ ஆண்டுவந்த நாடு இப்போதுள்ள 
இராமநாதபுரம்‌ சிவகங்கைச்‌ சீமைகளும்‌, புதுக்‌ 
கோட்டை தஞ்சைப்‌ பகுதிகளுமாக முன்பு விரிந்‌ 
திருந்தது. முகவை என இலக்கிய வழக்குப்‌ பெறும்‌ 
இராமநாதபுரம்‌, இவர்கள்‌ தலைநகராம்‌. தெய்வ 
பக்தியிலும்‌ செங்கோலாட்சியிலும்‌ சிறந்திருந்தனர்‌ 
இவ்வரசர்‌, சேதுநாட்டில்‌ புதுமையும்‌ பழைமையு 
மான தேவாலயங்கள்‌ பல இவர்களால்‌ ஆக்கப்பட்டும்‌ 
காக்கப்பட்டும்‌ வந்தன. அவற்றின்‌ பொருட்டு இன்‌ 
னோர்‌ உதவிய நிதிகளும்‌ நிலங்களும்‌ எண்ணிறந்‌ 
தவை. அத்தலங்களுள்‌ தலைசிறந்தது தேவை எனப்‌ 
படும்‌ இராமேச்சுரமாகும்‌. தனுஷ்கோடி என்று 
உலகப்பிரசித்திபெற்ற புண்ணிய தீர்த்தத்துறை இச்‌ 
சேதுநாட்டைச்‌ சார்ந்ததே. இத்தலத்தையும்‌ புண்‌ 
ணியத்‌ துறையையும்‌ தரிசிக்கவேண்டிச்‌ சேது யாத்‌ 
திரையாக வரும்‌ இப்பரதகண்டத்துப்‌ பலதே௪ மக்க 
ளுக்கும்‌ வழிப்பயம்‌ சிறிதும்‌ இல்லாமற்‌ செய்தும்‌, 
வேண்டிய இடங்களில்‌ உண்டி, உறையுள்‌ முதலியன 
உதவியும்‌ பாதுகாத்து வந்தனர்‌ சேதுபதிகள்‌. இவற்‌ 
நிற்காக நாடெங்கும்‌ இவர்கள்‌ அமைத்துள்ள அறச்‌ 
சாலைகள்‌ மிகப்‌ பல. மற்றும்‌ இன்னோர்‌ புரிந்த 
தருமஸ்தாபனங்களும்‌ வீரம்‌ முதலிய அருஞ்செயல்‌ 
களும்‌ நாடெல்லாம்‌ நன்கநிந்தவை. 
சேதுபதிகளின்‌ தமிழபிமானம்‌ 

மேற்கூறியவை மட்டுமின்றி, தாய்மொழிப்‌ 
பற்றிலும்‌ இவ்வரச மரபினர்‌ தலைசிறந்திருந்தனர்‌. 
வீரத்தோடு தமிழறிவும்‌ பரம்பரையே வந்த இவரது 

ருலதனங்‌ களாகும்‌. அதனால்‌, செந்தமிழ்வாணர்‌ 
பலரை ஆதரித்தும்‌, அவர்கட்கு முற்றூட்டு நிலங்‌ 
களும்‌ மகமைகளும்‌* உதவியும்‌ தமிழ்‌ வளர்ச்சி புரிந்து 
வரலாயினர்‌ சேதுபதிகள்‌. ஒருதுறைக்கோவை 
பாடிய அமிர்த கவிராயர்‌, சர்க்கரைப்‌ புலவர்‌, மிதிலைப்‌ 
பட்டிக்‌ கவிராயர்‌ முதலிய தமிழ்ப்‌ புலவர்களெல்லாம்‌ 
அவ்வாறு ஆதரவு பெற்றவர்களே. சேதுநாடூம்‌ 
தமிழும்‌? என்ற அரிய ஆராய்ச்சிநூலால்‌, இன்னோர்‌ 
தமிழ்‌ வளர்ச்சி புரிந்ததிறம்‌ மிகத்‌ தெளிவாகக்‌ 
கூடியது. ௬ருங்கக்‌ கூறுமிடத்து, 

. 6 மூவேந்‌ தருமற்றுச்‌ சங்கமும்‌ போய்ப்பதின்‌ மூன்றொடெட்டுக்‌ 
கோவேந்‌ தருமற்று? மற்றொரு வேந்தன்‌* கொடையுமற்றுப்‌ 
பாவேந்தர்‌ காற்றில்‌ இலவம்பஞ்‌ சாகப்‌ பறக்கையிலே 
தேவேந்திர தாருவொத்‌ தான்ரகு நாத செயசிங்கமே ?? 

. என்று இவ்வரசருள்‌ ஒருவரை முன்னோர்கள்‌ பாடி 
யிருப்பது, இவர்‌ குலத்தின்‌ பொதுப்‌ பெருமையே 
எனலாம்‌. ்‌ 

இத்தகைய வேந்தர்‌ குலத்தார்‌ இன்றுவரையும்‌ 
தமிழறிவும்‌ அதன்‌ வளர்ச்சியில்‌ நோக்கமும்‌ உடைய 
ராய்‌ இருப்பதை அறியாதார்‌ யாவர்‌? அவர்களிலே 
சென்ற நூற்றாண்டில்‌ தோன்றித்‌ தம்‌ குலப்‌ பெரு 
மையை மலைமேலிட்ட தீபம்போல விளங்கவைத்த 
பெருந்தகையாளர்‌ சிலர்‌ உண்டு. ஆனால்‌ அவரது 
வாழ்க்கை வரலாறுகள்‌, இலைமறை காய்போல்‌ 

1. உபகார வேதனம்‌.. ட 

2... இந்நூல்‌, எமீப காலத்தில்‌ காலஞ்சென்ற சேது ஸம்ஸ்‌ 
தானம்‌ மகா வித்வான்‌ ஸ்ரீ. ரா. இராகவையங்கார்‌ அவர்களால்‌ 
எழுதி வெளியிடப்பெற்றது. 

. உ பதின்மூன்றொடு எட்டுக்‌ கோவேந்தர்‌--மூவெழு 
வள்ளல்கள்‌. 

4. மற்றொரு வேந்தன்‌--குமணன்‌. 

ம்றைந்து கிடப்பது வருந்தத்‌ தக்கது. தமிழ்வள்ளல்‌ 
களான இவர்களின்‌ அருமை பெருமைகளை நாமும்‌ 
அறிந்து போற்ற வேண்டியவர்‌ அன்றோ? அவ 
ராவார்‌ :-- 

1, பொன்னுச்சாமித்‌ தேவர்‌ 

2. பாண்டித்துரைத்‌ தேவர்‌ 
என்போர்‌. இப்பொழுது வாழும்‌ நம்நாட்டு முதியவர்‌ 
சிலர்‌, பிற்கூறிய பிரபுவின்‌ செய்திகளை ஒருவாறு 
அறிந்திருத்தல்‌ கூடியதே, ஆயின்‌, முன்னவரான 
பொன்னுச்சாமித்‌ தேவரின்‌ வரலாறுகளைக்‌ காலத்‌ 
தாற்‌ பிற்பட்ட நம்மனோர்‌ அறிய இடமில்லை. ஆத 
லால்‌, அவ்விருவர்‌ வாழ்க்கை நிலைகளையும்‌ பெருமை 
களையும்‌ பற்றிக்‌ கேள்வி முலமாகவும்‌ நேரிலும்‌ 
தெரிந்த செய்திகளைத்‌ தொகுத்து எழுதுவேன்‌. 


சே.துநாட்டின்‌ நிலமை 


சென்ற 18, 19-ஆம்‌ நூற்றாண்டுகளில்‌ பாண்டி 
நாடு குழப்பமான நிலையில்‌ இருந்தது. ஆங்கிலக்‌ 
கும்பெனியாருடன்‌ கூடிய கர்னாடக நவாபின்‌ ஆட்சி 
இந்த நாடெங்கும்‌ அமைந்தபோது, மதுரை நாயக்க 
ராஜவமிசம்‌ அடியோடு ஒழிந்தது. ஒழியவே, அந்த 
நாயக்கர்க்குப்‌ பெருந்‌ துணையாயிருந்த சேதுபதிகள்‌ 
நிலைமையும்‌ தடுமாற்றம்‌ பெறலாயிற்று. முத்துராம 
லிங்க சேதுபதி என்பார்‌, கும்பெனியாருடன்‌ 
பகைத்து 1773-ல்‌ புரிந்த போரொன்றில்‌ தோல்வியுற்‌ 
றுச்‌ சிறைப்படுத்தப்பட்டார்‌. தெய்வபக்தியும்‌, அறச்‌ 
செயல்களும்‌ நிறைந்த இந்தச்‌ சேதுபதியே, இராமேசு 
வரங்‌ கோயிலுள்‌ சொக்கட்டான்‌ மண்டபம்‌ என்ற 
பிரம்மாண்டமான பிராகாரங்களை 1769-ல்‌ கட்டி 
முடித்தவர்‌. அத்தகையராயினும்‌, தம்‌ மதிமந்திரி 

களின்‌ ஆலோசனைகளை மதியாமல்‌ ஆங்கிலப்‌ பேரர 
சடன்‌ பகைத்துச்‌ சிறுமைப்‌ பட்டது விதிவசமே 
யாகும்‌. இவர்‌' சிறைப்பட்டதிலிருந்தே, தன்னரசா 
யிருந்த சேதுநாடு அத்‌ தனிநிலையை இழந்தது. 
அவர்க்குப்‌ பின்‌, இவர்‌ சகோதரி மங்களே௯வரி 
நாச்சியாரும்‌, இவரையடுத்துச்‌ சேதுபதிகள்‌ இருவ 
௬ம்‌ பட்டம்‌ பெற்றனர்‌. இறுதியிலிருந்த இராமசாமி 
சேதுபதி என்பார்‌ ஆண்வமிசமின்‌. றி அகாலமரணம்‌ 
அடையவே, அவர்‌ தேவியார்‌ பர்வதவர்த்தனி 
நாச்சியார்‌ என்பவரே இராமநாதபுரஞ்‌ சீமையாட்‌ 
சியை ஏற்று நடத்தி வந்தனர்‌. இக்காலத்தில்‌ 
அவர்க்கு அமைச்சராயிருந்து உதவியவர்‌, இந்த 
கிராணியாரின்‌ சகோதரர்‌ * வீசுபுகழ்கொண்ட ? 
கோட்டைச்காமித்‌ தேவர்‌ என்பார்‌. 


பொன்னுச்சாமித்‌ தேவரின்‌ இளம்பருவம்‌ 
இராமநாதபுரத்துக்குத்‌ தென்கிழக்கே ௬மாரர்‌ 16 
மைல்‌ தூரத்தில்‌ புதுமடம்‌ என்ற சிற்றூர்‌ ஒன்று 
உண்டு. கடற்கரையை அடுத்து வளம்‌ பெற்று 
விளங்குவது அவ்வூர்‌. பல நாடுகளிலிருந்தும்‌ 
யாத்திரையாகச்‌ சென்று திரும்பும்‌ துறவிகளும்‌ 
பெரியோர்களும்‌ * சேதுரஸ்தா ? விலுள்ள அப்புது 
மடத்துச்‌ சத்திரஞ்‌ சாவடிகளில்‌ தங்கி, : உண்டி 
உறையுள்‌ முதலிய உதவிகள்‌ பெற்று, அங்கே 
அஇளைப்பாறிச்‌ செல்வர்‌. இராமநாதபுரத்து அரசரின்‌ 
நெழுங்கிய கிளையினர்‌ சிலர்‌ அவ்வூரின்‌ தலைவர்க 
ளாக இருந்து வந்தனர்‌. அவருள்‌ சிவஞானத்‌ 
தேவர்‌ என்பார்‌ குறிப்பிடத்தக்கவர்‌. இவர்‌, பெருஞ்‌ 
செல்வம்‌ படைத்தவரில்லை யாயினும்‌, தம்‌ குடும்ப 
வாழ்க்கையைக்‌ குறைவின்றியும்‌ கெளரவமாகவும்‌ 

'நடத்திவருவதற்கு வேண்டிய இடம்‌ பொருளேவல்கள்‌ 
உடையராய்‌ இருந்தனர்‌. இவற்றுடன்‌ தமிழறிவும்‌ 
தயாள குணமும்‌ நிரம்பி யிருந்தார்‌. 

சிவஞானத்‌ தேவர்‌ காலை வேளைகளிலே கடற்‌ 
கரையோரமாகத்‌ தம்‌ மக்களுடன்‌ மகிழ்ந்துலாவுவது 
உண்டு. இராமாயணக்‌ கதைகளையும்‌, சேது மான்‌ 
மியங்களையும்‌ இனிமையாக இயம்பிய வண்ணமே, 
தம்‌ புதல்வர்‌ இருவருடனும்‌ ஒரு: நான்‌ இவர்‌ 
கடலோரமாகச்‌ சென்று கொண்டிருந்தார்‌. அப்‌ 
போது, வயோதிகத்தால்‌ திரைத்த முகமும்‌ நரைத்த 
தாடியும்‌ உடையவராய்‌, கைகளில்‌ யோக தண்டம்‌ 
இலாட சங்கிலிகளுடன்‌ வடநாட்டு வைராகி 
யொருவர்‌ தம்மெதிர்‌ வருவதைக்‌ கண்டனர்‌. வந்த 
பெரியவர்‌ தம்மை நெருங்கியதும்‌ தேவர்‌, அவர்க்கு 
வந்தனங்கள்‌ புரிந்ததோடு, தம்மக்கள்‌ இருவரையும்‌ 
வணங்கும்படி செய்வித்தனர்‌. வந்த யோகீசுவரரோ 
எல்லார்க்கும்‌ ஆசி கூறிவிட்டுப்‌, பிள்ளைகளைக்‌ 
கூர்ந்து நோக்கிப்‌ புன்முறுவலுடன்‌, (ராஜ 
லக்ஷணங்கள்‌ இவர்களிடம்‌ நிரம்பியுள்ளன ; அறி 
வாற்றல்‌ மிக்க மதியூகியாக மூத்தவன்‌ ஆவன்‌. 
இளையவனோ. அரசர்குலத்‌ தோன்றலாக வேண்டி 
யவன்‌. குருநாதன்‌ அருளால்‌ இவை நடந்தேறும்‌ ?? 
என்று -கூறிவிட்டு, விரைந்து சென்றுவிட்டனர்‌. 
தம்மிடம்‌ ஓன்றும்‌ எதிர்பாராமலே அதிகாலையில்‌ 
அந்த வைராகியிடமிருந்து கிடைத்த ஆசிகட்குத்‌ 
தேவர்‌ அகமகிழ்ந்தார்‌. ஆயினும்‌, தம்‌ குமாரர்களின்‌ 
பின்னிலைகளைப்‌ பற்றி அவர்‌ கூறியவற்றில்‌ தேவர்‌ 
அதிகமாகச்‌ சிந்தனை செலுத்தவில்லை. ஏனெனில்‌ 
௮ிவர்‌ போலும்‌ பெரியவர்‌ சிலர்‌ முன்னும்‌ இத்தகைய 
தற்குறிகள்‌ கூறியதுண்டு. அறிவும்‌ அழகும்‌ 

நிறைந்த * அப்பிள்ளைகளின்‌ தோற்றப்‌ பொலிவுகள்‌, 
கண்டவர்‌ யாவரையும்‌ அவ்வாறே சொல்லும்படி 
செய்வித்து வந்தன. 

சிவஞானத்‌ தேவரின்‌ மூத்த மகனார்‌, 1837-ஆம்‌ 
ய ஆகஸ்டுமீ 2௨ பிறந்தவர்‌ ; பொன்னுச்சாமி 
என்று இவர்‌ அழைக்கப்‌ பெநீரறார்‌. இளைய மகனார்க்‌ 
குத்‌ துரைராஜா என்ற பெயர்‌ வழங்கியது. இவர்‌ 
1841-ஆம்‌ செப்டம்பர்மீ£ 7௨ உதித்தவர்‌. 
ஆகவே, இருவர்க்கும்‌ நான்கு ஆண்டுகளே வயது 
வேறுபாடு. இவர்கட்குத்‌ தக்க ஆசிரியரைக்‌ 
கொண்டும்‌ தாமாகவும்‌ வேண்டிய கல்வியைப்‌ 
பயில்வித்து வந்தனர்‌ தந்தையார்‌. பொன்னுச்சாமி 
யின்‌ கூரிய அறிவு, கல்வியிலார்வம்‌, சுருகருப்பு 
முதலியனவும்‌, அவர்‌ இளவலின்‌ வசீகரத்தோற்றம்‌, 
தேகவன்மை, தீரச்செயல்கள்‌, பேச்சினிமை முதலி 
யனவும்‌ பெற்றோர்க்கும்‌ மற்றோர்க்கும்‌ பெருமகிழ்‌ 
வூட்டி வந்தன. * விளையும்‌ பயிர்‌ முளையிலே 
தெரியும்‌ ? என்றபடி அறிவும்‌ ஆற்றலும்‌ பெருகி 
நாளொரு மேனியும்‌ பொழுதொரு வண்ணமுமாக 
இவர்கள்‌ புதுமடத்தில்‌ வளர்ந்து வரலாயினர்‌. 


இளவல்‌ சேதுபதி 

இவ்வாறாக, ஒருநாட்‌ காலை, தம்‌ மாளிகை 
முகப்பில்‌ உள்ள ௪வுக்கை ஒன்றில்‌, சிவஞானத்‌ 
தேவர்‌ தம்‌ நண்பர்களுடன்‌ கூடி அரச குடும்பத்தின்‌ 
நிலைமைகளைப்பற்றி அளவளாவிக்‌ கொண்டிருந்தரர்‌. 
அப்போது, சதங்கைச்‌ சத்தங்களுடன்‌ வரும்‌ காளை 
வண்டியின்‌ ஆரவாரமொன்று கேட்டது. வெளியி 
லிருந்தவர்கள்‌ விரைந்து வந்து, இராமநாதபுரம்‌ 
பெரிய அரண்மனைக்குரிய பெட்டிவண்டி யொன்று 

'தேவரில்லத்தை நோக்கி வருஞ்‌ செய்தியை அவருக்கு 
அறிவித்தனர்‌. உயர்ந்த எருதுகள்‌ பூட்டிய அவ்‌ 
வண்டி, சேவகர்‌ சிலர்‌ சூழ்ந்து வர சிவஞானத்‌ 
தேவரின்‌ மாளிகை வாயிலின்‌ முன்‌ வந்து நின்றது, 
உடனே தேவர்‌ கடைவாயிற்கு வந்து, வண்டியி 
லிருந்தவரை எதிர்நோக்கி நின்றார்‌. அதிலிருந்து 
இறங்கினர்‌ ஒரு கனவான்‌. அவர்‌, சீமையதிகாரி 
களில்‌ ஒருவரும்‌ தம்‌ பந்துவும்‌ ஆனவர்‌ என்பதை 
யநிந்ததும்‌, இன்முகம்‌ இன்சொற்களுடன்‌ அவரை 
விரைந்து வரவேற்று உள்ளே அழைத்துச்‌ சென்றார்‌ 
தேவர்‌. அவ்விருவரும்‌ சிறிது நேரம்‌ குடும்பநிலைமை 
பற்றி உசாவினர்‌. அப்பால்‌, அந்த அதிகாரி 
தேவரைத்‌ தனியே அழைத்துச்‌ சென்று, தாம்‌ வந்த 
அரச காரியத்தைத்‌ தெரிவித்ததோடு, சமஸ்தானாதி 
பதிகள்‌ கொடுத்த திருமுகமொன்றையும்‌ அவரிடம்‌ 
சேர்ப்‌பித்தனர்‌. 

அன்று மாலை, சிவஞானத்‌ தேவரின்‌ மாளிகை 
வாயிலில்‌, சீமையதிகாரியின்‌ வண்டியுடன்‌ பெரிய 
காளைகள்‌ பூட்டிய வேறிரண்டு பெட்டிவண்டிகளும்‌ 
வந்து நின்றன. அவ்வண்டியொன்றில்‌ சிவஞானத்‌ 
தேவரும்‌, அவர்‌ மக்கள்‌ இருவரும்‌ முதலில்‌ ஏறினர்‌. 
பின்பு, வந்த அதிகாரியும்‌ தம்‌ வண்டியில்‌ ஏறினர்‌. 
திரையிட்ட மற்றொரு வண்டியும்‌ உடன்சென்றது.. 
சேவகர்களுடன்‌ அம்மூன்று எகடங்களும்‌ இராமநாத 
புரம்‌ நோக்கி விரைந்தன. 

அன்றிரவில்‌, இராமநாதபுரம்‌ பெரிய அரண்மனை 
யுள்‌ இருந்த ஆரவாரம்‌ பெரிதாயிருந்தது. இராணி 
பர்வதவர்த்தினி நாச்சியாரின்‌ இளைய சகோதரியும்‌ 
சிவஞானத்‌ தேவர்‌ தேவியுமான முத்துவிராயி 
நாச்சியாரும்‌, அவர்‌ மக்கள்‌ இருவரும்‌ அரண்மனை 

அந்தப்புரத்துக்குட்‌ புகுந்ததே அம்மகிழ்ச்சிக்குக்‌ 
காரணம்‌. அம்மூவரும்‌ இராணியார்‌ திருமுன்பு 
வந்து, அவர்‌ பாதங்களில்‌ வீழ்ந்து வணங்கினர்‌. 
அப்போது அரசியார்‌ அடைந்த மகிழ்ச்சிக்கு 
அளவில்லை; மூத்த புதல்வனைத்‌ தழுவிக்கொண்டு 
பாராட்டினர்‌. இளவலை எடுத்தணைத்த வண்ணம்‌ 
(6 சேது கூலம்‌ வாழ வந்த சீமானோ!?? என்று 
சீராட்டி முத்திட்டனர்‌. இத்தகைய நிலைமை-- 

1! அவனிபர்க்குப்‌ புரந்தரனாம்‌ அடையாளம்‌ 

அவயவத்தின்‌ அடைவே நோக்கி 
இவனெமக்கு மகனாகி இரவிகுலம்‌3 
பாலிக்கத்‌ தகுவன்‌ என்றே '? (கலிங்கத்துப்பரணி) 

என்று பாலனான முதற்‌ குலோத்துங்க சோழனை, 
அவன்‌ பாட்டியார்‌ பாராட்டியதைப்‌ பெரிதும்‌ ஒத்‌ 
திருந்தது. 

இராணி பர்வதவர்த்தனி நாச்சியார்‌ தம்‌ தமைய 
னாரான வீசுபுகழ்க்‌ கோட்டைச்சாமித்‌ தேவரை 
அமைச்சராகக்‌ கொண்டு சீமையாட்சியை நடத்தி 
வந்தனர்‌ என்று முன்னரே கூறினேன்‌. ஆனால்‌ 
முதுமையால்‌ தேவர்‌ தளர்வுற்றிருந்தார்‌. அதனால்‌ 
சேதுபதி மரபு நீடுவாழவும்‌, தமக்குப்‌ பின்‌ உண்மை 
திறமை உறுதிகளுடன்‌ நாடாட்சி நடைபெறவும்‌ 
அவர்க்குக்‌ கவலை மிகுந்திருந்தது. இதற்காக அவர்‌ 
முதலிற்‌ செய்ய வேண்டியிருந்த செயல்‌, அரசரொரு 
வரைச்‌ சே.துபீடத்தில்‌ நிலை பெறச்‌ செய்வதேயாகும்‌. 
இதன்‌ பொருட்டு இராணியாருடன்‌ நன்கு சூழ்ந்த 
பின்பே, புதுமடத்துப்‌ பிள்ளைகள்‌ இருவரும்‌ அவசர 

1. இரவிகுலம்‌-சூரியவமிசம்‌. சேதுபதிகளும்‌ இவ்வமிசத்த 


வர்‌ என்பது வழக்கு. * ரவிகுல முத்துவிஜய ரகுநாத சேதுபதி ? 
என்பர்‌, 

மாக அங்கு வரவழைக்கப்‌ பெற்றனர்‌. அப்பிள்ளைகள்‌, 
கோட்டைச்‌ சாமியின்‌ இளைய தங்கையான முத்து 
வீராயி நாச்சியார்க்குப்‌ பிறந்த மக்கள்‌ ஆவர்‌. ஆகவே, 
தம்‌ தங்கை புதல்வர்களிலே, அழகும்‌ அறிவும்‌ வாய்ந்‌ 
திருந்த ஆறு வயதுப்‌ பிள்ளையைச்‌ சுவீகார புத்திர 
னாகக்‌ கொள்ள இராணியாரும்‌ அவர்‌ தமையனாரும்‌ 
விரும்பியது இயல்பேயாம்‌. 

மூத்தவரான பொன்னுச்சாமியோ, பதினொரு 
வயது நிரம்பாத பாலராக இருந்தாலும்‌ அப்பருவதீ 
துக்கு மேற்பட்ட அறிவு ஆற்றல்களும்‌, கலைபயில்‌ 
ஆர்வமும்‌, காரியச்‌ சுருகருப்பும்‌ உடையவரென்பதை 
இராணியார்‌ உட்பட யாவரும்‌ நன்கறிவர்‌. ஆதலால்‌, 
சீமைக்‌ காரியங்களை நிர்வகிக்குந்‌ திறமை பெறுதற்‌ 
குரிய பயிற்சிகள்‌ அவர்க்குச்‌ செவ்வனம்‌ அளிக்கப்‌ 
பட்டு வந்தன. 

முன்னரே செய்யப்பட்டிருந்த ஏற்பாடுகளின்‌ 
படி சிறந்ததொரு நன்னாளில்‌ (1847-ஆம்‌ ஸூ மேமீ' 
24௨), அரண்மனை இராமலிங்க விலாசத்துள்ள 
சேதுபீடத்தே இளவலான துரைராஜா, முத்து 
ராமலிங்க சேகுபதி என்ற திருநாமத்துடன்‌ 
அபிடேகம்‌ செய்யப்பட்டார்‌. பாலரான அவருக்குத்‌ 
தக்க பாதுகாப்புகளும்‌ கல்விப்‌ பயிற்சியும்‌ அளிக்கப்‌ 
பட்டு வந்தன. 
அரசியற்‌ பயிற்சி 

அக்காலத்தில்‌ தந்தை சிவஞானத்‌ தேவர்‌ சீமை 
பேஷ்கார்‌ என்ற உத்தியோக பதவியை ஏற்று 
நிர்வகித்து வரலாயினர்‌. தம்‌ தந்தையுடன்‌ கூடவே 
யிருந்து, அந்த உத்தியோகத்‌ துறையின்‌ முறை 
களில்‌ எல்லாம்‌ பழக்கமுற்று வந்தனர்‌ பொன்னுச்‌ 

சாமி. சீமைக்‌ கணக்கு வழக்குகளிலும்‌ . நிர்வாக, 
முறைகளிலும்‌ இளம்‌ பிராயத்திலே இவர்‌ தக்க 
பயிற்சி பெற்றதற்கு, அவற்றில்‌ அனுபவ்த்‌ திறம்‌ 
வாய்த்திருந்த உத்தியோகஸ்தர்‌ ஒருவரது, சிட்சை 
காரணம்‌ என்றும்‌ கூறுவர்‌. இதனால்‌ ஆட்சிமுறை 
களைத்‌ தெரிந்து நன்றாக ஆளவல்லவர்‌ என்று 
யாவரும்‌ கொண்டாடும்‌ நிலைமை இவர்க்கு அமைந்‌ 
தது. ஆகவே, தாம்‌ ஆதியிற்‌ கொண்டிருந்த 
கருத்து நிறைவேறக்கூடிய நிலைக்கு வருவதை 
அறிந்த அமைச்சர்‌ கோட்டைச்சாமி அடைந்த 
மகிழ்ச்சிக்கு அளவும்‌ உண்டோ ! இவரன்றி, 
! தம்மிற்றம்‌ மக்க ளறிவுடமை மாநிலத்து 
மன்னுயிர்க்‌ கெல்லாம்‌ இனிது ?? 

என்றபடி, தந்‌ைத சிவஞானத்‌ தேவரும்‌ மனம்‌ 
, பூரித்தார்‌. பின்னர்‌, தம்‌ தந்‌ைத நோய்வாய்ப்பட்டு 
உடல்‌ தளர்வுற்றிருந்தமையால்‌, அவர்‌ வகித்துவந்த 
சீமை பேஷ்கார்‌ ? பதவியைத்‌ தம்‌ அம்மானான 
அமைச்சர்‌ கட்டளைப்படி, பொன்னுச்சாமியே ஏற்க 
லாயினர்‌. அப்போது இவர்க்கு வயது பதினேழேயாம்‌. 
இச்சிறு பிராயத்தில்‌ இவர்‌ காட்டிய நிர்வாகத்‌ 
திறமையை நாட்டிற்‌ பாராட்டாதவரில்லை. சில தலை 
முறைகட்கு முன்பு முத்திருளப்ப பிள்ளை என்ற 
மதிமந்திரி அமைத்து ஒழுங்குபடுத்திய சீமைத்‌ 
திட்டங்கள்‌ யாவும்‌ காக்கப்பட்டும்‌ சீர்திருத்தப்பட்டும்‌ 
வரலாயின. 
தந்தையாரின்‌ மறைவு 

இவ்வாறு நிகமுங்‌ காலத்தில்‌ தளர்வுற்றிருந்த 
சிவஞானத்‌ தேவர்‌ சிவபதம்‌ அடைந்தனர்‌. தங்கள்‌ 
பெருமைகட்கெல்லாம்‌ மூலமான அருமைத்‌ தந்‌ 
தையை இழந்த துயரம்‌ பொன்னுச்சாமிக்கும்‌ அவ 

3679-2 

ரிளவல்‌ சேதுபதிக்கும்‌ ஆற்றொணாததாக இருந்தது. 
தெய்வ பக்தியும்‌ செந்தமிழறிவும்‌ படைத்திருந்தவர்‌ 
சிவஞானத்‌ தேவர்‌ ; புலவர்கட்கு ஆதரவும்‌ தயாள 
குணமும்‌ காட்டி வந்தவர்‌. பழைய புலவர்‌ இவரைப்‌ 
பாடியுள்ள கவிகள்‌ சில உண்டு, 

கிவஞானத்‌ தேவரின்‌ செல்வப்‌ புதல்வர்களால்‌, 
அவர்‌ ஞாபகம்‌ என்றும்‌ நிலைக்கும்படி, ஒரு தனி 
ஊரும்‌, கோயில்‌ குளங்களும்‌ 1861-ஆம்‌ ஷ்‌ அமைக்‌ 
கப்பட்டன. இராமநாதபுரத்தின்‌ கீழ்தீதிசைக்‌ கோடி 
_ யில்‌ அமைந்துள்ள சிவஞானபுரம்‌ என்ற பகுதியே 
இது; தாயுமான சுவாமிகள்‌ சமாதியுள்ள பிர 
தேசத்தை இஃது அடுத்துள்ளது. சிவஞானபுரத்‌ 
தில்‌ கோயில்‌ கொண்டுள்ள மூர்த்திகளிலே முருகக்‌ 
கடவுள்‌ சிறந்தவர்‌. இக்கோயில்களுக்குப்‌ பூசனை 
யும்‌ விழாக்களும்‌ நடக்க வேண்டி நிதி நிலங்களைத்‌ 
தாங்களே அளித்தும்‌, அடிக்கடி சென்று வழிபட்டும்‌ 
வந்தனர்‌, தேவரும்‌ அவரிளவலும்‌. 
வம்பர்‌ சூழ்ச்சிகள்‌ 

சீமைப்‌ பேஷ்கார்‌ பதவியைப்‌ பொன்னுச்சாமித்‌ 
தேவர்‌ ஏற்று நடத்தி வந்த காலத்தில்‌ இராணியார்‌ 
கொண்ட சுவீகாரம்பற்றி வம்புவழக்குகளைச்‌ சேது 
பதி மரபினர்‌ சிலர்‌ கிளப்பலாயினர்‌. பர்வதவர்த்தனி 
நாச்சியார்‌ தம்‌ புருஷர்‌ இறந்த பின்‌ செய்துகொண்ட 
விதவா சுவீகாரம்‌ ? செல்லாதென்றும்‌ தமக்கே 
நாட்டுரிமை உரியதென்றும்‌ அன்னோர்‌ வழக்காடினர்‌. 
அன்றியும்‌, கும்பெனியாரிடமும்‌ நவாப்பிடமும்‌ தக்க 
மனிதர்களை அனுப்பி, ஆட்சியில்‌ குற்றங்குறைகள்‌ 
கூறிக்‌ குறும்புகளும்‌ சூழ்ச்சிகளும்‌ செய்யலாயினர்‌. 
இவை யாவும்‌ பொன்னுச்சாமிக்குத்‌ தெரிய 

வந்தன. உடனே, அவர்‌, தம்‌ அம்மானான்‌ 
கோட்டைச்சாமித்‌ தேவரிடம்‌ இவற்றைத்‌ தெரிவித்து, 
அச்சூழ்ச்சிகளுக்குத்‌ தக்க எதிர்‌ நடவடிக்கை 
நடத்தத்‌ தூண்டினர்‌. 

அக்காலத்தில்‌ சென்னைக்‌ கவர்னர்‌ மதிப்பிற்கும்‌ 
கருதாடக நவாபின்‌ பேரன்பிற்கும்‌ உரியவராகவும்‌ 
அத்தரங்கராகவும்‌ இருந்தவர்‌, வியாசர்பாடி 
விநாயக முதீலியார்‌ என்பவர்‌, அவர்‌ தெய்வபக்தி, 
செந்தமிழறிவு, தியாகம்‌ முதலிய உத்தம இயல்புகள்‌ 
வாய்ந்து விளங்கியவர்‌. அக்காலத்துப்‌ பெரும்‌ புலவர்‌ 
கனிலே இவரை அணுகிப்‌ பயன்‌ பெற்றவர்‌ பலர்‌. 
சேது சமஸ்தானத்தைச்‌ சார்ந்த புலவர்‌ சிலரும்‌ 
விநாயக முதலியாரால்‌ சிறப்பிக்கப்‌ பெற்றவரே. 
மயிலாப்பூர்த்‌ தெப்பக்குளத்தின்‌ தென்பால்‌ அன்ன 
௪த்திரமொன்று அழகுறக்‌ கட்டியும்‌, அறங்கள்‌ பல 
புரிந்தும்‌ புகழ்பெற்றிருந்தவர்‌, இம்முதலியார்‌.! £ சித்‌ 
திரச்‌ சத்திரப்‌ புகழ்ச்சி மாலை ?? என்று தாறு செய்யுள்‌ 
கொண்ட பிரபந்த மொன்றால்‌ மகாவித்வான்‌. 
மீனாட்சி சுந்தரம்‌ பிள்ளை, இச்சத்திரத்தின்‌ சிறப்‌ 
பைப்‌ புகழ்ந்து பாடியுள்ளார்‌.? இம்முதலியாரைப்‌ 


ம்‌... “வியாசர்பாடி விநாயக முதலியார்‌ சித்திரச்சத்திர 
தரும பரிபாலனம்‌ ?! என்ற புத்தகமொல்றை அம்‌ முதலியார்‌ 
சரரிடீஸ்‌ பரிபாலகர்‌ ! திர. 18. 19. நாகபூஷண முதலியார்‌ 
அவர்கள்‌ என்‌ விருப்பத்திற்கிணங்கி அன்புடன்‌ அனுப்பியுத 
வினர்‌. ஷேடி சத்திரதருமம்‌, 1854-ஆம்‌ ஸ்தாபிக்கப்பட்டு 
இன்நுவரை நன்கு நடைபெற்று வருகின்றது. இத்தருமத்தைப்‌ 
புரிந்த முதலியாரின்‌ சரித்திரச்‌ சுருக்கம்‌ அப்புத்தக முகப்பில்‌ 
தரப்பட்டுள்ளது. இவ்வரலாற்றாலும்‌, பெருந்தமிழ்ப்‌ பற்றும்‌ 
கொடையுமுடையவராக முதலியார்‌ விளங்கியிருந்தவர்‌ என்பது 
தன்கு விளங்கும்‌. 

2. ஸ்ரீ மீனாட்சிசுந்தரம்பிள்ளை பிரபந்தத்‌ திரட்டின்‌ இறுதி. 

பற்றி வேறு புலவர்கள்‌ கிறப்பிந்த பாடல்களும்‌ 
பலவாம்‌ - 

இந்த விநாயக முதலியார்‌ மூலம்‌ கும்பெலி 
யார்க்கு : உண்மையை யறிவித்துக்‌ குறும்பர்‌ செயல்‌ 
களை ஒழிக்க விரும்பிப்‌ பொஸ்னுச்சாமித்‌ தேவர்‌ 
வேண்டிய முன்னேற்பாடுகளைச்‌ செய்திருந்தனர்‌. 
இதன்‌ பொருட்டு இவர்க்கு அம்மானான கோட்டைச்‌ 
சாமித்‌ தேவரே சென்னைக்குச்‌ செல்லும்படி நேர்ந்‌ 
தனு. அரசர்க்குரிய வரிசைகளையுடைய இவங்வமைச்௪ 
ரது சென்னை வருகை சேது சமஸ்தானப்‌ புலவர்‌ சில 
ராலும்‌ சிட்டுக்‌ கவிகள்‌ மூலமாக விநாயக முதலி 
யாருக்குத்‌ தெரிவிக்கப்பட்டது. இக்கவிகள்‌ படித்தற்‌ 
கின்பம்‌ பயப்பதுடன்‌ அக்கால நிலையை நன்கு 
அறிவிப்பனவுமாகும்‌.2 





1. தனிச்செய்யுட்‌ சிந்தாமணி, பக்‌. 256, 277, 

2... இவற்றுள்‌ ஒரு பாடலின்‌ பகுதி பின்வருமாறு : 
௩ க % க்‌ ந 

“: தகுதியுள சிவஞான மன்னர்க்கு மைத்துனன்‌ 
தபனகுலம்‌ வாழ வந்தோன்‌ 

தயிரியந்தனி லிமய மலையிற்‌ சிறந்தவன்‌ 
தனைநம்பி வந்தவர்க்குத்‌ 

தடையற்ற செல்வமருள்‌ தாசரதி சேதுபுவி 
தாங்குபர்‌ வதவர்த்தனித்‌ 

தாமரைமி ஒுடன்வந்த சோமன்‌ என்பாலருள்‌ 
தந்துதல்‌ ௪மூக முன்னாய்த்‌ 

தமர்களூட னவதானம்‌ நாலெட்டு நோக்கியே 
சகலரும்‌ புகழ வைத்தோன்‌ 

ஏருலவு மானேசர்‌ ஈகைமிகு கோட்டைமால்‌ 
எங்கள்கோன்‌ அங்குவரவும்‌ 

எவிதான தலையந்த நகர்செய்த தவமன்றி 
ஏது சொல்லாகு மன்னா 1 

இங்கு கில புன்மதிய ரெண்ணற்வே ருகவும்‌ 
இருக்கின்ற காரியத்தை 

இன்றுமுதலெட்டுநா எளவித்‌ புரட்டதென 
வெற்றியும்‌ கவர்ணர்‌ பேட்டி 

இத்தகைய தமிழ்ச்‌ செல்வரைசீ சென்னையிலே 
விநாயக முதலியாரும்‌ (1855-ஆம்‌ ஷ்‌) விமரிசை 
யாக வரவேற்று உபசரித்தார்‌. சேது நாட்டிடமும்‌ 
அதன்‌ அரசரிடமும்‌ முதலியாருக்கு ஏற்கெனெவே 
பெருமதிப்புண்டு. முதலியாரவர்களின்‌ உதவியால்‌, 
கோட்டைச்சாமித்‌ தேவர்‌ வந்த காரியம்‌ சில தினங்‌ 
கவில்‌ அநுகூலமாகவே நிறைவேறியது, எதிரிகளின்‌ 
சூழ்ச்சிகள்‌ யாவும்‌ நிலைகுலைந்தன. உண்மை 
யுணர்ந்த கவரீனருக்கும்‌ நவாபுக்கும்‌ சேதுபதியிடம்‌ 
இருந்த மதிப்புப்‌ பெருகியது. 

இராணியாரின்‌ சுவீகாரத்தைத்‌ தடுத்துவிட 
முயன்ற தந்திரமொன்றும்‌ பலியாமையால்‌, எதிரிகள்‌ 
ஏமாற்றமடைந்தனர்‌. சில ஆண்டுகளில்‌, வீசுபுகழ்க்‌ ' 
கோட்டைச்சாமித்‌ தேவரும்‌ தம்‌ முதுமையால்‌ கால 
மானார்‌. அதனால்‌ இராணியார்கீரு உண்டான மனக்‌ 
கலக்கம்‌ பெரிதாயிற்று. அக்காலத்து, தம்‌ தமைய 
னாட்சியில்‌ அடங்கி ஒடுங்கிக்‌ கிடந்த எதிரிகள்‌ 
தங்கள்‌ குறும்புச்‌ செயல்களைக்‌ காட்டத்‌ தொடங்‌ 
கினர்‌. தான்தோன்றித்‌ தலைவர்‌ சிலர்‌ அங்கங்கே 
கிளம்பி நாட்டை அலைக்க முயன்றார்கள்‌. ஆகவே, 
ஆட்சித்திறம்‌ அமைந்த அமைச்சர்‌ ஒருவரை நாடிய 
இராணியார்‌, முடிவில்‌, தம்‌ தங்கையின்‌ புதல்வரும்‌, 
தமையனாரோடிருந்து தக்க பயிற்சி பெற்றவருமான 
பொன்னுச்சாமியைச்‌ சீமையாட்சித்‌ தலைவராக்கு 
வதே காலநிலைக்‌: கேற்றதென்று கருதலானார்‌. இந்த 


இசைவரய்‌ நடப்பித்து மவர்வரிசை. செய்வித்து 
மேத்துநவ ராத்ரிவருமுன்‌ 
இராசரா சேசுவரி பூசைக்கு விரைவாக 
இங்குவர விடவேண்‌டூமே, ?? 
இது, என்‌ பெரிய தந்தையார்‌ அஷ்டாவதானி-கிருஷ்ணையங்‌ 
கார்‌ அவர்கள்‌ பாடியது. (தணிச்செய்‌. 359) 

முடிவின்படி 1857-ஆம்‌ ற டிசம்பர்‌ மாதத்தில்‌ தேவ 
ரவர்கட்சே நாட்டின்‌ நிர்வாகத்‌ தலைமை அளிக்கப்‌ 
பட்டது. 


அமைச்சர்‌ பதவி 


பொன்னுச்சாமித்‌ தேவர்‌ இந்த உயர்‌ பதவியை 
ஏற்றபோது அவருக்கு வயது இருபதாகும்‌. இவ்வளவு 
இளவயதில்‌, இராணியாரின்‌ ஆணையை மறுக்காமல்‌ 
நாட்டதிகாரத்தைத்‌ தேவரவர்கள்‌ மேற்கொண்டது, 
அவர்க்கு இயல்பாயிருந்த தூங்காமை கல்வி துணி 
வுடைமைகளையும்‌, தன்னம்பிக்கையையும்‌ வெளிப்‌ 
படுத்தியது. பதவி ஏற்றதும்‌ அவரது ஆணை, 
நாளடைவில்‌ * எட்டுக்‌ கண்கள்‌ விட்டெறியலா 
யிற்று.” நாட்டுக்‌ குறும்பர்களையும்‌ தான்தோன்‌ நித்‌ 
தலைவர்களையும்‌ ஒடுக்கிக்‌ சீமை முழுதும்‌ அமைதி 
நிலவும்படி செய்வதில்‌ தேவர்‌ முனைத்து நின்ருர்‌. 
மறவர்‌ தலைவர்களிற்‌ சிலர்‌ ஊயோயிரம்‌ பதினாயிரம்‌ 
என்ற தலைக்கட்டுக்களை உடையராய்தீ தம்‌ இச்சைப்‌ 
படியெல்லாம்‌ குடிகளை வருத்திக்‌ கொள்ளையடித்து 
வந்தனர்‌. ஆங்கில ஆட்சி வேரூன்றி அவர்களை 
ஒடுக்கும்‌ நிலையில்‌ அப்போதிருந்ததில்லை. துட்டர்கள்‌ 
செய்துவந்த கொடுமைகளை ஒடுக்க வேண்டித்‌ 
தாமே ஊரூராய்ச்‌ சென்று, சாம பேத தான தண்டங்‌ 
களால்‌ அவரெல்லாம்‌ அடங்கி ஒடுங்கும்படி சில 
மாதங்களிற்‌ செய்துவிட்டனர்‌ பொன்னுச்சாமித்‌ 
- தேவர்‌. 

அக்காலத்துப்‌ புலவர்‌ பலரும்‌ தேவரின்‌ அதி 
காரத்‌ திறமையை வியந்து பாடலாயினர்‌, நடு 
அமைதியும்‌ சீர்திருத்தமும்‌ மிகப்பெற்று வந்தது 
பற்றிக்‌ குடிகள்‌ யாவரும்‌ தேவரைப்‌ பெரிதும்‌ கொஷ்‌£ 

டாடி வந்தனர்‌. , சீமையின்‌ ஆக்கத்துக்கு வேண்டிய 
அனைத்தையும்‌ செய்துதவப்‌ பிரஜைகள்‌ யாவரும்‌ 
முன்வந்தனர்‌. கண்மாய்‌ (ஏரி) கால்‌ குளங்களும்‌ 
அணைகளும்‌ செப்பனிடப்பட்டன. பழைய சீமை 
ஒழுகின்‌ முறைகள்‌ யாவும்‌ சீர்திருத்தஞ்‌ செய்யப்‌ 
பட்டும்‌, குடிகட்கு வேண்டியவை அமைக்கப்பெற்றும்‌ 
வந்தன. இவற்றுல்‌ சேதுநாடு வளம்பெற்று வருவா 
யாலும்‌ பெருக்கமுந்றது. தேவராட்சி நிகழ்ந்த சில்‌ 
லாண்டுகளிலே இத்தகைய முன்னேற்றங்கள்‌ உண்‌ 
டானதை அறிந்து, இராணியார்‌ பெருமகிழ்ச்சி 
கொண்டார்‌. தேவரது ஆட்சித்‌ திறமையைப்‌ பற்றி, 
நாட்டுப்‌ பாடல்கள்‌ பலவும்‌ வழங்கலாயின. 
* சீமை லீம்பத்‌ தாறுதேசம்‌ 
சி (௬) ற்றியே வந்தேன்‌--பள்ளி 
செழிக்கும்‌ ராம நாதபுரச்‌ 
சீமையே சீமை 
மன்னன்‌ பொன்னுச்‌ சரமிநிதம்‌ 
செய்யுந்‌ தர்மத்தால்‌--பள்ளி 
மாத மூன்று மழைபெய்யும்‌ 
மண்டல மெல்லாம்‌ 
தலமாகப்‌ பொன்னுச்‌ சரமி 
ராஜ்ய மாண்டத்தால்‌--பள்ளி 
நாமடைந்த நன்மைகளைச்‌ 
சொல்லுறேன்‌ கேளு ?? 
என்பது போன்ற பள்ளுகளையம்‌ பிறவற்றையும்‌ 
விசேட காலங்களிற்‌ பாடி மகிழ்ந்தனர்‌, பெண்டிரும்‌. 
சிமையுரிமை பற்றிய வழக்கு 
இவ்வாறு நிகழ, சுவீகாரத்தைத்‌ தடுக்கச்‌ சூழ்ச்கி 
கள்‌ செய்துவந்த சேதுபதி கிளையினர்‌, வேறு வதி 
யின்றி நீதி மன்றங்கள்‌ மூலம்‌ தங்கள்‌ வழக்கைத்‌ 
தொடுக்கலானார்கள்‌. அவ்வழக்கு சில காலத்துள்‌ 


இ: செந்தமிழ்‌ வளர்த்த தேவர்கள்‌ 


சென்னைப்‌ பெரிய நீதிமன்றத்தை அடைந்தது. 
இதன்‌ பொருட்டுத்‌ தேவரவர்கள்‌ அடிக்கடி சென்னை 
மாநகரம்‌.செல்லவும்‌ நேர்ந்தது. இக்காலத்துப்‌ போல, 
"அத்‌ தலைநகரத்துக்குச்‌ சென்று வருவது அப்போது 
எளிதான செயலன்று, திருச்சிராப்பள்ளிக்குத்‌ 
தெற்கும்‌ வடக்கும்‌ ரயில்‌ மார்க்கம்‌ அமையாமையால்‌, 
அங்கிருந்து சேலம்‌ வழியாகச்‌” சென்னைக்கு ரயில்‌ 
வண்டியிற்‌ பிரயாணமாக வேண்டிய காலம்‌ அது. 
ஆயினும்‌, கருமமே கண்ணாயிருந்த தேவர்க்குச்‌ 
சென்னையானது அணிமையிலிருந்த நகரமாகவே 
அமையலாயிற்று. 

சென்னப்பட்டணத்தில்‌ அக்காலத்தில்‌ பிரபலம்‌ 
பெற்றிருந்த பிரபுக்களும்‌, வழக்கில்‌ வல்ல பேரறிஞர்‌ 
களும்‌ கலைவாணர்களும்‌ தேவரின்‌ அருமை பெருமை 
களை அறிந்து அவருடன்‌ . நட்புக்கொண்டு பழகி 
த சலட்‌ பம 

ப -த்த்ததனிதில்‌ நூனயம்‌ போலும்‌ பயில்தொறும்‌ 
பண்புடையாளர்‌ தொடர்பு ?? 

என்றபடியே அப்பழக்கங்கள்‌ இருசாரார்க்கும்‌ அமைந்‌ 
தன. தேவருடைய உலகியல்‌ அறிவும்‌, இராச தந்‌ 
திரத்‌ திறமையும்‌, தமிழிலிருந்த புலமையும்‌--அவரது 
இளம்‌ பருவத்துடன்‌ நோக்கியவர்க்கெல்லாம்‌, பெரிய 
தொரு வியப்பும்‌ உவப்பும்‌ விளைத்துவந்தன. ஜான்‌ 
புருஸ்‌ நார்ட்டன்‌ துரை, ஜே. டி. மெயின்‌ துரை, 
இராஜகோபாலாசாரியர்‌ முதலிய பிரபலரான பாரிஸ்‌ 
டர்களும்‌ வக்கீல்களும்‌ தருமசாஸ்திர சட்டதிட்ட 
நுணுக்கங்களை நன்கறிந்து பேசும்‌ இவரது வழக்கறி 
வன்மையைப்‌ பெரிதும்‌ பாராட்டலாயினர்‌. 

புலவர்களும்‌ கவிஞர்களும்‌ தேவரின்‌ தமிழறிவை 
யும்‌ கவித்துவ சக்தியையும்‌ வியந்து, அவரையணுகித்‌ 

தத்தம்‌ திறமைகளைக்‌ காட்டிப்‌ பரிசுகள்‌ பெற்றுச்‌ 
சென்றனர்‌. மகா வித்வான்‌ மீனாட்சிசுந்தரம்‌ பிள்ளை, 
தியாகராச செட்டியார்‌, யாழ்ப்பாணம்‌ ஆறுமுக 
நாவலர்‌ போன்ற பெருந்‌ தமிழறிஞர்களும்‌ தேவரை 
யணுகிப்‌ போற்றப்பட்டவர்களே, இவற்றால்‌, பொன்‌ 
னுச்சாமி யவர்களின்‌ சென்னை வரவு அந்றகருக்கு 
ஒரு நல்விருந்தாகவே அமைந்தது. 
குடும்ப வாழ்க்கை 

தேவரவர்கட்குத்‌ திருமண விழாவும்‌ சிறப்பாக 
நடந்தேறியது. தீரமும்‌ வள்ளன்மையும்‌ பெற்றுச்‌ 
சிவகங்கைச்‌ சீமையை ஆண்டுவந்த மருது பாண்‌ 
டியண்‌ என்ற வீரரைப்‌ பற்றித்‌ தமிழறிஞர்‌ நன்‌ 
கறிவர்‌, அவர்‌ மரபினுதித்த பெண்மணியே தேவரின்‌ 
முதன்‌ மனைவியானார்‌. பர்வதவர்த்தினி அல்லது 
பெரிய நாச்சியார்‌ என்பது இவர்‌ பெயராகும்‌. இவ 
ருடன்‌, இல்லற வாழ்க்கையை இனிது நடத்தினர்‌, 
தேவர்‌. சீமை நிர்வாகமும்‌ விவகாரங்களும்‌ செல்வை 
யாக நடந்து வந்தமை ஒருபுறம்‌ நிற்க, இவரது 
நித்திய வாழ்க்கை நிகழ்ச்சிகளும்‌ குறிப்பிடத்‌ தக்‌ 
கவையாயிருந்தன. 
தேவரின்‌ அவைக்‌ சிறப்பு 

பொன்னுச்சாமித்‌ தேவரும்‌ அவரிளவலும்‌ கல்வி 
யறிவுகளிலும்‌ அரசியல்‌ துறைகளிலும்‌ தக்க பயிற்‌ 
சியை இளமை முதலே பெற்று வந்தவராதலால்‌, அவ்‌ 
விருவருமே பிற்காலத்தில்‌ அத்துறைகளில்‌ மேம்பட்டு 
விளங்கலாயினர்‌. தமிழ்ப்‌ புஸமையானது பரம்பரைச்‌ 
செல்வமாக இவர்கட்கு வாய்த்திருந்தது. திருக்குறள்‌, 
இராமாயண பாரதங்கள்‌, சில்லறைப்‌ பிரபந்தங்கள்‌ 

முதலியவற்றில்‌ வேண்டிய .பயித்சி இவர்கட்கு 
இளமை மூதலே உண்டு, கவி பாடூந்‌ திறமையும்‌ 
புலவர்களின்‌ கூட்டுறவால்‌ தக்கபடி இவர்கள்பால்‌ 
அமைந்தது. கம்பராமாயணத்தில்‌ அபிமானமும்‌ 
ஆராய்ச்சியும்‌ தேவர்க்கு மிகுதியாம்‌. அப்பெருங்‌ 
காவியம்‌ பற்றிய பிரசங்கங்கள்‌ அவர்‌ திரு முன்பு 
அடிக்கடி நிகழ்ந்து வந்தன. தமிழ்‌ நாட்டின்‌ பல 
திசைகவிலிருந்தும்‌ வந்து, பரிசுகளும்‌ வரிசைகளும்‌ 
பெற்றுப்‌ புலவர்கள்‌ செல்வதை இராமநாதபுரம்‌ 
தாளும்‌ கண்டு கொண்டிருந்தது. அவருள்‌, சொல்‌ 
லணி பொருளணிகள்‌ அமைந்த கவிகள்‌ பாடிக்‌ 
கெளரவம்‌ பெறுவர்‌ பலர்‌. அஷ்டாவதானி, சதா 
வதானி என்ற சிறப்புப்‌ பெயர்‌ தாங்கித்‌ தங்கள்‌ அவ 
தானத்‌ திறமைகளைக்‌ காட்டிச்‌ சிறப்படைபவர்‌ சிலர்‌, 
பிரபந்தங்கள்‌ பாடிப்‌ பெருமை பெறுவோர்‌ பலர்‌. 
அரிய உபந்நியாசங்கள்‌ புரிந்து மதிக்கப்‌ பெற்றவர்‌ 
சிலர்‌. 

தேவரது அவையானது, ஆஸ்தானப்‌ புலவர்‌ 
குழுவால்‌ எப்போதும்‌ பொலிந்து விளங்கும்‌. அப்‌ 
புலவரெல்லாம்‌ மேற்கூறிய துறைகளில்‌ சிறந்திருந்த 
தோடு, வாதங்கள்‌ புரிவதிலும்‌ வல்லவராயிருந்தனர்‌. 
வட மொழிவாணர்‌ சிலரும்‌ அச்சபையை அலங்‌ 
கரித்து வந்தனர்‌. இவர்கள்‌ யாவரும்‌ தேவரவர்களின்‌ 
குறிப்பறிந்து சமயோசிதமாக நடந்து கொள்ள 
வல்லவர்‌. ்‌ 

ஆஸ்தானப்‌ புலவர்களும்‌ பிறரும்‌ தேவர்‌ அவை 
யில்‌ பயின்றது போலவே, இளவலான சேதுபதி திரு 
முன்பும்‌ பழகுவதுண்டு. ஆனால்‌, ஜேவர்பால்‌ இருந்த 
எவிமையும்‌ சலுகையும்‌ அரசரிடம்‌ காண்டல்‌ 
அருமைதான்‌. எனினும்‌, தமிழ்வாணரெல்லாம்‌ அச்‌ 

சகோதரர்‌ "இருவரின்‌ நன்மதிப்புக்கும்‌ பரிசுகட்கும்‌ 
உரியவராகவே இருந்தனர்‌. இத்தசைய அத்தாணிப்‌ 
புலவர்களின்‌ அவைமுன்‌ அரைகுறைப்‌ புலவர்கள்‌ 
வாய்திறக்கவும்‌ நேருமோ ? 

! கல்லா தவரு நனிநல்லர்‌ கற்றார்முன்‌ 
சொல்லா திருக்கப்‌ பெறின்‌ *! 
என்றபடி, நல்லவராகவே அன்னோர்‌ அடங்கியிருப்‌ 
பர்‌. : அன்னோர்க்கும்‌ தேவரவர்கள்‌ ஆதரவு காட்டிய 
அண்டு. 
தேவரவையில்‌ நடந்த சில நிகழ்ச்சிகள்‌ 

* கொலைக்‌ குற்றம்‌ புரிபவர்களை அரசர்‌ ஒறுப்பது 
அறமே? என்ற பேச்சொன்று தேவரவையில்‌ நிகழ்ந்‌ 
தது. அப்போது புதியராய்‌ வந்த புலவரொருவர்‌, 

“: கொல்யிற்‌ கொடியாரை வேந்தொறுத்தல்‌ பைங்கூழ்‌ 

களைகட்‌ டதனோடு நேர்‌ ?? 

என்று திருவள்ளுவரும்‌ கூறியது தெரிந்ததுதானே ?? 
என்று சிறிது செருக்குடன்‌ அப்பேச்சை ஆ்மோதித்‌ 
தார்‌. இவர்‌ இக்குறளைக்‌ கூறியதும்‌, ஆஸ்தானப்‌ 
புலவரொருவர்‌ அவரை நோக்கி, :₹ யா, இச்குறவின்‌ 
கருத்து நன்கு விளங்கவில்லை. தாங்களே பொருளும்‌ 
கூறவேண்டும்‌ ?? என்று கேட்டனர்‌. : என்ன கியா! 
கொலைத்‌ தொழிலாற்‌ கொடுமை யிழைப்பவரைத்‌ 
தண்டிப்பது நெற்பயிருக்கு உண்டான களையப்‌ 
பிடுங்கி எறிவதுபோலும்‌ என்பது யாவரும்‌ அறிந்த 
பொருளன்றோ? இதனில்‌ என்ன ஐயுறவு ??? என்ளார்‌ 
புதியவர்‌. உடனே, மற்றோர்‌ அவைப்புலவர்‌, “* ஐயா, 
கொலை செய்தவரைத்‌ தண்டிப்ப தென்றால்‌ அடித்து 
ஒறுப்பதா ? அங்கவீனஞ்செய்து ஓறுப்பதா 10? என்று 
கேட்கலாயினர்‌. 46 அரண்டும்‌ ஆகலாம்‌ ?? என்றார்‌ 

புதுப்புலவர்‌.  ** அப்படியானால்‌, வேரோடு களைந்‌ 
தெறிதல்‌: என்ற கருத்தில்‌ * பைங்கூழ்‌ களைகட்‌ 
டதனோடு நேர்‌? என்று உவமை கூறப்பட்டுள்ளதே. 
அதற்கேற்ப, அடித்தலேனும்‌ அங்கவீனஞ்‌ செய்த 
லேனும்‌ அடியோடு ஒழிப்பதாகுமா??? என்ற சேன்வி 
வேறொரு பக்கத்தினின்று எழுந்தது. வந்தவர்‌ சமா 
தானம்‌ சொல்லமாட்டாமல்‌ திக்குமுக்காடினர்‌. அந்த 
ருசிகரமான” வாதம்‌ ஓய்ந்ததும்‌, “ ** பரிமேலழகர்‌ 
உரையை நன்கு படித்து வந்து நாளை விடை 
தரலாம்‌ ??3 என்றார்‌ தேவரவர்கள்‌. பின்பு அப்புலவர்‌ 
வரவுமில்லை, விடைதரவுமில்லை. 

மற்றொரு புலவர்‌ சேதுபதிகள்மேல்‌ மும்மணிக்‌ 
கோவை என்ற பிரபந்தமொன்று பாடிக்கொண்டு 
பரிசு பெறும்‌ நோக்கத்துடன்‌ தேவரவைக்கு வந்தார்‌. 
தேவரவர்கள்‌ திருமுன்பு அந்நூல்‌ அரங்கேற்றத்துக்கு 
வந்தது. புலவர்‌ வாக்கு நன்றாகத்தான்‌ இருந்தது. 
ஆனால்‌, ஒரு வெண்பாவில்‌ *: சேதுபதி சேனைப்‌ 
பெருக்கின்‌ சிறுநீரே, ஓ.துவரி யாமென்‌ நுரைப்பரே £?* 
என்ற முன்னடிகளை, அதனாசிரியரான கவிராயர்‌ 
மகிழ்ச்சியுடன்‌ படித்தனர்‌. படித்தவர்‌ கருத்து, இவ்‌ 
வருணனையை, அவையோர்‌ பாராட்டுவர்‌ என்பதே. 
ஆனால்‌, இவ்வடிகளைக்‌ கேட்டதுதான்‌ தாமதம்‌. 
ஆஸ்தானப்புலவர்‌ ஒருவர்‌ எழுந்து, ** சமுத்திரத்‌ 
தைச்‌ சேதுபதி பெரும்‌ படைகவில்‌ சிறுநீராக்கி, 
அப்புண்ணிய க்கத்‌ அதனிற்‌ கட்டப்‌ 
பெற்ற சேதுவையும்‌, அதனைப்‌ பேணும்‌ சேது 
காவலரையும்‌ அவரை அடுத்துள்ள எங்களையம்‌ நலங்‌ 
குலையச்‌ செய்துவிட்டதே உம்‌ பாட்டு! (த என்று . சீறி 

ப ௮வ்வுரைப்படி, கொடி யாரைக்‌ "கொலையின்‌ ஒறுத்தல்‌ 1 
என்று இயைத்துப்‌ பொருள்‌ கூறல்‌ வேண்டும்‌. 

விழுந்தார்‌. இதுகேட்ட அவையோரெல்லாம்‌ கொல்‌: 
லென்று சிரிக்கலாயினர்‌, வந்த புலவர்‌ ஃவெட்கித்‌ 
தலைகுனிந்தார்‌. ஆயினும்‌, உரிய சிறப்பைத்‌ தேவர்‌ 
அவர்க்கும்‌ செய்து விடுத்தனர்‌. 
போலிக்காமியார்‌ 

அகங்காரத்துடனோ, எமாற்றுங்‌ கருத்துடனோ 
வரும்‌ புலவர்சனீ முடிவில்‌ பரிபவமடைந்து சென்றதந்‌ 
குப்‌ பல செய்திகள்‌ கேள்விப்பட்டதுண்டு. இவற்றுள்‌ 
மிகவும்‌ ரசமான நிகழ்ச்சியொன்று அடியில்‌ வரு 
மாறு 

புலவர்கீகெல்லாம்‌. ( அடையா  நெடுங்கதவும்‌ 
அஞ்சல்‌ என்ற சொல்லும்‌? உடையாராய்தீ தேவ 
ரவர்கள்‌ வாழும்போது, ஒரு சமயம்‌ மாணாக்கர்‌ 
குழாத்துடனும்‌ விருதுகளுடனும்‌ சாமியார்‌ ஒருவர்‌ 
இராமநாதபுரம்‌ வந்தனர்‌. சந்தக்‌ கவிகளைச்‌ சரமாரி 
யாகப்‌ பொழிவதில்‌ வல்லவர்‌ என்று அக்காலத்தில்‌ 
பெயர்‌ பெற்றிழுந்தவர்‌ அவர்‌. அதனால்‌, £சந்தச்‌ 
சாமியார்‌? என்றும்‌ அவரை அிழைப்பறனுண்டு. 
முருகக்கடவுள்‌ அவதாரமே தாம்‌ என்றும்‌, வேண்டிய 
வர்க்கு வேண்டிய வரங்களை அளிக்கத்‌ தாம்‌ வல்லவ 
ரென்றும்‌ கூறிக்கொண்டு, தம்‌ நாவன்மையாலும்‌ 
ஆடம்பரங்களாலும்‌ செல்வர்‌ பலரை ஐயகீகிப்‌ 
பொருள்‌ திரட்டுவது அவர்‌ தொழிலாயிருந்தது. 
இந்தச்‌ சாமியார்‌ சேதுபதி நகர்க்கு வந்ததன்‌ 
நோக்கம்‌ பொன்னுச்சாமித்‌ தேவரிடமும்‌ தம்‌ 
ஆற்றலைக்‌ காட்டிப்‌ பொன்கள்‌ பெறலாம்‌ என்பதே. 

ஒருமாட்‌ காலை 8-மணிக்குதி தேவரவர்கள்‌ 
அரண்மனையில்‌ வழக்கம்போலப்‌ புலவர்ஞூழாம்‌ கூடி 
யது. கம்பராமாயஸாம்‌ பற்றிப்‌ பிரசங்கங்கள்‌ நடந்து 

கொண்டிருந்தன. இதனிடையே ஏதோ பரபரப்புச்‌ 
சத்தமொன்று வெளிப்புறமாகக்‌ கேட்டது. அஃது 
என்னவென்று பிரபு அவர்கள்‌ அறிய எண்ணிய 
'போது, வாயில்கரவலன்‌ வந்து நின்று, மாணாக்கர்‌ 
குழாத்துடன்‌ சாமியார்‌ ஒருவர்‌ சமூகத்தைக்‌ காண 
விரும்பிக்‌ காத்திருப்பதாக வணக்கத்துடன்‌ தெரி 
வித்தான்‌. : அழைத்து வருக?” என்று தேவரும்‌ 
அவனுக்கு ஆணையிட்டார்‌. 

வேல்தாங்கிய கையினரான அச்சாமியார்‌, தம்‌ 
பரிவாரத்தோடு : முருகா ! முருகா !? என்று கோஷித்‌ 
அக்‌ கொண்டு, சபாமண்டபம்‌ புகுந்து வித்வான்‌௧கள்‌ 
மத்தியில்‌ வீற்றிருக்கும்‌ தேவரவர்களைக்‌ .கண்டார்‌. 
கண்டவர்‌, அப்பிரபுவின்‌ அருகில்‌ தங்க விரும்பி, 
இடமின்றி நெருங்கியுள்ள சபையோரை ஊடறுத்துச்‌ 
சென்று, பிரபுவினருகில்‌ தாமே வலிய வந்திருந்து, 
கால்மேற்‌ காலிட்ட வண்ணம்‌ கம்பீரமாகக்‌ கண்களை 
மூடி ஏதோ முணுமுணுத்துக்‌ கொண்டிருந்தார்‌. 
சிறிது நேரத்தில்‌ அவ்வாறிருந்த சாமியாரின்‌ 
நிலைமை முற்றும்‌ வேறாகக்‌ காணப்பட்டது. திடீ 
ரென்று எழுந்து நின்று, கைகளை வீசிக்கொண்டும்‌ 
கண்களை மிரள விழித்தும்‌ பக்கத்திலுள்ள வித்வான்‌ 
களுக்கு இடைஞ்சல்‌ உண்டாகும்படி அங்குமிங்கும்‌ 
அவர்‌ அலையலானார்‌. இதன்பின்‌ பிரபுவை நோக்கிப்‌ 
பெருங்குரலுடன்‌ *: அடா! நம்மை இன்னார்‌ என்று 
அறியாமல்‌ அலட்சியங்‌ காட்டுகிறாய்‌ ! நாம்‌ யார்‌ 
தெரிந்தனையோ ? சூர்முதல்‌ தடிந்த சுடர்‌ வேல்‌ 
முருகன்‌ காண்‌ ; பன்னிருகையன்‌ பழனி வேலவன்‌ 
காண்‌ ; நீ நித்தமும்‌ தொழும்‌ தெய்வம்‌ யானே என்ப 
தறிக. ஏதோ, பக்தனொருவன்‌ இங்குள்ளான்‌ என்‌ 
நிரங்கி அருள்புரிய வலிய இங்கு வந்தோமே யன்றி 

வேறில்லை. இனியேனும்‌ இதனை அறிந்தொழுகுக !£ 
என்று சினத்துடன்‌ கூறி ஆரவாரித்தபடி அமர்ந்‌ 
தனர்‌. அப்போது, கடிய ஆணைசெலுத்த வல்ல 
தேவர்‌ திருமுன்பு அச்சாமியார்‌ கூறிய , கொடுஞ்‌ 
சொற்களையும்‌ துணிகரச்‌ செயல்களையுங்‌ கண்டு 
அவையோர்‌ சிறிது அஞ்சினராயினும்‌, அமைதியே 
காட்டினர்‌. சாமியாரது ஆவேச மொழிகளைக்‌ கேட்ட 
தும்‌ பிரபு அவுரை நோக்கி, அடா அடா! அறிந்து 
கொண்டேன்‌ ; பொறுப்பீராக?? என்று கூறிச்‌ 
சபையை ஒருமுறை பார்த்துவிட்டு வாளாவிருந்தார்‌. 

சாமியார்‌, உடனே *$ உன்‌ வேண்டுகோட்படி 
பொறுத்தோம்‌. இனி, எம்மருள்‌ பெற்றவரை 
அவ்வாறு அலட்சியஞ்‌ செய்யமாட்டாய்‌ என்றும்‌ நம்பு 
கிறோம்‌ ?? என்று, இவ்விதம்‌ சொற்களை அடுக்கிக்‌ 
கொண்டு வந்தபொழுது, அச்சபையின்‌ ஒரு பக்கத்தி 
லிருந்து, “*மூசு, மூசு? என்ற சத்தமொன்று 
அவையோர்‌ கேட்ப எழுந்தது. சிறிது நேரத்துக்‌ 
கெல்லாம்‌ அது ஒரு பெரிய குரலாக விரிந்து, 
அரண்மனை முழுதுமே எதிரொலி பரவும்படி 
செய்தது. உடனே, சாமியார்‌ உட்படச்‌ சபையோர்‌ 
கண்கள்‌ யாவும்‌ அப்பக்கமே திரும்பி. இமை 
கொட்டாது நோக்கின. அப்பொழுது கறுத்துப்‌ 
பெருத்த உயர்ந்ததோர்‌ உருவம்‌ திடீரென எழுந்து 
நின்று, ஆவேசமிக்கதாய்‌ அக்கம்‌ பக்கங்களில்‌ 
ஆடியோடிக்‌ கைகளை நீட்டியும்‌ முடக்கியும்‌ ** அடடா 
விந்தை! பெரு விந்தையே!” என்று குமுறிப்‌ 
பிரபுவுக்கு நேரே சபையை ஊடுருவிப்‌ பாய்ந்தது. 
பாய்ந்து, ** எங்கே அவன்‌ !?? என்று பக்கங்களில்‌ 
துழாவி, முடிவில்‌ சாமியாரண்டை வந்து, ஆ! 
கண்டோம்‌ உன்னை !1? என்று அவர்‌ தோள்மேலேறிக்‌ 

'குந்திக்கொண்டது. பின்பு அவர்‌ கைவேலைப்‌ 
பறித்தது; அசைய விடாமல்‌ அவரை, அமுக்கிய 
வண்ணமே :* அடா, உன்‌ பொய்‌ வெளிப்பட இதோ 
வந்துவிட்டோம்‌. பழனியில்‌ நாம்‌ உனக்குச்‌ சொல்லி 
யனுப்பியது யாது? இங்கு வந்து நீ என்ன 
சொல்லினை ? பாதக! எம்‌ பரம பக்தனிடம்‌ நம்‌ 
அவதாரமென்றா நீ பெரும்‌ பொய்‌ கூறினை? 
எவ்வளவு துணிகரம்‌! சூரனிலும்‌ கொடியை 
போலும்‌ ! நீ வேண்டிக்கொண்டபடி பொன்னுச்சாமி 
யிடஞ்‌ சென்று நம்‌ பக்தரில்‌ ஒருவன்‌ என்று சொல்லி 
உன்‌ கவித்திறமையைக்‌ காட்டினால்‌, நீ விரும்பியது 
பெறலாம்‌ என்றுதானே நாம்‌ உனக்கு ஆணையிட்டு 
அனுப்பினோம்‌? நாமே நீ யென்றும்‌, வேண்டிய 
அருள்புரிய வல்லோம்‌ என்றும்‌ உன்னிலும்‌ பெரியான்‌ 
ஒருவனிடஞ்‌ சொல்லி, நம்‌ பெயருக்கே கேடு 
சூழ்ந்தனை 1 இக்‌ கொடுஞ்‌ சொற்களுக்கு உன்‌ 
நாவைப்‌ பிளந்து விடலாகும்‌. ஆனால்‌, நம்மைச்‌ 
சந்தக்‌ கவிகள்‌ பாடிவந்த புலவன்‌ என்றே அது 
செய்யாது விட்டோம்‌. இனி இதுபோலும்‌ ஏமாற்று 
வித்தைகளை விட்டூ விடுதியா, இல்லையா கூறுதி?? 
என்று ஆவேசமுற்ற மூர்த்தி சாமியாரைப்‌ பளிச்‌ 
சென்று ஓர்‌ அறை அறைந்து கேட்டது. 
அமுக்கப்பட்ட சாமியாரோ விடை சொல்ல 
இயலாது விழித்து நின்றார்‌. சபையினருள்‌ ஒரு 
சிலர்‌ எழுந்து நின்று ௮ம்‌ மூர்த்தியை நோக்கி, 
* சுவாமி! மன்னித்தருளவேண்டும்‌. பிரபுவின்‌ 
அருமை பெருமைகள்‌ தெரியாமல்‌ மூடத்தனத்தால்‌ 
மாயஞ்செய்யத்‌ துணிந்து இவர்‌ பெரிய அபராதியா 
னார்‌. ஆயினும்‌, புலவரானமையால்‌, தமிழ்த்‌ தெய்வ 
மான தாம்‌ பொருத்தருள்‌ புநிவீராக?? என்று 

வேண்டினர்‌. வேறு சிலர்‌, ::சிறிது நேரத்தில்‌, 
இம்மனிதன்‌ அறிஞர்களான எங்களையே மயக்கி 
விட்டான்‌. கல்லாத மக்களில்‌ எத்தனைபேர்‌ இவன்‌ 
மாயவலையிற்‌ அிக்கினரோ ! ?? என்றனர்‌. 

இவற்றுக்கெல்லாம்‌ பிரபு ஒன்றுங்‌ கூறினரில்லை. 
அமுக்கப்பட்ட சாமியாரிடமிருந்து * இனிக்‌ குற்றஞ்‌ 
செய்யவில்லை ? என்ற விடை இன்னும்‌ வாராமையால்‌, 
ஆவேசமூர்த்திள்குக்‌ கோபந்தணியாமல்‌, அச்சந்தச்‌ 
சாமியாரை மேலும்‌ தொந்தரவு செய்யலாயிற்று. தாம்‌ 
படும்‌ வேதனையையும்‌ அவமானத்தையும்‌ நிவர்த்திக்க 
வேறுவழியில்லை என்று உணர்ந்துகொண்டார்‌, 
சாமியார்‌. எவ்விதமாவது சபையினின்று விலகிச்‌ 
செல்வதே நலம்‌ என்று கருதி, :*நான்‌ செய்த 
பிழையை எல்லோரும்‌ மன்னியுங்கள்‌. இனி இப்‌ 
பக்கம்‌ நான்‌ நாடுவதும்‌ இல்லை ?? என்று வாய்விட்டுக்‌ 
கூறலானார்‌. (* அடே! புத்திவந்ததா? ஒழுங்காக 
“நட. சாக்கிரத. இம்முறை விட்டோம்‌ உன்னை ! ?? 
என்ற தாம்‌ பிடித்த பிடியையும்‌ அசைத்த அளைப்புக்‌ 
களையும்‌ மேற்கொண்ட கோபத்தையும்‌ விட்டது 
அலவ்வாவேசமூர்த்தி. சாமியாரும்‌ “செத்தேன்‌, 
பிழைத்தேன்‌ ? என்று முகங்‌ கவிழ்ந்து மனங்கான்‌ நி, 
அச்சபையை விட்டு மெல்ல எழுந்து நீங்கிச்‌ சென்று 
விட்டனர்‌. 

மேற்கூறிய சாமியார்‌, அவையையும்‌ அவைத்‌ 
தலைவரையும்‌ மதியாமற்‌ பேசியதை வேண்டியவளவு 
பொறுத்தும்‌, பொறுக்க முடியாத நிலை ஏற்பட்ட 
பின்பே பிரபுவின்‌ சித்தம்‌ அதனை ஒடுக்கும்‌ வழியைத்‌ 
தேடியது. இதற்காக, ஏதோ ஒரு குறிப்பை அவை 
யில்‌ ஒருவர்க்குக்‌ காட்டியவுடன்‌, அதனை அறிந்து 
சமயோசிதமான சூழ்ச்சி யொன்றை அவர்‌ விரைந்து 

செலுத்தியது வியப்பினும்‌ வியப்பே. : இங்ஙனம்‌ 
ஆவேச ; மூர்த்தியாக நடித்தவர்‌, தேவரவர்களது 
ஆஸ்தான வித்துவான்களில்‌ ஒருவர்‌. * 


்‌ குறிப்பிற்‌ குறிப்புணர்‌ வாரை யுறுப்பினுள்‌ 
யாது கொடுத்துங்‌ கொளல்‌ ?? 


என்றபடி, இவர்‌ போன்றவர்‌ அரசவையில்‌ பெரிதும்‌ 
ஆதரவு பெற்றனர்‌ என்பது சொல்லவும்‌ வேண்டுமோ ₹: 
கம்பராமாயண ஆராய்ச்சி ள்‌ 

மேற்கூறிய செய்திகள்போலவே தேவரவர்கள்‌ 
அவையில்‌ நிகழ்ந்தவை எத்தனையோ உண்டு. அவர்‌ 
களது ஆஸ்தானம்‌ அறிவின்‌ ஒளியாலும்‌ அருங்கலை 
விநோதங்களாலும்‌ எப்பொழுதும்‌ பொலிவு பெற்று 
விளங்கும்‌. கம்பராமாயண ஆராய்ச்சி அப்பேரவை 
யில்‌ நடக்கும்போதெல்லாம்‌ இத்தகைய காட்சிகள்‌ 
காணக்கூடியனவே. அவற்றைக்‌ கேட்போர்‌ யாவரும்‌ 
மனமும்‌ முகமும்‌ மலர்ந்த வண்ணமாயிருப்பர்‌. ஒரு 
சமயம்‌, 

₹ அஞ்சி லைம்பதி லொன்றறி யாதவன்‌ 
நெஞ்சி னின்று நிலாவ நிறுத்துவாய்‌ ?? 

என்ற கிட்கிந்தைப்‌ படலத்தின்‌ பாடற்பகுதி 
ஷீராய்ச்சிக்கு வந்தது. ௬க்கிரிவனிடம்‌ அறிவிக்கும்‌ 
படி இராமபிரான்‌ தம்‌ இளவலிடம்‌ கூறிய செய்திகளுள்‌ 
ஒன்று, இது, ? : அஞ்சு வயதில்‌ ஒன்றும்‌ அறியாதது 
போலவே, 8ீம்பது வயதான நிலையினும்‌ அறியாத 
சுக்கிரீவன்‌ ? என்பது இதன்‌ கருத்து. இப்பொருள்‌ 
அவையில்‌ கூறப்பட்டபோது, ஆங்கு வந்திருந்த 


1. ஸரீ மீனாட்சிசுந்தரக்‌ குருக்கள்‌ என்ற பெயருடைய 
புலவர்‌, இவர்‌. என்‌ தந்தையின்‌ நட்பினர்‌. 

2. இல்வரலாறு, பல்லாண்டுகட்குமுன்‌ முதன்‌ முதலாக 
என்னால்‌ ! ஆனந்த விகடன்‌ ? என்ற பத்திரிகையில்‌ எழுதி வெளி 
யிடட்பட்டது. பின்‌, இது கல்வியிலாகாவால்‌ ஏற்கப்பெற்ற பாடப்‌ 
புத்தகங்கள்‌ சிலவற்றிலும்‌ பெயர்த்துப்‌ பதிப்பிடப்‌ பட்டதுண்டு. 

கம்பராமா1பணப்‌ பிரசங்கி யொருவர்‌ :: ஏன்‌ ₹ 
* அஞ்சிலம்பதில்‌ ? என்றும்‌ பாடமுண்டே, அதன்‌ 
படி அம்‌ சிலம்பதில்‌ (-அழகான கிஷ்கிந்தைமலையில்‌) 
என்றும்‌ பொருள்‌ கூறலாமே ?? என்றனர்‌. இது 
கூறியதுதான்‌ தாமதம்‌. கிஷ்கிந்தை மலை 
என்பதேன்‌ ? வாலிக்கஞ்சிப்‌ பதுங்கிய அழகிய ரிசிய: 
மூ& மலையில்‌ செய்வதறியாது திகைத்திருந்தவன்‌ 
என்று கூறுதல்‌ சிறக்குமே ?? என்றார்‌, ஒரு புலவர்‌. 
மற்றொரு புலவர்‌ அப்பாடத்தின்படி, :* அம்‌ சில்‌ 
அம்பதில்‌ (அழகிய சிலவான அம்புகளில்‌) ஓன்றும்‌ 
எய்தறியாதவன்‌ என்றும்‌ பிரித்து உரை கூறிவிட 
லாம்‌ ?? என்றார்‌. 
வேறொருவர்‌, . 4* அஞ்சும்‌ இல்லை, ீம்பதும்‌ 
இல்லை ; உதவி யொன்றே கேட்டது. அதனை நிறை 
வேற்ற அதியாதவன்‌ என்னலாகாதோ ?? என்றார்‌. 

( அஞ்சிலம்‌ (பதில்‌ வாராமைபற்றி அஞ்சினோ 
மில்லை ) அப்பதிலொன்றும்‌ கூற அறியாதவன்‌ என்‌ 
றும்‌ சொல்லலாம்‌ ?? என்றார்‌ மற்றொருவர்‌. 

இவ்வாறு ஓவ்வொரு புலவரும்‌ பாட்டைப்‌ பிய்த்‌ 
துப்‌ பொருள்‌ கூறும்போது, அவையிற்‌ குதூகலம்‌ 
நிரம்பியிருந்தது. இராமாயணப்‌ பிரசங்கியோ அவை 
யின்‌ இயல்பை அறிந்து அடங்கிக்‌ கிடந்தார்‌. இவ்‌ 
வாறெல்லாம்‌, கம்பர்‌ கவிநயமறியாது கூறுதல்‌ 
தவறு என்பதே தேவரவையோரின்‌ கருத்து. 
கவிமணங் கமழ்நீத அரண்மனை 

இவ்வாறே கம்பர்‌ கவிநயங்களாகத்‌ தேவரவை 
யில்‌ ஆராயப்‌ பெற்றவை பல. நூல்களின்‌ ஆராய்ச்‌ 
சியே யன்றி, கவித்துவத்திறமையாலும்‌ தேவர்சபை 
பொலிவு பெற்று விளங்கியது. தேவரிடமும்‌, அவரி 

வல்‌ சேதுபதி யரசரிடமும்‌ அமர்ந்திருந்த எழுத்‌ 
தாளர்களும்‌ வேலையாளருங்கூட, தமிழறிவும்‌ கவி 
பாடும்‌ திறமையும்‌ உடையராயிருந்தனர்‌. * கம்பர்‌ 
வீட்டுக்‌ கட்டுத்தறியும்‌ கவிசொல்‌ஓம்‌” என்றபடி அவ்‌ 
விருவரது அரண்மனைகளும்‌ விளங்கின. கடிதங்‌ 
.களூம்‌ கட்டளைகளுங்கூட அரசராலும்‌ அவர்‌ 
அண்ணனாலும்‌ கவியுருவமாகவே விடுக்கப்பட்டன. 
அவ்விருவரது சம்பாஷணைகளே செய்யுள்‌ வடிவில்‌ 
அமைந்தது உண்டு. பின்‌ கூறும்‌ செய்திகள்‌ பல 
வும்‌ இவற்றுக்குச்‌ சான்றுகளாகும்‌ 
தேவரிடம்‌ ₹புத்தக வாசிப்பு? க்கு என்று ஓர்‌ உத்தி 
யோகஸ்தர்‌ உண்டு. அஇவ்வுத்தியோகஸ்தர்‌ புலமையும்‌ 
இனிய ரூரலும்‌ உடையரா யிருப்பர்‌. தேவர்‌ வேண்‌ 
டூம்‌ பொழுது அவருடனிருந்து, அவர்‌ கேட்க விரும்‌ 
பும்‌ நூற்யாடல்களை இசையுடன்‌ தெவிவாகப்‌ படிப்‌ 
பது இந்தப்புலவரின்‌ தொழிலாகும்‌. இராமலிங்கம்‌ 
என்ற இளைஞரொருவர்‌ இப்பிரபுவிடம்‌ இரவு 10 மணி 
வரையிலும்‌ உடனிருந்து அந்தொழிலைப்‌ புரிந்து வந்‌ 
தனர்‌. ஒருநாள்‌ இரவில்‌ 8 மணிக்குள்ளே இவர்தம்‌ 
இல்லஞ்‌ சென்றுவிட்டார்‌. அச்சமயம்‌ அவரை 
விரும்பிய தேவர்‌, அவர்‌ வருசையை எதிர்பார்த்தும்‌ 
காணாமையால்‌, 
6 எட்டு மணியோ இலைநீ எனையதற்குன்‌ 

விட்டுப்‌ பிரிந்த விதமென்னோ--இட்டமனை 

மாலா மயலா மடியா மமதையா 

சீலா இராமலிங்கம்‌ செப்பு ?? 
என்றெழுதிய கடிதத்தை அவர்க்கு விடுத்தனர்‌. எல்‌ 
வளவு எளிமையும்‌ நயமும்‌ உடையது இவ்வெண்பம 1 

இனி, இர௱ஈமலிங்கக்‌ : சூருக்கஷை என்று 


3. தனிச்‌ செய்யுட்‌ சிந்தாமணி, பக்‌. 457. 

வேறொரு புலவர்‌ இராமநாதபுரத்தில்‌ இருந்தார்‌. இவர்‌” 
நாவன்மையும்‌ புலமையும்‌ நன்கு படைத்தவர்‌. தேவ 
ரிடம்‌ பகை பாராட்டிவந்த வேறொரு தலைவரை அண்‌” 
டிச்‌ சீவனஞ்‌ செய்து வந்தார்‌ இக்குருக்கள்‌. இவ 
ரைத்‌ தம்‌ ஆஸ்தானத்தில்‌ அமர்த்திக்கொள்ளப்‌ பெரி 
தும்‌ விரும்பின தேவர்‌, 
“: அஞ்சிரட்டி செய்வருடம்‌ ஆளடிமையில்‌ திரிந்தும்‌ 

கஞ்சியள்‌ றிக்‌ காணாயக்‌ காவலனால்‌---மிஞ்சியது 

பூணா புதுமலையா பூவாசொல்‌ புத்தியிலா 

வீணா இராமலிங்க மே ?* 


என்று அவர்க்குக்‌ கவிக்கடிதமொன்றை எழுதி விடுத 
தனர்‌. பின்பு அக்குருக்கள்‌ தேவரை அண்டிச்‌ சீரு 
டன்‌ வாழ்ந்தனர்‌. 
மற்றொருகால்‌, அவதான சக்தியில்‌ ஆற்றல்‌ 
பெற்றிருந்த அஷ்டாவதானி கிருஷ்ண &யங்கார்‌ 
என்ற பெரும்‌ புலவர்‌, தாம்‌ வேண்டிய பொருளொன்‌ 
றைப்‌ பெற விரும்பித்‌ தேவரிடம்‌ கவியுருவான விண்‌ 
ணப்பமொன்று கொடுத்திருந்தனர்‌. மறதியால்‌ தேவ 
சவர்கள்‌ அதனை எங்கேயோ தவறவிட்டனர்‌. ௮4 
துணர்ந்ததும்‌, 
“* கோட்டுமலை கூவுமுனம்‌ கூம்பா மலர்க்கரத்தைக்‌ 

காட்டு கிருட்டிண நின்‌ காகிதத்தைப்‌ போட்டுவிட்ட(ஐ) 

அன்றி யயர்த்தாம்‌ அதனுட்‌ பொருளை மரு(ு) 

இன்றுமொன்‌ றீவா யிசைந்து 711 
என்று அவ்வித்வானுக்குக்‌ கடிதம்‌ எழுதி யனுப்‌ 
பினர்‌ தேவர்‌. இவ்வாறே பேசுவதும்‌ எழுதுவதும்‌ 
ஆசுகவிகளாகவே இருந்தன என்பதனை இவர்‌ வர 
கறு நெடுகவும்‌ நாம்‌ காணலாம்‌. 

டக இப்பாட்டின்‌ முதலிரண்டடிகளில்‌, திருமாலின்‌ செயல்‌ 

அத்தெய்வப்‌ பெயருடைய புலவர்க்கு உபசரிக்கப்பட்டது. 
கோட்டுமலை - கஜேந்திரலா,  கூம்பா. மலர்க்கரங்‌ காட்டுதல்‌ - 
அபயக்கை காட்டி அளித்தல்‌. 

தம்‌ இளவலான சேது வேந்தரின்‌ கலைவளர்ச்சி 
யில்‌ தேவரவர்கள்‌ காட்டிவந்த சகுவனிப்பால்‌, இய 
லிசைப்‌ புலமைகளும்‌ கவித்துவ ச்க்தியும்‌ இளமை 
முதலே அவர்க்கும்‌ நன்கு அமையலாயின. இவ்வரச 
ரது புலமை தம்‌ தமையனாரிலும்‌ அதிக மில்லாமற்‌ 
போயினும்‌, குறைவற்றிருந்ததென்றே சொல்லலாம்‌. 
அவ்விருவரும்‌ உடலால்‌ இருவராயினும்‌, குணஞ்‌ 
செயலாதிகளால்‌ வேறுபட்டவரில்லை. .தம்‌ தமையனா 
ரிடம்‌ அரசர்க்கு விசேட பக்தி இருந்தது. அவ்விரு 
வர்‌ திருமுன்பும்‌ பல பொருள்களைப்‌ பற்றிக்‌ கவியுருவ 
மாக வினாவுவதும்‌ விடை தருவதுமாகப்‌ புலவர்‌ குழு 
வில்‌ நிகழ்ந்தது. அப்போது, 

*' ஊக்கமிலார்‌ கைம்மீ துறைகழித்த வாளேந்திப்‌ 

போர்க்கெழுதல்‌ நாணன்றோ போர்வேந்தே !?? 

என்று தம்‌ இளவலை நோக்கி வினாவினர்‌ தேவர்‌. 
அதற்கு, 

(* புக்கபுகழ்‌ நீயிருக்கப்‌ புல்லியே னுந்தமிழை 

மிக்குரைத்தல்‌ குற்றமன்றோ விள்‌ ?? 

என்று அரசர்‌ உடனே விடை கூறினர்‌. இதனால்‌ 
தம்‌ தமையனாரது கல்வித்திறத்திலும்‌ கவித்துவ சத்தி 
யிலும்‌ சேதுபதிக்கிருந்த பெருமதிப்பு வெளியா 
கின்றது. 
பிறந்த ஊரிடமிருந்த பற்று 

தங்கள்‌ பிறப்பகமான புதுமடத்திலிருந்‌து இராம 
நாதபுரத்திற்கு வந்தபின்‌, அவ்வூர்க்குச்‌ சென்றுவர 
அரசர்க்குச்‌ சந்தர்ப்பம்‌ நேரவேயில்லை. அதனால்‌ 
அவ்வூரில்‌ சில நாட்கள்‌ தங்கி மகிழ விரும்பி, பரி 
வாரங்களும்‌ புலவர்களும்‌ சூழத்‌ தேவரும்‌ அரசரும்‌ 
அவ்வூர்‌ சென்றார்கள்‌. அரசரின்‌ வருகை யறிந்த 


பொன்னுச்சாமித்‌ தேவர்‌ 3 


அக்கடற்கரைச்‌ சிற்றூர்‌ அலங்காரமும்‌ கோலா. 
கலமும்‌ அடையலாயிற்று, தம்‌ சொந்தமான பழைய 
ஊரை நெருங்கியபோது, 

1: கற்பகஞ்சு லாஞ்சோலைக்‌ கன்னிக்‌ கனிக்கசிவால்‌ 
உப்பகன்‌ றோங்கும்‌ உவரிவாய்‌--இப்பிகஞன்‌ 51 
தூர்புதுவை பூரணுகி யுற்றாம்‌ உவகை பெறத்‌ 
தார்புனையுந்‌ தம்பி 2 யொடுதான்‌ 1? 
என்று மகிழ்ந்து பாடினார்‌ தேவர்‌. அங்கே எல்‌ 
லோரும்‌ கடற்கரையிற்‌ கூடி, சமுத்திர வருணனை 
யாகப்‌ புலவர்களுடன்‌ ஓரு மணி நேரத்துக்குள்‌ 
பாடிய செய்யுள்கள்‌ பல. அவை ச௪ழுத்திர விலாஸம்‌ 
என்ற பெயருடன்‌ 82-ஆண்டுகட்கு முன்‌ தனிப்‌ 
புத்தகமாக வெளியிடப்பட்டுள்ளன. 3 

இங்ஙனம்‌, புதுமடத்தில்‌ தங்கியபோது, ஒரு 
நாள்‌ பாய்மரக்‌ கப்பலில்‌ ஏறிப்‌ பாம்பன்‌ வரை உல்‌ 
லாசப்‌ பயணம்‌ புரிந்தனர்‌, அரசரும்‌ தேவரும்‌. 
அப்போது கப்பலின்‌ அலைவுகளால்‌ தேவர்க்கும்‌ 
பிறர்க்கும்‌ குடற்குழப்ப முண்டாகி வருத்தமுற 
நேர்ந்தது. அது கண்டு, 

* காதலியெங்‌ கேநெடிய கார்முகமெங்‌ கேகடக்கும்‌ 
கூதுவனெங்‌ கேதிளைய தோன்றலெங்கே--சேதுதராது 
இன்றெமைப்போற்‌ றோணிமிகை யேறின்‌ இரகுபதி 
அன்றுபடும்‌ பாடுமிதே யாம்‌. ?? 

என்று பாடினர்‌ தேவர்‌. இது கேட்டு யாவரும்‌ 
மகிழ்ச்சியுற்றனர்‌. 

1.  இப்பிகஞன்று--முத்துச்சிப்பிகள்‌ மிகுந்து. 

2. தார்‌ புனையுந்தம்பி - இளவலான சேதுபதியரசர்‌. 

உ இரு, குரோதன ஸோ ஆனி மீ, இராமநாதபுரம்‌, திரா 
விட கீர்வாண முத்திராகாலையிற்‌ பதிப்பிடப்‌.பெற்றது, தேவ 
ரவர்கள்‌, சேதுபதியரசர்‌, சதாவதானம்‌ சரவணப்‌ பெருமாட்‌ கவி 
ராயர்‌, அஷ்டாவதானி கிழுஷ்ணையங்கார்‌, சேஷகிரிராயர்‌, வித்‌ 
வான்‌ முத்துவீரப்ப பின்ளை என்போர்‌ பாடிய கவிகள்‌ இதில்‌ 
அடங்கியுள்ளன. 

இளவல்‌ சேதுபதியின்‌ கலைத்திறம்‌ 
சேதுபதியவர்கள்‌ தக்க பருவம்‌ அடைந்ததும்‌ 
திருமண முடிக்கப்‌ பெற்றார்‌. சீமையாட்சியும்‌ அரச 
கூடும்பழும்‌ தம்‌ தமையனார்‌ மேற்பார்வையில்‌ செவ்‌ 
வனம்‌ கவனிக்கப்பட்டு வந்தமையால்‌, அவை பற்றிய 
கவலை அரசர்க்கு அதிகமிருந்ததில்லை. அதனால்‌ 
அருங்கலை விநோதங்களிலும்‌ விர தீரச்‌ செயல்களி 
௮ம்‌ தம்‌ காலத்தைப்‌ பெரிதும்‌ செலவிடலாயினர்‌ 
சேதுபதி, 
்‌ வருசெழுவொன்‌ நின்மையினால்‌ மற்போரும்‌ 
சொற்புலவர்‌ வாதப்‌ போரும்‌ 
இருசிறைவா ரணப்போரும்‌ இகல்மதவா 
ரணப்போரும்‌ இனைய கண்டே 
கலையினொடும்‌ கவிவாணர்‌ கவியினொடும்‌ 
இசையினொடும்‌ காத லின்ப 
நிலையினொடும்‌ மனுநீதி நெறியினொடும்‌ 
மறையினொடும்‌ பொழுது போக்கி 713 
என்ற பழைய வரசர்‌ வாழ்க்கைமுறை இவர்க்கும்‌ 
அமைந்தது. இவ்வரசர்‌ முருகக்‌ கடவுளிடம்‌ பெரும்‌ 
பக்தி செலுத்திவந்தவர்‌. தம்‌ ஜனக பிதாவான சிவ 
ஞானத்‌ தேவரின்‌ ஞாபகமாக இராமநாதபுரத்தில்‌ 
'நிருமிக்கப்பட்ட சிவஞானபுரத்து முருகக்‌ கடவுள்‌ 
பேரில்‌ இவர்‌ இயற்றிய அயற்றமிழ்ப்பாக்களும்‌ 
இசைப்பாக்களும்‌ பலவாகும்‌.? இவையன்றி * வள்ளி 
மணமாலை? என்ற நூலொன்று 208-வெண்பாக்‌ 
களில்‌ இவ்வேந்தராற்‌ பாடப்பெற்றுள்ளது.3 சொற்‌ 


1. கலிங்கத்துப்‌ பரணி, அவதாரம்‌, 45, 46, ௬ 

2... “தனிச்‌ செய்யுட்‌ சிந்தாமணி ? என்ற தொகை நூலி 
னம்‌ இப்பாக்களிற்‌ பல பதிப்பிடப்‌ பெற்றுள்ளன. 
(பக்‌. 284-335) ல்‌ 

3. இது விபவ ஸ்‌ (78 வருடங்களுக்கு முன்‌) சென்னைத்‌ 
தத்துவபோதினி அச்சுக்கூடத்தில்‌ எர படக்‌ 


பொன்னுச்சாமித்‌ தேவர்‌ க 
பொருள்களின்‌ பொலிவும்‌, வாக்கினிமையும்‌ வாய்ந்‌ 
த்து இந்நூல்‌. 

இஃதன்றி, ௪ர௪ சல்லாபமாலை,! முருகரணு 
பூதி, நீதியோத வெண்பா,2? பிராபகரமாலை 
முதலிய செய்யுள்‌ நூல்களும்‌ இவ்வரசராற்‌ பாடப்‌ 
பெற்றுள்ளன. இவரது இசை நூல்‌ வன்மை, 
காயகப்பிறியா,* ரஸிக ரஞ்௪னம்‌? என்ற கீர்த்‌ 
தனை நூல்கள்‌ இரண்டால்‌ வெளியாகின்றது. இவற்‌ 
றுள்‌ வடமொழி, இந்துஸ்தானி பாஷைகளில்‌ 
அமைந்த கிசைப்பாடல்களும்‌ உள. இதனால்‌ அம்‌ 
மொழிகளிலும்‌ தக்க பயிற்சி சேதுபதியவர்கட்கு 
அருந்த செய்தி வெளியாகின்றது. 

இவ்வாறு செந்மிழ்ச்‌ செல்வர்களான சகோதர 
நிருவருமே : முத்தமிழ்த்‌ துறையின்‌ முறைபோகிய 
உத்தமக்‌ கவிகள்‌ ? ஆக விளங்கியபோது, அத்துறை 
களில்‌ வல்லார்‌ பலரும்‌ அவர்களால்‌ தக்க ஆதரவு 
பெற்று வந்தனர்‌ என்பதில்‌ வியப்பென்னை ? தத்தம்‌ 
கவித்துவ சக்தியைக்‌ காட்ட வரும்‌ புலவரின்‌ திற 
மைகள்‌, தக்கபடி அரசவைகளிற்‌ சோதிக்கப்பட்டு 
வந்தன. அதனால்‌, தளைத்தட்டோ, ஓசைக்‌ 
குறைவோ, சொற்பொருளின்‌ குற்றங்களோ பாடல்‌ 
களில்‌ இல்லாமற்‌ செய்துகொண்டு, முன்னெச்சரிக்‌ 
வண்புடன்‌ வருவர்‌ பற்கள்‌ யமகந்‌ அிறிபுகன்‌, 


3. ருத்ரேரத்காரி ஸ்‌ (64 ஆண்ஷிகப்கு முன்பு) பதிட்‌ ரிட்‌ 
பெற்றது. 

2. குரோதன ஸ்ஷ்‌ (82-ஆண்டுகட்கு முள்‌) பதிப்பு. 

3. இரண்டாம்‌ பதிப்பு, சர்வதாரி ஷ்‌ (59 ஸுமுன்‌) 
பதிப்பு. 

4, சபாது ஸூ (64 ஸீடமுன்‌) பதிப்பு. 

5. குரோதன ஸோ (82 ஷடமுன்‌) பதிப்பு, 

சிலேடைகள்‌, மடக்கு, சித்திரகவி, முதலிய சொல்‌ 
லணிப்‌ பாடல்கட்குத்‌ தேவர்‌ காலத்தில்‌ அதிக மதிப்பு 
உண்டு. அரை நூற்றாண்டுக்கு முன்‌ வரை இவை 
போலும்‌ பாடற்‌ பிரபந்தங்கஞும்‌ கவிகளும்‌ அதிகமாக 
வழங்கியும்‌ மதிக்கப்பட்டும்‌ வந்தன. இத்தகைய 
பாடல்களைச்‌ சிறக்க இயற்றுங்‌ கவிராயர்கள்‌, தேவ 
ராலும்‌ அரசராலும்‌ தக்க பரிசுகள்‌ பெற்று வந்தனர்‌. 
மாம்பழக்‌ கவிராயர்‌ 

பழனிப்பதியில்‌ கம்மாள' கூலத்தவரான புலவ 
ரொருவர்‌ இருந்தார்‌. மூன்றாம்‌ வயதில்‌ பெரிய 
அம்மை நோய்வாய்ப்பட்டுத்‌ தம்‌ முகக்கண்களை 
இழந்தவர்‌, இவர்‌. ஆயினும்‌, முருகக்‌ கடவுளின்‌ 
அருளால்‌ அகக்கண்ணொளி நிரம்பப்‌ பெற்று, 

! ஏடாயிரங்‌ கோடி எழுதாது தன்மனத்‌ 
தெழுதிப்‌ படித்த விரகன்‌ ?22 

“ஏன்றபடி, நூல்கள்‌ பலவற்றையும்‌ ஒருமுறை படிப்‌ 
பதன்‌ மூலம்‌ கற்றும்‌, ஆசுகவிபாடுத்‌ திறம்‌ பெற்றும்‌ 
விளங்கினர்‌. வேறு புலவர்கள்‌ கொடுக்கும்‌ சமஸ்தி, 
சிலேடை, வினாக்கள்‌, பிதிர்‌ முதலியவற்றைச்‌ சில 
நிமிடங்களிற்‌ பாடி மகிழ்விக்க வல்லவர்‌. தமிழறிந்த 
பிரபுக்கள்‌ பலரால்‌ இவர்‌ கொண்டாடப்பட்டுப்‌ பரிசு 
கள்‌ பெற்று வந்ததோடு, ஊம்பக்‌ கலகவர்‌ ஈன்ற 


3. ஆங்கில மொழியிற்‌ கியரும்‌ புலமை கான்த்தற கவும்‌ 
இராசாங்கக்‌ கல்லூரிப்‌ பேராசிரியராகவும்‌ விளங்கிய பூண்டி 
அரங்கநாத முதலியார்‌ போன்றவர்களும்‌ இத்தகைய கவித்‌ 
"திறத்தில்‌ ஈடுபட்டவர்‌ என்பது, ௮ம்‌ முதலியார்‌ இயற்றிய 
்‌ கச்சிக்‌ கலம்பகம்‌ ? என்ற நூலால்‌ அறியலாம்‌. 

2... அந்தகக்கவி வீரராகவ முதலியார்‌ என்ற பழைய புல 
வரைப்பற்றி ௮க்காலத்தவர்‌ சிறப்பித்த பாடலொன்றின்‌ முதலடி 
இது. (தமிழ்‌ நாவலர்‌ சரிதை.) 

பெயராலுக்‌ சிறப்பிக்கப்பட்டனர்‌. பொன்னுச்சாமித்‌ 
தேவரின்‌ அவைமுன்பும்‌, சேதுபதி திருழுன்பும்‌ தம்‌ 
கவித்திறமையைக்‌ காட்டி வரிசை பெற விரும்பி, ஒரு 
கரல்‌ இப்புலவர்‌ இராமநாதபுரம்‌ வந்தார்‌. தம்‌ மாணாக்‌ 
கர்களுடன்‌ தேவரவர்கள்‌ மாளிகையை நாடி, அதன்‌ 
தலைவாயிந்ரு இவர்‌ வந்தபோது, வாயில்‌ காவலர்‌ 
இவரை இன்னாரென்று அறியாமையால்‌, உட்புகாத 
படி தடுத்தனந்‌. அப்போது கவிராயர்‌, 
** தருமகிமை மிகுமுனது சமுகமுறார்‌ வறுமையெனச* 
சலிக்கக்‌ காய்ந்து . 
வருமிரவி வெயிலதனால்‌ மயங்கிமிங்கு யான்வருந்தி 
வந்த போதில்‌ 
அருமைதவிர்‌ பாராச்‌ சேவகர்‌ தமது பெயர்ப்பொருளை 
அறியக்‌ காட்டிக்‌ 
கருவமொடு தடுப்பதென்னே காமர்‌ பொன்னுச்‌ 
சாமியெனுங்‌ கருணை மாலே 711 
என்ற கவியை எழுதியனுப்பினர்‌. தேவரின்‌ சபை 
வழக்கம்போல அப்போதும்‌ கூடியிருந்தது. கவிராயர்‌ 
அனுப்பிய பாடலைக்கண்ட தேவர்‌, தம்‌ புலவரொரு 
வரை யனுப்பி, அவரை அழைத்துவரக்‌ கட்டளையிட்‌ 
டார்‌. தேவர்சமுகத்தை அடைந்ததும்‌, சொல்லணி 
பொருளணிகளும்‌, அகத்துறைப்‌ பொருள்களும்‌ 
நிரம்பிய பாமலர்களைத்‌ தேவர்மேற்‌ பொழிந்தனர்‌, கவி 
ராயர்‌.2? இவற்றைக்‌ கேட்டு மகிழ்ந்த பிரபு, அப்‌ புல 
வரின்‌ ஆசுகவித்‌ திறமையைச்‌ சோதிக்க விரும்பி, 
1 கிரியிற்‌ கிரியுருகுங்‌ கேட்டு ?! 
என்ற ஈற்றடிச்‌ சமஸ்தியொன்றைக்‌ கொடுத்து, 
1. கருத்து! நின்ன அடையாதவரின்‌ வறுமைபோல்‌ 
வெயிலாற்‌ காய்ந்து வருந்தி வந்த என்னை, பாராச்‌ சேவகர்‌, என்‌ 
னிலை பாராத சேவகராய்த்‌ தடுத்து நிற்பது என்னோ ? ! 
2.  தனிச்செய்புட்‌ சிந்தாமணி, பக்‌. 501-507 

அதனைப்‌ பாடி முடிக்கும்படி கேட்டனர்‌.” சில 
நிமிஷங்களிலே, 
₹ மாலாம்பொன்‌ ஸுச்சாமி மன்னர்பிரான்‌ நன்னாட்டிற்‌ 

சேல்ங்கண்‌ மங்கையர்வா சிக்குநல்யாழ்‌---நீலாம்‌ 

பரியிற்‌ பெரியகொடும்‌ பாலைகுளி ௬ும்‌ஆ 

கிறியிற்‌ கிரியுருகுங்‌ கேட்டு 773 
என்று அச்சமஸ்தியைப்‌ பூர்த்தி செய்தார்‌, கவிராயர்‌. 
இது கேட்டதும்‌, (பாடிய விரைவையும்‌ பாட்டமைதி 
யையும்‌ அறிந்து, தேவரும்‌ சபையோரும்‌ வியந்‌ 
தார்கள்‌. மற்றும்‌ பல சமஸ்திகளும்‌, சிலேடைகளும்‌, 
வினாக்களுக்கு விடைகளும்‌, சொல்லணி வகைகளும்‌ 
பாடும்படி அவையோரால்‌ கவிராயர்‌ சோதிக்கப்பட்ட 
னர்‌. அவற்றுக்கெல்லாம்‌ தக்க விடைகள்‌ கவிராயரால்‌ 
எளிதாகவும்‌ அழகாகவும்‌ கூறப்பட்டன. சேதுபதி 
யரசர்‌ திருமுன்பும்‌ இவ்வாறே தம்‌ ஆசுகவித்‌ திறமை 
யைக்‌ காட்டி, அவர்களாலும்‌ பெருமதிப்புப்‌ பெற்‌ 
றனர்‌ கவிராயர்‌.” இவ்வாறு சிலகாலம்‌ அரசர்‌ 
அமைச்சர்‌ அவைகளைத்‌ தம்‌ பாடல்‌ வன்மை காட்டி 
மகிழ்வித்து வந்தபோது, அப்புலவரது கரங்களைப்‌ 
பிடித்தவன்ணமே *: * கவிச்சிங்கம்‌ ? என்ற சிறப்புப்‌ 
பெயர்‌ உமக்குத்‌ தகும்‌ ? என்றுரைத்து, அப்பட்டஞ்‌ 
சூட்டி வரிசைகள்‌ பலவும்‌ வழங்கினர்‌ தேவரவர்கள்‌. 
தாம்‌ பெற்ற வரிசைகளைக்‌ காட்டிலும்‌, அப்பிரபு தம்‌ 





1. மங்கையர்‌ யாழில்‌ வாசிக்கும்‌ நீலாம்பரி ராகத்தால்‌ 
கொடியபாலைநிலம்‌ குளிரும்‌, ஆகிரி ராகத்தால்‌ கிரி (மலை) யும்‌ 
உருகும்‌ என்பது கருத்து. 

2. தனிச்செய்யுட்‌ சிந்தாமணி, பக்‌. 507-510, இக்கவி 
ராயர்‌ செய்த நூல்களையும்‌ தனிப்பாக்களையும்‌ ஒருங்குதிரட்டி 
“ மாம்பழக்‌ கவிச்சிங்க நாவலர்‌ பிரபந்தத்திரட்டு ? என்ற புத்தகம்‌ 
ஒன்று வெளியிடப்‌ பெற்றுள்ளது. இக்கவிராயர்‌ 1884ஹூ சிவ 
பதம்‌ அடைந்தார்‌. 

கரங்களைப்‌ பிடித்துப்‌ பாராட்டியதற்கு மிகவும்‌ உவநீ 
தனர்‌ கவிராயர்‌. சேதுபதியவர்களின்‌ இயற்புலமை 
இசைத்திறமைகளைப்‌ பற்றிக்‌ கவிராயர்‌ பாடிய தனிப்‌ 
பாக்களும்‌ பல உள. 
தில்லையம்பூர்கீ. கவிராயர்‌ 

கம்பராமாயணம்‌, திருக்குறள்‌, பரிமேலழகருரை, 
திருக்கோவையாருரை போன்ற பழைய இலக்கிய நூல்‌ 
களையும்‌, இலக்கண நூல்‌ சிலவற்றையும்‌ தக்கவர்‌ 
களைக்‌ கொண்டு வெளியிடும்‌ விருப்பம்‌ தேவரவர்‌ 
களுக்கு இருந்தது. இஃதறிந்து, பழைய நூல்களை 
அச்சிடத்‌ தாம்‌ கருதியிருப்பதாகத்‌ தெரிவித்து, இவர்‌ 
பாற்‌ பொருளுதவி பெற விரும்பிவந்த புலவர்கள்‌ பல 
ராவர்‌. சகோணுட்டுத்‌ தில்லையம்பூர்ச்‌ சந்திரசேகர 
கவிராயர்‌ என்பார்‌ தமிழ்ப்‌ புலமையும்‌ சோதிட அறி 
அம்‌ நன்கு படைத்தவர்‌. பழைய நூல்கள்‌ சிலவற்றை 
அச்சிட்டு வெளிப்படுத்திய இவர்‌, தேவர்மேல்‌ 
“பாமாலை? என்ற சிறுநாலொன்று இ;பற்றிக்கொண்டு 
வந்தார்‌. அதன்‌ பாடலொன்றில்‌, தாம்‌ முன்னூல்களை 
அச்சேற்ற எண்ணியிருப்பதாகவும்‌, அவற்றுக்குப்‌ 
பொருஞுதவி செய்யும்படியும்‌ வேண்டிப்‌ பாடி 
யிருந்தனர்‌. கவிராயரது புலமைத்திறமறிந்த நம்‌ 
பிரபு அவர்கன்‌ இவர்க்கு உரிய உதவிகளைப்‌ புரிந்‌ 
தனர்‌. அதனோடு முற்காலத்தும்‌ பிற்காலந்தும்‌ 
வாழ்ந்த புலவர்களும்‌ தலைவர்களும்‌ சமயோசிதமாகப்‌ 
பாடிய செய்யுட்கள்‌ பல சரித்திரக்‌ குறிப்புக்‌ 
களுடன்‌ தேவரவர்களால்‌ தொருக்கப்பட்டிருந்தன. 
இந்தச்‌ சந்திரசேகர ஈவிராச பண்டிதரிடம்‌ அவற்றைக்‌ 
கொடுத்து, வேறு பலர்‌ செய்யுட்களையும்‌ சேர்த்து 
முறைப்படுத்தி, தஷிப்பாடற்திரட்டு என்ற பேய 

'ரூடன்‌ பதிப்பிக்கும்படி செய்து இவரைக்‌ கொண்டே 
வெளியிடுவித்தார்‌, நம்‌ தேவர்‌. 

இந்நூலின்‌ வெளியீட்டால்‌, அக்கால வழக்கா 
யிருந்த புலவர்‌ வரலாறுகள்‌ பல தெரியவரலாயின. 
சிலேடைகள்‌, பிதிர்கள்‌, வினாவிடைகள்‌ முதலிய 
விநோத கவிகளும்‌ பிறவும்‌ அதனில்‌ அடங்கியுள்ளன. 
அவற்றைப்‌ படித்துத்‌ தமிழ்ச்‌ சுவையில்‌ ஈடுபட்டுப்‌ 
புலவரானவர்‌ பலர்‌ உண்டு. 
மகாமகோபாத்யாயர்‌-ராஜ-” சாஸ்திரிகள்‌ 

தமிழ்‌ நாட்டில்‌ பிரபலம்‌ பெற்றிருந்த பெரும்‌ 
புலவர்களிடம்‌ தாமே சென்றும்‌, அவர்களைத்‌ தம்பால்‌ 
அழைப்பித்தும்‌ தேவரவர்கள்‌ சிறப்பித்ததுண்டு. இது 
தமிழ்வாணரிடமட்டூ மன்றி வடமொழி மகாவித்வான்‌ 
களிடமும்‌ காட்டப்பட்ட மரியாதையாகும்‌. மன்னார்‌ 
குடியில்‌ பெரும்புகழ்‌ பெற்றிருந்த வடமொழிவாண 
ரான மகாமகோபாத்யாயர்‌-ராஜ” சாஸ்திரிகள்‌ 
என்ற பெரியாரைப்‌ பற்றிக்‌ கேள்விப்படாத அறிஞ 
ரிரார்‌. அவர்கள்‌ தேவரவர்களால்‌ அழைக்கப்‌ 
பெற்று உபசாரங்களும்‌ பெருவரிசைகளும்‌ செய்யப்‌ 
பெற்றார்‌. வடகலை வல்லாரின்‌ தருக்க வாதங்களும்‌ 
அடிக்கடி தேவர்‌ சபையில்‌ நடந்தேறி வந்தன. 
வித்வான்‌ தியாகராக செட்டியார்‌3 

பொன்னுச்சாமித்‌ தேவர்‌ சமஸ்தான காரியமாக 
ஒரு முறை சென்னைக்குப்‌ பரிவாரங்களுடன்‌ பிரயாண 
மானார்‌. அக்காலத்தில்‌ அந்நகரத்துக்கு நேரே 

1. ** வித்வான்‌ தியரகரா௪ செட்டியார்‌ ?1--மகாமகோ 


யாத்யாயர்‌ டாக்டர்‌ ௨, வே, சாமிநாத ஊயரவர்கள்‌ எழுதி வெளி 
யிட்டது--பக்‌, 42-48, 

இருப்புப்பாதை ஏற்படவில்லை. அதனால்‌ இராமநாத. 
புறத்திலிருந்து புறப்பட்ட தேவரவர்கள்‌ ., இடையே 
திருச்சிராப்பள்ளியில்‌ தங்கிச்‌ ' செல்ல நேர்ந்தது. 
அப்பொழுது அங்கு வசித்து வந்த தியாகராச செட்‌ 
டியாரைக்‌ கண்டு அளவளாவத்‌ தேவர்‌ விரும்பினார்‌. 
அந்தப்‌ பிரபுவை அதற்கு முன்பு செட்டியார்‌ பார்த்த 
தில்லை ; கேள்வியுற்திருந்தார்கள்‌. 

'பொன்னுீச்சாமித்‌ தேவர்‌ குறிப்பை அறிந்த 
ஒருவர்‌ ஸ்ரீரங்கத்துக்கு வந்து தியாகராச செட்டி 
யாரைப்‌ பார்த்துப்‌ பொன்னுச்சாமித்‌ தேவர்‌ திருச்சி 
ராப்பள்ளிக்கு வத்திருப்பதையும்‌, செட்டியாரைப்பார்க்‌ 
கும்‌ விருப்பம்‌ அவருக்கு இருப்பதையும்‌ சொன்னார்‌. 
செட்டியார்‌ உடனே பெருமகிழ்ச்சியுடன்‌ சென்று 
தேவரைக்‌ கண்டு பேசி இன்புற்றார்‌. இருவரும்‌ 
ஒருவருக்கொருவர்‌ தம்தம்‌ அறிவுத்திறத்தைப்‌ புலப்‌ 
படுத்தும்‌ வண்ணம்‌ சம்பாஷணை செய்தனர்‌. 

அவ்வாறு பேசிக்கொண்டே இருக்கையில்‌, 
பொன்னுச்சாமித்‌ தேவர்‌ மெல்லத்‌ தியாகராச செட்‌ 
டியாரை ஒரு வாதத்தில்‌ ஈடுபடும்படி செய்தார்‌. 
பாண்டியநாடு, சோழநாடு என்னும்‌ இரண்டில்‌ எது 
சிறந்ததென்ற விஷயமாக இருவரும்‌ வாதம்‌ செய்ய 
லாயினரீ. அருகில்‌ பலர்‌ இருந்து அவ்வாதத்தைக்‌ 
'கவனித்து வந்தனர்‌. 

பொன்னுச்சாமித்‌ தேவர்‌ பாண்டிய நாடே 
சிறந்ததென்பதற்குரிய நியாயங்களை எடுத்துரைக்க 
லானார்‌ ; ** சிவபெருமான்‌, உமாதேவியார்‌, முருகக்‌ 
கடவுள்‌ என்னும்‌ மூவரும்‌ ஆட்சி புரிந்தது பாண்டிய 
நாடு. அறுபத்து நான்கு திருவிளையாடல்களைச்‌ 
சோமசுந்தரக்‌ கடவுள்‌ இயற்றுவதற்கு இடமானது 
இந்த நாடு. ஞானசம்பந்தர்‌ சைவத்தை இந்‌ நாட்‌ 

டிலே தான்‌ நிலைநிறுத்தினார்‌. தமிழை £ வளர்த்த 
சங்கம்‌ பாண்டி நாட்டில்தான்‌ இருந்தது. தமிழ்‌ 
நாடென்ற பெயரே பாண்டிநாட்டுக்கு உரியது. 
தமிழுக்கு: இலக்கணம்‌ வகுத்த அகத்தியர்‌ எழுந்‌ 
தருளிய பொதியமலை பாண்டி நாட்டைச்‌ சார்ந்தது. 
வைகை, தாமிரபர்ணி என்ற இரு நதிகளும்‌, பல 
மலைகளும்‌, முத்தெடுக்கும்‌ கொற்கைத்‌ துறையும்‌ 
உடையது இந்நாடு, திருமால்‌ மச்சாவதாரமெடுத்‌ 
தது வையைநதி நீரிலென்று பாகவதத்தில்‌ கூறி 
யிருக்கிறது ? என்பன போன்ற பல காரணங்களை 
அவர்‌ சொன்னார்‌. 

தியாகராச செட்டியார்‌, சோழநாட்டின்‌ சிறப்புக்‌ 
களை எடுத்துச்‌ செொரல்லலானார்‌ : ** சிவபெருமான்‌ 
திருவாரூரில்‌ அரசு புரிந்தார்‌ : முத்நூற்றறுபது லீலை 
கள்‌ செய்தார்‌. சைவர்களாலும்‌ வைஷ்ணவர்களா 
ஸும்‌ கோயிலென்று பாராட்டப்‌ பெறுவனவாகிய சிதம்‌ 
பரமும்‌ ஸரீரங்கமும்‌ இந்நாட்டிலே உள்ளன. 
சோழர்கள்‌ பல சிறந்த திருக்கோயில்களைக்‌ கட்டி இந்‌ 
நாட்டை அழகுபடுத்தி யிருக்கின்றனர்‌. சைவத்தை 
நிலைநிறுத்திய திருஞானசம்பந்தர்‌ திருவவதாரம்‌ 
செய்தது இந்நாட்டிலேயே. கவிச்‌ சக்கரவர்த்தி 
யாகிய கம்பர்‌ இந்‌ நாட்டுக்கு உரியவரே.' எல்லா 
வற்றிற்கும்‌ மேலாகப்‌ பொய்யாத: காவிரியைத்‌ 
தனக்கு அணிகலமாக உடையது சோழநாடே ?? 
என்றும்‌ பிறவாறும்‌ சொல்லி வாதம்‌ செய்தார்‌. 
வாதம்‌ மேலும்‌ மேலும்‌ வளர்ந்து கொண்டே வந்தது. 
ஒருவரும்‌ சளைக்கவில்லை. நெடுநேரமாகி விட்டமை 
யின்‌ ஒருவாறு வாதம்‌ செய்வதை நிறுத்தித்‌ தேவர்‌ 
செட்டியாரோடும்‌ வேறு சிலரோடும்‌ காவிநிக்‌ காட்சி 
யைப்‌ பார்க்கப்‌ புறப்பட்டனர்‌. போகும்போது வேறு 

பல விஷயங்களைப்‌ பற்றிப்‌ பேசிக்கொண்டே சென்‌: 
றனர்‌. காவிரிக்குப்‌ பாலம்‌ போட்டு அப்போது சில 
வருஷங்களே ஆகி யிருந்தன. புது வெள்ளம்‌ வந்‌ 
திருந்தமையால்‌ நதி இரு கரையும்‌ புரண்டோடியது. 
பாலத்தில்‌ யாவரும்‌ சென்று இடையில்‌ ஓரிடத்தில்‌ 
நின்று கொண்டனர்‌. மாலைவேளை. இனிய காற்று 
வீசிகொண்டிருந்தது. காவிரியின்‌ இருகரையிலும்‌ 
கண்ணுக்‌ கெடடிய தூரம்‌ வரையில்‌ ஒரே பசுமை 
யான தோப்புகள்‌ இருந்தன. திரிசிராமலை ' தென்‌ 
பக்கம்‌ உயர்ந்து நின்றது. அந்தக்‌ காட்சியிலே 
ஊன்றி மெய்ம்மறந்து நின்ற பொன்னுச்சாமித்‌ 
தேவர்‌, என்ன காட்சி! என்ன அழகு! தமிழ்‌ 
மூதாட்டியாகிய ஒளவைப்‌ பிராட்டியார்‌ தெரியாமலா 
சொன்னார்‌ ! ?? என்று சொல்லி, 

* தண்ணீருங்‌ காவிரியே தார்வேந்தன்‌ சோழனே 

மண்ணாவ அஞ்சோழ மண்டலமே ?? 

என்ற : செய்யுட்பகுதியை வாயாரச்‌ சொன்னார்‌. 
அருகில்‌ இருந்த தம்‌ சமஸ்தானத்து அதிகாரிகள்‌ 
சிலரிடம்‌, ** இக்‌ காட்சியைப்‌ பார்த்தீர்களா ? என்ன 
ஆனந்தமாக இருக்கிறது !?? என்று கூறி விம்மித 
முற்று நின்றார்‌. 

அங்கே நின்றுகொண்டிருந்த செட்டியாருக்கு 
அந்தக்‌ காட்சி தினந்தோறும்‌ பார்த்துப்‌ பழகியது 
தானே ! ஆதலின்‌, அவர்‌ அதில்‌ கருத்தைச்‌ செலுத்த 
வில்லை ; ஆனால்‌, பொன்னுச்சாமித்‌ தேவர்‌ தம்மையே 
மறந்து காவிரிக்‌ காட்சியில்‌ ஈடுபட்டிருப்பதை அவர்‌ 
கவனித்தார்‌. ஓளவையார்‌ பாடலைத்‌ தேவர்‌ சொல்லிப்‌ 
பாராட்டியவுடன்‌, செட்டியார்‌. அதுதான்‌ சமய 
. மென்று துணிந்து, முன்னேவந்து கையைக்கொட்டி, 
“: என்‌ கட்சி ஜயித்தது 1! தங்கள்‌ உள்ளத்தில்‌ தோன்‌ : 

1679-4 

“நிய உண்மை தானே வெளிப்பட்டுவிட்டது. ஒளவை 
யார்‌ கூறிய பாடலைத்‌ துரையவர்களே ஒப்புக்‌ 
கொண்ட பிறகு, நான்‌ செய்த வாதம்‌ பலித்ததென்‌ 
பதில்‌ என்ன தடை??? என்றார்‌. 

பொன்னுச்சாமித்‌ தேவர்‌ திரும்பிப்‌ பார்த்தார்‌. 
அவர்‌ விழித்துக்‌ கொண்டார்‌. தம்மை அறியாமலே 
வியப்பு மிகுதியாற்‌ பரவசமாகித்‌ தாம்‌ கூறியவற்றைச்‌ 
செட்டியார்‌: அனுகூலமாக்கிக்‌ கொண்டாரென்று 
அறிந்தார்‌. 

“என்ன சொல்கிறீர்கள்‌? நான்‌ சொன்ன 
பாடல்‌ என்‌ கட்சிக்கல்லவா அனுகூலமாக நிற்‌ 
கிறது??? என்று திடீரென்று மடையை மாற்றினார்‌. 

செட்டியார்‌, :* எப்படி ??? என்று கேட்டார்‌. 

(: அந்தப்‌ பாட்டில்‌ உள்ள ஏகாரங்கள்‌ எதிர்‌ 
மறைப்‌ பொருளில்‌ வந்தன. தண்ணீருங்‌ காவிரியே? 
அன்று ; பொருநையாறல்லவோ ? மிகத்‌ தெளிவுள்ள 
நீரைப்‌ பெற்ற அதுதான்‌ சிறந்தது. : இதோ 
பாருங்கள்‌ : இந்த நீர்‌ கலங்கலாக வல்லவோ இருக்‌ 
கிறது? தார்வேந்தன்‌ சோழனே? பாண்டியர்களே 
அன்றோ? லந்து நிலங்களையும்‌ உடைய நாட்டை 
ஆளும்‌ பெருமை அவர்களுக்குத்தானே உண்டு??? 

தேவர்‌ மேலும்‌ மேலும்‌ விவரித்துக்கொண்டே 
மிக்க வேகத்துடன்‌ பேசலானார்‌. செட்டியார்‌ ஒன்றும்‌ 
மறுத்துப்‌ பேசவில்லை ; ** இந்த மாதிரி செல்வத்திலும்‌ 
கல்வியிலும்‌ சிறந்த பிரபுக்களைப்‌ பார்ப்பது அருமை 
யிலும்‌ அருமை !?? என்று பாராட்டி, அந்த வாதத்‌ 
திற்கு ஒரு முடிவு கட்டினார்‌. 

பொன்னுச்சாமித்‌ தேவர்‌ செட்டியாருக்குத்‌ 
தக்க சம்மானங்களைச்‌ செய்துவிட்டு, மறுநாளே 
சென்னையை நோக்கிப்‌ புறப்பட்டார்‌. 

இவ்வாறே யாழ்ப்பாணத்து நல்லூர்‌ றா ஆறுமுக 
நரவலர்‌ அவர்கள்‌ தமிழில்‌ அக்காலத்திலே பெரும்‌ 
புகழ்‌ பெற்றிருந்தனர்‌. இவர்களையும்‌ தேவரவர்கள்‌ 
சென்னையில்‌ சந்தித்து அளவளாவி மகிழ்ந்தவர்‌ 
களே. தாம்‌ பயின்று வந்த திருக்குறள்‌, கம்ப 
ராமாயணம்‌, _,திருக்கேோரவையார்‌ போன்ற பழைய 
நூல்களை உரையுடன்‌ நாவலரவர்களைக கொண்டு 
அச்சிட்டு வெளிப்படுத்த வேண்டும்‌ என்பது தேவ 
ரின்‌ உட்கருத்து. இக்கருத்தைத்‌ தாம்‌ சென்னையில்‌ 
தங்கியிருந்தபோதே நாவலரிடம்‌ கூறி நிறைவேற்ற 
எண்ணியிருந்தனர்‌. ஆனால்‌ நாவலரைத்‌ தம்‌ மாளி 
கையில்‌ அழைத்து உபசரிக்க அவகாசமில்லாமலே, 
இலெளகிக விஷயங்கள்‌ அவரைத்‌ தடுத்துவிட்டன. 
அதனால்‌ தம்‌ பெருமைக்குத்‌ தக்க மதிப்பையும்‌ உப 
சாரத்தையும்‌ தேவர்‌ தம்பால்‌ காட்டவில்லை என்ற 
மனத்தாங்கல்‌ நாவலர்க்கு உண்டு போலும்‌, 

சென்னையில்‌ தங்கியிருந்த ஆறுமுக நாவலர 
வர்கள்‌ ஒருகால்‌ சிதம்பரம்‌, மதுரை முதலிய திருப்‌ 
பதிகட்குச்‌ சென்று, பின்பு திருஉத்தரகோசமங்கை, 
இராமேச்சுரம்‌ முதலிய தலங்களைத்‌ தரிசிக்க விரும்பி 
இராமநாதபுரத்தில்‌ வந்து தங்கலாயினர்‌. அப்போது, 
தம்‌ வரவைத்‌ தேவரவர்கட்கு அறிவிக்கவேனும்‌, அவ 
ரோடு அளவளாவவேனும்‌ நாவலர்‌ விரும்பவில்லை. 
ஆயினும்‌, நாவலர்‌ வருகையை அறிந்த தேவர்‌, தம்‌ 
ஆஸ்தானப்‌ புலவர்‌ சிலரை அனுப்பி அவர்கட்குத்‌ 
தக்கவாறு உபசரணைகள்‌ செய்ய நியமித்திருந்தனர்‌. 
நாவலரோ அவ்வுபசார மெதனையும்‌ ஏற்க மறுத்து 
விட்டனர்‌. 

சேதுநாட்டுத்‌ தலைநகர்க்கு வந்துள்ள பிரபல 
ரான நாவலர்‌, தங்கள்‌ உபசாரத்தைப்‌ பெருமலும்‌ 
உரையாடாமலும்‌ மறுப்பது, வேண்டுமென்றே 
அரசரையும்‌ அமைச்சரையும்‌ அவமதிப்பதாகும்‌ 
என்ற செய்தி ஆஸ்தானப்‌ புலவர்கள்‌ மூலம்‌ நாவ 
லர்க்கு அறிவிக்கப்பட்டது. அவர்கள்‌ காட்டிய சொல்‌ 
வன்மையையும்‌ நயபயங்களையும்‌ நாவலர்‌ பொருட்‌ 
படுத்தவில்லை. “அதுகண்ட வித்வான்கள்‌ தாங்கள்‌ 
அவரோடு சமயவாதம்‌ புரிய விரும்புவதாகவும்‌, 
அதற்கு நாவலர்‌ வந்தே தீரவேண்டும்‌ என்றும்‌ 
அவர்க்குப்‌ பத்திரம்‌ விடுத்தனர்‌. அப்பத்திரத்தில 
மைந்த அச்சுத்‌ தவறு ஒன்றை எடுத்துக்‌ குறைகூறி, 
அவ்வழைப்புக்கும்‌ இணங்காமல்‌ வாளா விருந்து 
விட்டனர்‌, நாவலர்‌. 

பின்பு, அரசு குடும்பத்தைச்‌ சார்ந்த தக்கோர்‌ 
சிலர்‌ நாவலரிடம்‌ வந்து, * பரம்பரையாகத்‌ தமிழ்‌ 
வளர்ச்சி புரிந்தும்‌, தெய்வ பக்தி, அடியார்‌ பக்திகளிற்‌ 
சிறந்தும்‌, அறச்‌ செயல்களை ஆற்றியும்‌ வரும்‌ சேது 
பதிகளை, தமிழ்ச்‌ செல்வரான தாங்கள்‌ வெறுத்துச்‌ 
செல்வது தகாது; சிறுதவறுகளைப்‌ பொருட்படுத்‌ 
தாமையே தங்கள்‌ போன்ற பெரியோர்களின்‌ 
கடமை ?? என்று சமாதானம்‌ கூறி அழைத்தனர்‌. 
இவர்களின்‌ நயச்சொற்கள்‌ நாவலருள்ளத்தை ஒரு 
படியாக இளக்கின. அதனால்‌, சில நிபந்தனை 
களுடன்‌ தாம்‌ தேவரவைக்கு வந்து, அவருடன்‌ 
கலந்துரையாட இணங்கலாயினர்‌, நாவலர்‌. அல்‌ 
வாறே அரசரவை, தேவரவைகட்கு நாவலர்‌ உப 
சாரங்களுடன்‌ அழைத்துச்‌ செல்லப்‌ பெற்ருர்‌. 
கல்வித்‌ துறைகளில்‌ நாவலரவர்களுடன்‌ கூடிச்‌ 
சேதுபதியும்‌ தேவரும்‌ திளைத்துக்‌ களித்தார்கள்‌. 

ஒரு நாள்‌) * சைவ சமயமே சமயம்‌ ? என்ற பொரு. 
ஞூரை பற்றி ஒரு சிறந்த உபந்நியாசம்‌ பெரிய 
புலவர்‌ குழாத்திடை நாவலரவர்களால்‌ நடத்தப்‌ 
பெற்றது. சொற்பொலிவும்‌ பொருட்சிறப்பும்‌ மிக்க 
அந்தப்‌ பிரசங்கம்‌ அப்பெரியாரது நாவன்மையை 
விளக்கி, அவையோர்க்கு அளவற்ற மகிழ்ச்சி யூட்டி 
யது. பின்னர்‌ அரசர்‌, அமைச்சர்களின்‌ அன்‌ 
பார்ந்த வரிசைகள்‌ பலவும்‌ பெற்து நாவலரவர்கள்‌ 
இராமேச்சுரஞ்‌ சென்றனர்‌. இதனால்‌, * புலவரைப்‌ 
போற்றுதலே கலைவாணிக்குப்‌ பூசை ? என்று கருதி, 
தமிழருமை யறிந்து தக்கோரைப்‌ பேணுவது சேது 
நாட்டுத்‌ தலைவரின்‌ கொள்கையாயிருந்தமை தெளி 
வாம்‌. இம்மட்டோ? 

தாம்‌ ஆதியிற்‌ கருதியிருந்தபடி, திருக்குறள்‌, 
பரிமேலழகருரை, திருக்கோவையாருரை, சேது 
புராணம்‌ முதலிய இலக்கியங்களும்‌ இலக்கணக்‌ 
கொத்து, இலக்கண விளக்கச்‌ சூறாவளி, தருக்க 
சங்கிரகம்‌ முதலிய இலக்கண தருக்க தால்களும்‌ 
ஆறுமுக நாவலரவர்கள்‌ ஆராய்ச்சியிலும்‌, பார்வை 
யிலும்‌ அச்சிடப்‌ படுவதற்கு ஏற்பாடு செய்து, 
அவற்றிற்கு வேண்டிய பொருளுதவிகளை நம்‌ 
தேவரவர்கள்‌ புரிந்தனர்‌. மேற்குறித்த நூல்களிற்‌ 
சில, அரைகுறையாகவும்‌ அழகின்றியும்‌ புலவர்‌ 
சிலரால்‌ முன்பும்‌ பதிப்பிக்கப்பட்டதுண்டு. அவை 
போலன்றி, இப்பதிப்புக்கள்‌ பழைய பிரதிகள்‌ பல 
வற்றைக்‌ கொண்டு நாவலரால்‌ நன்கு பரிசோதிக்கப்‌ 
பெற்றும்‌, உயர்ந்த காகிதத்தில்‌ அழகுற அச்சிடப்‌ 
பெற்றும்‌ வெளி வரலாயின. இந்நூல்கள்‌ யாவும்‌ 
பல பதிப்புக்கள்‌ பெற்று இன்றுவரையும்‌ அறிஞரால்‌ 
கையாளப்பெற்று வருவதை அறியாதார்‌ யாவர்‌ ₹ 


48 “செந்தமிழ்‌ வளர்த்த தேவர்கள 
இற்றைக்கு 87 ஆண்டுகட்கு முன்‌ (ரெளத்ரிஷோ) 
தேவருதவி கொண்டு முதன்‌ முதல்‌ நாவலரால்‌ வெளி 
யிடப்‌ பெற்ற நூல்‌, திருக்கோவையார்‌ உரையாகும்‌, 
ஜி திருக்கோவையாருரையைப்‌ பதிப்பித்துப்‌ பிரகடனஞ்‌ 
செய்தற்கு உதவி செய்த மகா-ஈ-௱£-னர பொன்னுச்‌ 
- சாமித்‌ தேவரவர்களுடைய பெருந்தகைமையை நான்‌ 
பாராட்டுதல்‌ போலவே, அதனைக்‌ கற்போர்‌ யாவரும்‌ 
மிக்க உவகையோடு பாராட்டுவார்கள்‌ என்று நம்பு 
கின்றேன்‌. முற்காலத்திலே பாண்டியர்களைப்போல 
இக்காலத்திலே இப்பிரபு அவர்கள்‌ தமிழை வளர்ப்‌ 
பார்கள்‌ என்று உறுதியாகக்‌ கருதியிருக்கின்றேன்‌.?? 
என்று அந்நூற்பதிப்பின்‌ இறுதியில்‌ முடிவுரையாக 
நாவலர்‌ எழுதியிருத்தல்‌ குறிப்பிடத்‌ தக்கது. இப்‌ 
பதிப்பையும்‌ பிறவற்றையும்‌ பாராட்டி, திருவாவடூ 
துறை ஆதின வித்வான்‌௧ளான தாண்டவராய 
௬வாமிகள்‌, மகா வித்வான்‌ மீனாட்சிசுந்தரம்‌ 
பிள்ளேத தியாகராக செட்டியார்‌ முதலியோர்‌ 
பாடிய பாயிரங்களாலும்‌ தேவரின்‌ அருமை பெருமை 
கள்‌ நன்கு விளங்குவன வாகும்‌. 


நூற்பதிப்புக்களைப்‌ பலர்க்கும்‌ வழங்கல்‌ 
மேற்கூறிய நூல்கள்‌ நாவலரால்‌ தக்கவாறு 
பதிப்பிக்கப்பெற்று வெளிவந்தபோது, அவற்றின்‌ 
பிரதிகளைப்‌ பெறவிரும்பி, பல நாட்டுப்‌ புலவர்களும்‌ 
மாணவர்களும்‌ பாடல்கள்‌ மூலம்‌ தேவரவர்களை 
வேண்டி எழுதலானார்கள்‌. அவர்கட்கெல்லாம்‌ 
தபாற்செலவுள்பட இலவசமாகவே, அவரவர்‌ 
விரும்பிய நூற்‌ பிரதிகள்‌ அனுப்பப்பட்டன. இன்‌ 
னோர்‌ பாடியனுப்பிய கவிகள்‌ யாவும்‌ தொகுக்கப்‌ 
பெற்று **பல கவித்திரட்டு?? என்ற பெயருடன்‌ 

பின்பு புத்தக உருவாகவும்‌ வெளியிடப்பட்டன... 
இப்பாடல்களிற்‌ பல ௬வை பயப்பனவாம்‌. இவற்றின்‌ 
மூலம்‌ அக்காலத்தே வாழ்ந்த புலவர்கள்‌ எண்பத்‌ 
தெழுவரை--அவர்களின்‌ ஊர்‌, பெயர்‌, 'விலா௫ங்‌ 
களுடன்‌---நாம்‌ அறிய இடமுண்டு. இப்பதிப்பி 
லிருந்து, வடவேங்கடந்‌ தென்குமரிக்கு இடைப்பட்ட 
தமிழக முழுதுமே தேவர்‌ புகழ்‌ பரவியிருந்தது என்‌ 
பது மிகத்‌ தெளிவாம்‌. என்னே இவர்‌ தமிழ்‌ வளர்த்த 
திறம்‌ ! 


. கலைத்‌ துறைகளில்‌ வன்மை 

நம்‌ தேவர்‌ அவர்கட்கு இயற்றமிழ்ப்‌ புலமை மட்டு 
மன்றி இசைப்‌ பயிற்சியும்‌ உண்டு. இது, * பொண்‌ 
ணுச்சாமித்‌ தேவரவர்கள்‌ பாடிய ஸ்வர கீர்த்‌ 
தனை? என்ற பெயருடன்‌ பதிப்பிக்கப்‌ பெற்ற புத்தகப்‌ 
பகுதியினின்று தெரிய வருகிறது. 

ஆயுள்வேத முறைகளில்‌ நம்‌ தேவர்க்குப்‌ பெரும்‌ 
பற்றும்‌ பயிற்சியும்‌ இருந்தன. அனுபவத்தில்‌ பயன்‌ 
கண்ட மருந்துகள்‌ பலவும்‌ தக்க ஆஸ்தான வைத்‌ 
தியர்களைக்‌ கொண்டு செய்வித்து, நோயாளிகளுக்கு 
உதவி வந்தார்கள்‌. இத்துறையில்‌ தேவர்க்குப்‌ பெருந்‌ 
துணையா யிருந்தவர்‌, ரைட்டர்‌-முத்துக்கருப்ப 
பிள்ளை என்பவர்‌. ஆஸ்தானத்தில்‌ எழுத்தாளராய்‌ 
உத்தியோகம்‌ பார்த்து வந்த இவர்‌, ஆயுள்‌ வேதத்தில்‌ 
நிபுணராகவும்‌, கைதேர்ந்த வைத்தியராகவும்‌ விளங்‌ 


3. 1880-ம்‌ வருஷப்‌ பதிப்பு 

2. இற்றைக்கு 82 வருஷங்களுக்கு முன்‌ பதிப்பிடப்‌ 
பெற்றதும்‌, தேவரிளவலான சேதுபதியரசர்‌ பாடியதுமான 
*ரஸிக ரஞ்சனம்‌'! என்ற நாலின்‌ பிற்பகுதியில்‌ இக்கீர்த்தனைகள்‌ 
காணப்படுகின்றன. 

கியவர்‌. இவரைக்‌ கொண்டு அனுபவ . வைத்திய 
முறைகளையும்‌ ஒளடதங்களையும்‌ பற்றி வைத்திய 
காரசங்கிரகம்‌ என்ற நூலொன்று பெரிதாக 
வெளியிடவித்தனர்‌, தேவரவர்கள்‌. இந்நூலைக்‌ கற்று, 
வைத்திய முறைகளில்‌ தேர்ச்சி பெற்றுச்‌ சிறந்த 
மருத்துவராக வாழ்ந்தவர்‌ பலர்‌. இந்நூல்‌ மதுரைத்‌ 
தமிழ்ச்‌ சங்கப்‌ பதிப்பாகவும்‌ பின்பு வெளியிடப்‌ 
பட்டது. 

சென்னை முதலிய பெரிய:நகரங்களில்‌ அக்காலத்‌ 
தில்‌ அமைந்த நாகரிக முறைகளிற்‌ பழகி யறிந்தவ 
ராதலால்‌, அம்ரமுறைகளிற்‌ சிறந்தவைகளைக்‌ கை 
யாளுவதில்‌ தேவரவர்கள்‌ பெருவிருப்புடையவராக 
இருந்தனர்‌. இராமநாதபுரத்தில்‌ இவர்கள்‌ தம்‌ வாசத்‌ 
துக்‌ கென்று அமைத்த பெரிய மாளிகை யொன்று 
உண்டு. தென்னாட்டில்‌ இத்தகைய மாளிகை போன்ற 
தொன்று கிடையாது என்று அக்காலத்து மக்களெல்‌ 
லாம்‌ புகமும்படி அமைந்தது இதன்‌ நிர்மாண அழகு. 

 அன்னசத்‌ திரங்கட்டி ஆலயங்‌ கள்கட்டி 
அளகா புரிபோ லரண்மனை யுங்கட்டித்‌ 
தன்னிக்‌ ரில்லாத பொன்னுச்சாமி மன்னன்‌ 
சாரும்பூஞ்‌ சோலையைச்‌ சேருவோமே.!!3 

என்ற நாட்டுப்‌ பாடலும்‌ அப்போது வழங்கியது. இம்‌ 
மாளிகை புதுவை யரண்மணை என அப்போது 
வழங்கியது. *கெளரி விலாசம்‌? என்பர்‌, இக்‌ 
காலத்தார்‌. ர 

தேவர்‌ தம்‌ சொந்த உபயோகத்துக்‌ கென்று; 
அச்சுக்கூட மொன்றும்‌ இராமநாதபுரத்தில்‌ அமைத்‌ 

1. மருதூர்ச சிவஞானம்‌ மகன்‌ இராமலிங்கம்‌ ? பரடிய 


! வேட்டைக்‌ காதல்‌ ? என்ற புத்தகப்‌ பதிப்பில்‌ (1869ஷூ) 
கண்டது இப்பாடல்‌, 

திருந்தார்‌. இக்காலத்தவர்க்கு இது சிறிதும்‌ வியப்‌ 
பன்று. ஆனால்‌, ரயில்வண்டிப்‌ போத்குவரத்தே 
அமையாத அந்நாளையில்‌, அச்சியந்திரசாலையின்‌ 
இன்றியமையாமையை உணர்ந்து, தேவரவர்கள்‌ தம்‌ 
நகரில்‌ அதனை அமைத்திருந்தது அதிசயமே விளைத்‌ 
த்து. திராவிட கீர்வாண முத்திராகாலை என்று 
பெயர்பெற்ற இவ்வச்சுக்‌ கூடத்தில்‌ பதிப்பிக்கப்பெற்ற 
நூல்கள்‌ பல 
க௪மயப்‌ பொதுநோக்கம்‌ 

தேவரவர்களின்‌ சமயப்‌ பொதுநோக்கமும்‌, 
அங்கே குறிப்பிடத்‌ தக்கதாகும்‌. தாம்‌ சைவாபிமானம்‌ 
நிரம்பியவராயினும்‌, கிருஸ்துவர்‌, முகமதியர்‌ முதலிய 
மார்க்கத்தவரிடமும்‌ இவர்‌ அன்பும்‌ ஆதரவும்‌ காட்டி 
வந்தனர்‌. அதனால்‌, எல்லா மதத்தவரும்‌ தேவர்பால்‌ 
மதிப்பும்‌ மரியாதையும்‌ உடையவராகவே இருந்தார்‌ 
கள்‌. இம்மட்டோ! இராஜாராம்‌ மோகன்ராய்‌ 
என்ற பெரியாரால்‌ ஸ்தாபிக்கப்பட்டுப்‌ பிரபலமடைந்து 
வந்த பிரம சமாஜம்‌ என்ற புதிய கொள்கையின 
ருக்கும்‌ இவர்‌ தம்‌ ஆதரவை அளித்‌ துள்ளார்‌. 1864-ம்‌ 
வருஷம்‌ சென்னையில்‌ ஸ்தாபிக்கப்பட்டு, அப்‌ பிரம 
சமாஜத்தில்‌ நடைபெற்று வந்த, ' தத்துவ போதினி? 
என்ற பத்திரிகையின்‌ பொருட்டு ரூ. 1000-வரை நன்‌ 
கொடை யனளித்தனர்‌, நம்‌ தேவர்‌.* 
குரு பக்தி 

சைவாபிமானத்துக்‌ கேற்ப, அச்சமயக்‌ குரவர்‌ 
களிடமும்‌ தேவர்‌ பெரும்‌ பக்தி செலுத்தி வந்தவர்‌. 

1. கலாநிதிப்‌ பத்திராதிபர்‌ : சேலம்‌ பகடால-நரசிம்மலு 


நாயுடு என்பார்‌ இயற்றிய 'திவ்ய தேச யாத்திரையின்‌ சரித்‌ 
திரம்‌ ? என்ற நூலின்‌ 605, 6600-1 பக்கங்களிற்‌ காண்க. 

திருவாவடுதுறை ஆதீனகர்த்தராகவும்‌, ஞான சீலங்‌ 
களும்‌ வள்ளன்மையும்‌ உடையவராகவும்‌ விளங்கிய 
ஸ்ரீலஸ்ரீ சுப்பிரமணிய தேசிகர்‌ அவர்களைப்‌ பற்றிக்‌ 
கேள்வியுறாதார்‌ இல்லை. தமிழ்‌ நாட்டு ஜமீந்தார்‌ 
களுள்‌ ஒருவரான சொக்கம்பட்டித்‌ தலைவரை 
அறிமுகஞ்‌ செய்வித்தும்‌, பிற செய்திகளைக்‌ குறிப்‌ 
பிட்டும்‌ தேசிகர்‌அவர்கள்‌ தேவர்க்குத்‌ திருமுகம்‌ 
ஒன்று விடுத்திருந்தார்கள்‌. அது, பாட்பனிலிருந்த 
போது தக்கோர்‌ மூலம்‌ இவர்க்குக்‌ கிடைத்தது. 
அதனைத்‌ தொழுது வாங்கிப்‌ படித்து மகிழ்ந்ததோடு, 
அத்‌ திருமுகத்துக்கு விடை யொன்றை அழகிய 
நான்கு செய்யுளாக வரைந்து, ஆதீனகர்த்தரவர்கட்‌ 
குத்‌ தாமதமின்றி அனுப்பலானார்‌, இத்தமிழ்ச்‌ 
செல்வர்‌. 

இச்செய்யுட்‌ கடிதம்‌ கிடைத்ததும்‌ திருவாவடு 
துறைப்‌ பண்டார சந்நிதிகள்‌ அடைந்த மகிழ்ச்சிக்கு 
அளவில்லை. அக்கவிகளின்‌ சொற்பொருள்‌ நயங்‌ 
களையும்‌ வாக்கின்‌ பொலிவையும்‌ கல்வித்திறத்தையும்‌ 
ஆதீனகர்த்தர்‌ வித்வான்‌௧ளின்‌ முன்‌ பாராட்ட 
லாயினர்‌. திருவாவடுதுறை ஆதீன மகா வித்வான்‌ 
மீனாட்சிசுந்தரம்‌ பிள்ளையவர்கள்‌ தேவரவர்களின்‌ 
அருமை பெருமைகளைப்‌ பாராட்டிப்‌ பாடிய பாடல்கள்‌ 
பல உண்டு. மகாமகோயாத்யாய ௨. வே. சாமிதாத 
வயைரவர்கள்‌ பதிப்பித்துள்ள : மீனாட்சிசுந்தரம்‌ 
பிள்ளை பிரபந்தத்‌ திரட்டு ? என்னும்‌ நூலில்‌ அவை 
களைக்‌ காணலாம்‌. பிள்ளையவர்களும்‌ பிற பெரும்‌ 
புலவர்களும்‌ இவ்வாறு கவிகளாற்‌ புனைந்துள்ள 
பாராட்டெல்லாம்‌ நம்‌ தேவரவர்களுக்குப்‌ பெறிதும்‌ 


3. தனிச்செய்யுட்‌ சிந்தாமணி, பக்‌. 458 

பொருந்துவன வாகும்‌. வடமொழி நூல்கள்‌ பலவும்‌ 
தமிழல்‌ மொழிபெயர்க்கும்‌ விருப்பம்‌ தேவரவர்களுக் 
குப்‌ பெரிதும்‌ இருந்தது என்பது குறிப்பிடத்தக்கது.* 
ஆட்சித்‌ திறமை 

இவ்வாறு தமிழ்வள்ளலாக விளங்கிய தேவ 
ரவர்கள்‌ தம்‌ இளம்பருவத்தை இத்தகைய கலா 
விநோதங்கள்‌ கழித்து வந்ததால்‌ அவர்‌ மேற்‌ 
கொண்டிருந்த சீமையாட்சி தளர்வடைந்திருத்தல்‌ 
கூடுமே என்று சிலர்‌ நினைக்கலாகும்‌. ஆனால்‌, 
அவரது ஆட்சிமுறை எளிதாகவும்‌ மேன்மேலும்‌ 
திருத்தம்‌ பெற்றதாகவும்‌ நடந்துவந்ததே வியக்கத்‌ 
தக்கது. சேது நாட்டின்‌ நன்மைக்கும்‌ பெருமைக்‌ 
கும்‌ உரிய முறைகளை யெல்லாம்‌ நாளும்‌ சூழ்ந்து 
முனைந்து நடாத்திவரலாயினர்‌, நம்‌ தேவரவர்கள்‌. 
இவரது ஆட்சி வன்மையையும்‌ அரிய மதிநுட்பத்தை 
யும்‌ கண்டு, கும்பெனியாரும்‌ கொண்டாடினர்‌. 

1 இராசாங்‌ கத்தினை ஈரோப்‌ பியரும்‌, 

பராவுறச்‌ செலுத்தும்‌ பண்புகொள்‌ பார்த்திபன்‌ 712 

என்றார்‌, தாண்டவராய சுவாமிகள்‌ என்ற புலமைப்‌ 
பெரியார்‌. இத்திறமை பற்றியே, போலீஸ்‌ அதிகாரத்‌ 
தைத்‌. தேவர்க்கு அளித்துக்‌ குற்றவழக்குகளை 
விசாரித்து முடிவு கூறும்‌ பொறுப்பையும்‌ கும்பெனி 
யார்‌ இவர்க்கு விரும்பி வழங்கியிருந்தனர்‌. அவ்‌ 
வனத்தை கரகம்‌. வன்ன! ₹ இராம 


1. | அருந்தமி ழாக ஆரிய முழுவதும்‌, பெருந்தமிழா 
மொழி பெயர்ப்பது குறித்தோன்‌ ' என்றார்‌, மகாவித்வான்‌ 
பிள்ளை அவர்கள்‌. 

2. திருக்கோவையார்‌, முதலாம்‌ சிறப்புப்பாயிரம்‌ காண்க. 

லிங்க விலாசம்‌ ? என்ற அத்தாணிமண்டட்‌ முகப்பில்‌ 
நித்தமும்‌, இவர்‌ நடாத்தி வந்தார்‌. அதனால்‌ 
* கள்வாரிலாமைப்‌ பொருள்‌ காவலுமில்லை ? என்ற 
கம்பர்‌ வாக்கினுக்கு அத்தலைநகர்‌ ஒர்‌ எடுத்துக்‌ 
காட்டாயிற்று, தேவர்‌ இவ்வாறு அதிகாரம்‌ 
செலுத்துவது கண்டு பொருத வம்பர்‌ சிலர்‌, இவரது 
நிர்வாகங்களைப்பற்றி மேலிடங்களிற்‌ குறை கூறிக்‌ 
குறும்பு விளைத்ததுண்டு. ஆனால்‌, ஜில்லா கலெக்டர்‌ 
லிவிஞ்௬ துரை (1860-67) போன்ற மேலதிகாரிகள்‌ 
நேரில்‌ வந்து விசாரித்தபோது, அவையாவும்‌ ₹ கட்டு 
மானம்‌ ? என்று அறிந்ததுமட்டுமன்றித்‌ தேவரவர்‌ 
கட்குப்‌ புகழ்மாலை ரூட்டியுஞ்‌ சென்றனர்‌. 


சீமை வழக்கின்‌ முடிவு 


சேதுபதியின்‌ சுவீகாரம்‌ பற்றிச்‌ சென்னையில்‌ 
நடந்துவந்த விவகாரம்‌, அந்நகரிலுள்ள நீதி மன்றத்‌ 
துடன்‌ நின்றுவிடாமல்‌, முடிவாக லண்டன்மாநகர்ப்‌ 
பிரிவி கெளன்ஸில்‌ ? வரை சென்று முட்டியது, 
அந்த மகாமன்றத்தில்‌, இராமநாதபுரம்‌ ஆட்சியுரிமை 
பற்றிய வழக்குச்‌ சில வாண்டுகள்‌ தொடர்ந்து 
நடந்துவரலாயிற்று. *ஹிந்து லா? என்ற சட்ட 
நூலின்‌ பேராசிரியரான மெயின்‌ துரை போன்ற 
பிரபல * பாரிஸ்டர்‌ ? கள்‌ தேவரவர்கள்‌ சார்பில்‌ நின்று 
வாதித்து வந்தனர்‌. ஆயினும்‌, நீதிபதிகளின்‌ மனப்‌ 
போக்கு அறிதற்கரிதாம்படி வழக்கு வளர்ந்து 
கொண்டே சென்றது, அதனால்‌ * சுவர்மேல்‌ பூனை ! 
போன்றிருந்த இந்த நிலைமை தேவருள்ளத்தில்‌ 
பெருங்கவலை விளைத்து வந்தது. இதன்‌ பொருட்டுத்‌ 
தேவரவர்கள்‌ சிலகாலம்‌ தொடர்ந்து சென்னையில்‌ 
தங்கவும்‌ நேர்ந்தது, 

இவ்வாறு வழக்கு நடந்துவந்த காலத்தில்‌ ஒரு 
நாள்‌ பிற்பகலில்‌ இராமநாதபுரத்துள்‌, அதிர்வெடி 
களும்‌ முரசொலிகளும்‌ கொட்டு முழக்குகளும்‌ 
முழங்கலாயின,  நகரெல்லாம்‌ ஆரவர்ரங்களும்‌ 
மகிழ்ச்சிக்‌ கூத்துக்களுமாக இருந்தன. வண்டி 
வண்டிகளாய்‌ ஏற்றிச்‌ சென்ற சர்க்கரை பழம்‌ 
தாம்பூலங்கள்‌, தெருக்களெங்கும்‌ வாரி வழங்கப்‌ 
பட்டன. இரீரணி பர்வதவர்த்தனி நாச்சியாருக்கு 
அனுகூலமாகச்‌ சீமை ₹ பிரிவி கெளன்ஸிலார்‌”, ஒரு 
சார்‌ வழக்கில்‌ தீர்ப்புக்‌ சொல்லிவிட்டனர்‌ என்று 
தகவல்‌ வந்துவிட்ட தென்றும்‌, அந்தத்‌ தீர்ப்பின்‌ 
விவரம்‌ சில வாரங்களில்‌ பிரசித்தஞ்‌ செய்யப்படும்‌ 
என்றும்‌ எழுந்த செய்தியே, அந்நகரின்‌ உற்சாகத்‌ 
திற்குக்‌ காரணம்‌. இதுபற்றி ஆடல்பாடல்களும்‌ 
கண்காட்சிகளும்‌ பிற ஆரவாரங்களும்‌ சில நாள்வரை 
நகரமெங்கும்‌ நடந்து வரலாயின. சென்னை சென்‌ 
நிருந்த தேவரவர்களும்‌ பின்பு இராமநாதபுரத்திற்குத்‌ 
திரும்பி வந்தனர்‌. ்‌ 

தங்கட்கு விரோதமாக வழக்கு முடிந்ததை அறிந்‌ 
ததும்‌, எதிர்வாதிகளில்‌ ஒரு சாரார்‌ செய்வதறியாமல்‌ 
திகைக்கலுற்றனர்‌. _, அவர்களிலே தலைவர்‌ சிலர்‌ 
தேவரை அணுகி, சேதுபதி கிளையினரான தங்களைக்‌ 
கெளரவமாகவும்‌ நேர்மையாகவும்‌ நடத்தவேண்டும்‌ 
என்று வேண்டிக்‌ கொண்டனர்‌. அன்னோரை 
யெல்லாம்‌ தேவரவர்கள்‌ அன்போடுந்‌ தழுவி 
இன்னுரை வழங்கி, அவர்கள்‌ விரும்பியவற்றுக்கு 
மேலாகவே தாம்‌ சிறப்பிக்க எண்ணியிருப்பதைக்‌ 
குறிப்பிட்டு ஆறுதலளித்தார்‌. அவ்வாக்கின்படி நிரந்‌ 
தரமான நல்வாழ்வுக்கு வேண்டிய நிலம்‌ நிதிகளை, 
எதிர்வாதம்‌ புரிந்த தலைவர்க்கு அவிப்பதாக உறுதி 

'யளிக்கப்பட்டது. அதன்‌ பின்‌, அவ்விருசாராரும்‌ 
நெடுங்காலம்‌ ஒத்துவாழக்கூடிய முறையில்‌ * ராஜி 
நாமர ? ஒன்றை, 1861-ஆம்‌ ஸா, ஜனவரிமீ' 8௨ 
செய்து கொள்ளலாயினர்‌. அதன்படி, இராமநாத 
புரம்‌ சீமையில்‌ ஒரு சிறு மாகாணமும்‌, ரொக்க 
ரூபா லீம்பதினாயிரமும்‌, தர்மபரிபாலனங்கள்‌ சிலவும்‌, 
பரம்பரையாக மாதம்‌ ரூ. 700 உபகாரத்தொகையும்‌ 
எதிர்வாதிக்கு அளிக்கப்பட்டன. அடிப்படையில்‌ 
வழக்கின்‌ வெற்றிக்கு முக்கியமாயிருந்த இந்த ஒப்பந்‌ 
தம்‌ நீதி மன்றத்தின்‌ மூலமும்‌ ஏற்கப்பட்டபின்‌, 
முத்துராமலிங்க சேதுபதி ஆட்சி யுரிமையை 
அடைந்து, சீமை நிர்வாகத்தை 1862-ஆம்‌ வருஷத்‌ 
தில்‌ ஏற்றுக்கொள்ளலாயினர்‌. 

இவ்வாறு, தம்‌ மதிவன்மையாலும்‌ சூழ்திறத்‌ 
தாலும்‌ தேவரவர்கள்‌ தம்‌ இளவலது அரசுரிமையை 
நிலைநிறுத்தினர்‌. இச்‌ செய்தி இராமநாதபுரஞ்‌ சீமை 
முழுதும்‌ அடங்கா ' மகிழ்ச்சியை அளித்தது. 
தேவரைப்‌ பற்றிய புகழமுரைகளே நெடுங்காலம்‌ வரை 
நாடெங்கும்‌ பெரும்‌ பேச்சாயிருந்தன. 


“ ஈரைந்‌ தாண்டாய்‌ நொத்துளேன்‌ ஊணர்தரு வாதில்‌ ?? 


என்று தாமே வாய்விட்டுக்‌ கூறும்படி நடந்துவந்த 
இப்பெரு வழக்கால்‌, தேவர்‌ அடைந்த மனச்‌௪ஞ்சலங்‌ 
களும்‌ பொருள்‌ விரயமும்‌ ' எண்ணிலடங்கா. ஆயி 
ணும்‌, மலைபோலிருந்தவை யாவும்‌ பனிபோல நீங்கித்‌ 
தமக்கு முக்கிய அனுகூலமான ஒருவகை முடிவு 
ஏற்பட்டது, தம்‌ தொழுகுலமாய்‌ அரண்மனையிற்‌ 
கோயில்கொண்டு விளங்கும்‌ ஸரீ இராஜராஜேசு.வரி 
யின்‌ பேரருளே என்பதை யறிந்து, பாடலால்‌ 
வியந்து தேவர்‌ துதித்தார்‌. முத்துராமலிங்க சேது 

பதிக்குக்‌ கிடைத்த இவ்வனுகூலத்தை அவரது ஆஸ்‌ 
தான வித்வான்க௧களும்‌ கொண்டாடி மகிழ்ந்தார்கள்‌.” 

இளவலான சேதுபதியவர்கள்‌ சமஸ்தான உரி 
மையை அடைந்தபோது தக்க பருவமும்‌ திறமையும்‌ 
பெற்றிருந்தார்‌. அதனால்‌ சேதுநாட்டின்‌ ஆட்சியைத்‌ 
தம்‌ இளவலிடமே அளித்து, தாம்‌ முன்போல 
அமைச்சர்‌ பதவியை வகித்து வந்தனர்‌, தேவரவர்கள்‌, 


1. சேது சமஸ்தான வித்வான்‌ துவாத்திரிம்சதவதானி 
சரவணப்‌ பெருமாட்‌. கவிராயர்‌ இக்காலத்தில்‌ பாடிய செய்‌ 
யுட்கள்‌ வருமாறு :--- 


₹* படிதழைக்க மனுநீதிப்‌ பயிர்‌ தழைக்க 

உயிர்‌ தழைக்கப்‌ பரவிவாமும்‌ 

கூடி தழைக்கக்‌ கற்றோர்‌ தம்‌ குலந்தழைக்க 
நலந்தழைக்கக்‌ கோதிலாநின்‌ 

முடிதழைக்கச்‌ செய்ததனிக்‌ கடவுட்கென்‌ 
கைம்மாறு முற்றுந்தேரேன்‌ 

வடிதழைக்கும்‌ வேற்கை முத்து 
ராமலிங்க சேதுபதி மன்னரேறே. ய 


“* நினக்குமுடி கிடைத்தபடி முத்துவி 

ரப்பகவி நிபுணன்‌ என்னே 

தனக்கு முடி கிடைத்தமகிழ்‌ வெனக்கடிதம்‌ 
எனக்குவரை தந்தான்‌ கண்டேன்‌ 

எனக்குமுடி கிடைத்ததெனக்‌ கிடைத்தபெரு 
மகிழ்ச்சியினுக்‌ கெல்லையில்லை 

சினக்குமுடி யரசரிக லடக்குழுத்து 
ராமலிங்க சேதுவேந்தே. (62 


* எனதுகுலஞ்‌ செய்ததவப்‌ பேறென்கோ 
யான்‌ செய்தவ மென்கோஞான 
தினகரன்பொன்‌ ஸனுச்சாமி செய்ததவப்‌ 
பயனென்கோ செகமேற்செய்த 
புனிதமிகு தவமென்கோ நீ மெளலி 
புனைந்தரசு புரியப்‌ பெற்ற 
தனகனடி பரவுமுத்து ராமலிங்க 
சேதுபதி யரசரேறே. ு) 
தனிச்செய்யுட்‌ சிந்தாமணி, பக்‌-343. 

கினி எதிர்வாதிகளின்‌ மற்றோர்‌ சாரார்‌ நடத்தி 
வந்த வழக்கின்‌ முடிவும்‌, 1868-ஆம்‌ ஆண்டு பிப்ரவரி 
மாதத்தில்‌ முத்துராமலிங்க சேதுபதிக்குப்‌ பூண அது 
கூலமாகவே, லண்டன்‌ மாநகர்‌ உயர்தர நீதிமன்றத்‌ 
தின்‌ மூலம்‌ கிடைத்துவிட்டது. ஆகவே, ஆட்சியுரிமை 
பற்றிய வழக்குகளெல்லாம்‌ தீர்ந்ததோடு, அவை 
பற்றிய கவலைகளும்‌ ஒழிந்தன. தேவரவர்கள்‌ பத்து 
வருஷம்வரை நடத்திய இப்பெரிய விவகீரரம்‌, இந்திய 
வழக்குத்‌ தீர்ப்புகளிலே ஓர்‌ முக்கியத்துவத்தை 
அடைந்தமை குறிப்பிடத்‌ தக்கதாகும்‌. *( புருஷ 
னுடைய அனுமதியில்லாவிடினும்‌, சபிண்டர்களான 
தாயாதிகளின்‌ அனுமதியின்மேல்‌ எடுக்கப்படும்‌ 
* விதவா சுவீகாரம்‌? செல்லும்‌?? என்ற கொள்‌ 
கையை, உயர்தர நீதிமன்ற மூலம்‌ முதன்‌ முதலாக 
ஸ்தாபித்தவர்‌ நம்‌ தேவரவர்களே யாவர்‌. இந்தத்‌ 
தீர்ப்பு இந்தியா முழுவதும்‌ பிரசித்தி பெற்றதென்‌ 
யதை வழக்கறிஞர்‌ யாவருமே நன்கறிவர்‌. 


உடல்‌ தளர்ச்சி 

இக்காலத்தில்‌, சேதுநாட்டின்‌ உரிமை பற்றிப்‌ 
பத்து வருஷங்கட்கு மேலாக நடந்துவந்த வம்பு 
வழக்குகளாலும்‌, விளைவின்‌ குறைவாலும்‌ சமஸ்தா 
னத்திற்குக்‌ கடன்கள்‌ மிகுதியாகிவிட்டன. கும்பெனிக்‌ 
கப்பத்தொகைகளும்‌ கொடுக்கப்படாமல்‌ நிலுவை 
விழுந்திருந்தது. இவையாவும்‌ நீங்க, நாட்டை 
வளப்படுத்திச்‌ சீர்திருத்தங்கள்‌ எத்தனையோ செய்‌ 
விக்கத்‌ தேவரவர்கள்‌ பெரிதும்‌ கருதியிருந்தார்கள்‌. 
ஆனால்‌ ஓய்வொழிவில்லாமல்‌ பல்லாண்டுகள்‌ 
இடையருதுழைத்து வந்த அவர்க்கு உடல்நலம்‌ 

குன்றி வந்தது. அதனால்‌, அவர்‌ நினைத்திருந்தபடி' 
சீமைச்‌ சீர்திருத்தங்களைச்‌ செய்தல்‌ தடைப்பட்டது. 

இந்நிலையில்‌ தேவரது பெரிய தாயாரான இராணி 
பர்வதவர்த்தனி நாச்சியாரும்‌ காலமாயினர்‌, தேவரது 
குடும்ப வாழ்க்கையானது அரசர்க்கு உரிய வரிசை 
களுடன்‌ நடந்து வருவதற்கு வேண்டிய நிதிகளும்‌ 
நிலங்களும்‌ பண்டங்களும்‌ அந்த இராணியாரால்‌ 
வழங்கப்பெற்றிருந்தன. அவை புல லக்ஷம்‌ ரூபா 
மதிப்பு உள்ளவை. சேது நாட்டின்‌ பல பாகங்கவிலு 
மிருந்த தம்‌ சொந்த பூமிகளைத்‌ தனியே கவனித்து 
ஓழுங்கு செய்யவேண்டிய அவசியம்‌ அவர்க்‌ 
கிருந்தது. தேவர்க்குத்‌ தேவியர்‌ மூவர்‌ உண்டு. 
இவர்களிடமாக ஆண்மக்கள்‌ மூவரும்‌ பெண்மக்கள்‌ 
மூவரும்‌ பிறந்திருந்தனர்‌. ஆகவே, தம்‌ அளவற்ற 
செல்வங்களும்‌ பெரிய குடும்பமும்‌ நன்கு பேணப்பட 
வேண்டுமே என்ற சிந்தனை, உடல்‌ தளர்வுந்றிருந்த 
தேவரவர்கட்கு அடிக்கடி உதிக்கலாயிற்று, தம்‌ 
சொத்துச்‌ சுகங்களையோ, குடும்ப மேற்பார்வை 
யையோ தம்‌ பந்துக்கள்‌ எவரிடமும்‌ ஒப்படைக்க 
அவர்‌ சிறிதும்‌ மனங்கொள்ளவில்லை. அக்காலத்தி 
லிருந்த சூழ்நிலைகளே அதற்குக்‌ காரணமாகும்‌. 
ஆகவே, தம்‌ உடைமைகளையும்‌ குடும்பத்தையும்‌ 
உண்மை உறுதிகளுடன்‌ மேற்பார்த்துப்‌ பேணவல்ல 
ஆப்தரொருவரை அவர்‌ ஆராயலானார்‌. 

(இதனை இதனால்‌ இவன்‌ முடிக்கும்‌ என்றாய்ந்து 

அதனை அவன்கண்‌ விடல்‌ '? 

என்ற முன்னோர்‌ மொழிப்படி ஆட்சி செலுத்திவந்த 
தேவர்க்கு, முடிவில்‌ அத்தகைய நிர்வாகி யொருவரும்‌ 
வாய்க்கலாயினர்‌. 

1679-5 

ஸ்ரீ சேஷாத்திரி பேங்கார்‌ * 

அக்காலத்தில்‌ இராமநாதபுரத்தில்‌ கும்பெனி 
யாரது பெரிய அதிகாரியாயிருந்த அளத்துராயர்‌ 
என்பாரின்‌ கீழ்ச்‌ சிறிய உத்தியோகத்திலிருந்தே 
படிப்படியாகப்‌ பழகித்‌ தேர்ச்சி பெற்று உயர்ந்தவரும்‌, 
பின்பு இராமேச்சுவர தேவஸ்தான வழக்குகளைத்‌ 
திறமையுடன்‌ நடத்திவந்தவரும்‌, சமஸ்தான வாசியு 
மான ரீ சேஷாத்திரி ஊீயங்காள்‌ என்பாரே 
தேவரால்‌ தேர்ந்தெடுக்கப்பட்ட அந்த நிர்வாகி. முழு 
நம்பிக்கைக்குரிமையும்‌ அறிவாற்றல்களும்‌ வாய்ந்தவர்‌ 
இவர்‌ என்பதை நன்குணர்ந்த தேவர்‌, 1666-ஆம்‌ ஞூ 
இவரைத்‌ தம்‌ அதிகாரம்‌ பெற்ற * எக்ஸிக்யூட 'ராக 
நியமித்துக்கொண்டனர்‌. 

பின்பு, தம்‌ தேக நிலையைக்‌ கருதி, சீமை 
மானேஜர்‌ பதவியைத்‌ தம்‌ அம்மான்‌ வீசுபுகழ்‌ 
கொண்ட கோட்டைச்‌ சாமித்‌ தேவரின்‌ புதல்வரான 
சேதுராஜாத்‌ தேவரவர்களிடம்‌ அளித்துவிட்டு 
இளைப்பாறலாயினர்‌, தேவர்‌. இதனால்‌ இவர்க்கு 
நோய்கள்‌ குணமாகி உடல்‌ நலமும்‌ சிறிது பெருகி 
வந்தது. இச்சமயத்தில்‌ சிவகங்கையில்‌ தம்‌ சார்பான 
விவகாரங்கள்‌ சிலவற்றை நதேரிற்சென்று சீர்ப்படுத்த 
வேண்டிய தெருக்கடி யொன்று நேர்ந்தது. அதற்காக 
அத்நகரிற்சென்று சிலகாலம்‌ தங்கலாயினர்‌. ஆனால்‌ 
அவ்வூரின்‌ சீதோஷ்ண நிலையும்‌ மக்களின்‌ சூழ்நிலை 

்‌. சென்னையில்‌ இணையற்ற சட்டநிபுணர்‌ என்று நாடு 
புகழ வாழ்ந்தவரும்‌, நம்‌ தேசத்தவரின்‌ நன்மை கருதிப்‌ பாடு 
பட்டும்‌ ' இந்தியன்‌ நேஷனல்‌ காங்கிரஸின்‌ ? தலைமை வதித்தும்‌ 
கீர்த்தி பெற்றவரும்‌, இன்றைக்கு ஏழு ஆண்டுகட்குமுன்‌ காலஞ்‌ 
சென்றவருமான ஸ்ரீ எஸ்‌. னாீநிவாகச வயங்கார்‌ அவர்களின்‌ 
தந்தையாரே இப்பெரியார்‌ என்பது இங்கு அறியத்தக்கது. 

களும்‌ உள்ளும்‌ புறம்பும்‌ இவர்க்கு வேதனைகளை 
உண்டாக்கி வந்தமையால்‌, அவ்வூர்‌ அவர்க்குச்‌ 
சிறிதும்‌ ஏற்றுக்கொள்ளவில்லை. அதனால்‌, 

1 மூட்டுப்பூச்‌ சிக்கடியும்‌ மொய்த்த கொசு குகீசடியும்‌ 
கேட்டையே தேட்டமுறும்‌ கேடரும்‌--நாட்டமிகு 
கேதபுர மானசிவ கெங்கைவிட்டு மால்ராம 
நாதபுரஞ்‌ சேர்வதெந்த நாள்‌ '' 

என்று, இவந்‌ ஒருகால்‌ வெறுத்துப்பாடும்படி செய்து 
விட்டது, அங்கிருந்த நிலை. இந்நிலையில்‌, முன்‌ 
அடங்கியிருந்த நோய்கள்‌ திரும்பவும்‌ தோன்றி 
விட்டன. நோய்‌ முற்றுதலையநிந்து, 1868-ஆம்ஷஹ்‌ 
ஜனவரிமீ' 21௨ உயில்‌ ஒன்று எழுதலாயினர்‌, தேவர்‌. 
ஏஜெண்டு-சேஷாத்திரி 8ீயங்காரின்‌ * எக்ஸிக்யூடர்‌? 
நியமனத்தை உறுதி செய்ததோடு, தம்‌ சொத்து 
உடைமைகளும்‌ குடும்பமும்‌ அவர்‌ மேற்பார்வையி 
லேயே இருத்தல்‌ வேண்டும்‌ என்றும்‌, வேறெவ 
ரும்‌ அவற்றில்‌ தலையிடக்கூடாது என்றும்‌ திட்டமுஞ்‌ 
செய்தார்‌ ; தம்‌ குடும்பப்‌ பாதுகாப்புக்குறிய ஒழுங்கு 
களையும்‌ வரையறுத்தார்‌. மேற்கூறிய * உயில்‌?! பத்தி 
ரத்தில்‌ இத்திட்டங்கள்‌ யாவும்‌ அமைந்துள்ளன. இப்‌ 
பத்திரத்தைத்‌ தேவர்‌ அமைத்துள்ள தோரணைகளை 
நோக்குவார்க்கு, அவரது விவகார நுட்பமும்‌, பின்‌ 
னோக்கும்‌ பேரறிவும்‌ விளக்கமாகக்‌ கூடியன. 
தேவரின்‌ மறைவு 

சிவகங்கையிலே தேவரவர்கள்‌ நோய்வாய்ப்பட்டு 
இருந்தபோது, ஏஜண்டு-- சேஷாத்திரி ஊயங்கார்‌ 
அவர்களும்‌ உடனிருந்தனர்‌. நோய்‌ நீக்கத்துக்கு 
வேண்டிய சிகிச்சைகள்‌ யாவும்‌ தக்கவர்களைக்‌ 
கொண்டு நடத்தப்‌ பெற்றன. ஆனால்‌ வியாதி குறை 

யாமல்‌ வளர்ந்து வரலாயிற்று. அதனால்‌, வேண்டிய 
முன்னேற்பாடுகளைச்‌ செய்து தேவரவர்களைச்‌ 
செளகரியமாகப்‌ பல்லக்கில்‌ அழர்த்திக்கொண்டு, 
தாம்‌ குதிரையில்‌ ஏறியவண்ணம்‌ கூடவே இராமநாத 
புரம்‌ சென்றனர்‌, ஏஜண்டு-வயங்கார்‌. இராமநாத 
புரம்‌ வந்துசேர்ந்த சில நாழிகைக்கெல்லாம்‌ அந்தோ! . 
தேவரவர்கள்‌ சிவபதம்‌ அடைந்துவிட்டனர்‌. 

1870-ஆம்‌ ஆண்டில்‌ நேர்ந்த இந்த அகால 
மரணத்தால்‌ சேதுநாடு தாயை இழந்த கன்றுபோலத்‌ 
தவித்தது. இளவலான சேதுவேந்தர்‌, தம்மையும்‌ 
தம்‌ குலத்தையும்‌ தந்தை போலிருந்து வாழவைத்த 
முன்னோனை இழந்து துயர்க்கடலில்‌ மூழ்கினார்‌. புலவர்‌ 
பெருமக்களெல்லாம்‌ அருமையறிந்து உதவும்‌ தமிழ்‌ 
வள்ளலின்‌ மறைவுக்கு அகங்கரைந்து புலம்பினர்‌. 

பதினேழாம்வயது முதல்‌ அறிவாற்றல்‌ மிக்க 
சாஜகாரிய துரந்தரராய்‌ விளங்கியும்‌, சீர்குலைந்‌ 
திருந்த நாட்டைச்‌ செம்மைப்படுத்தியும்‌, தம்‌ இள 
வலை அரசராக்கிச்‌ சேதுபீடத்தில்‌ தாபித்தும்‌, பற்பல 
கலைத்துறைகளில்‌ திளைத்து மகிழ்ந்தும்‌ தம்‌ வள்‌ 
ளன்மையால்‌ தமிழறிஞர்களைப்‌ பேணியும்‌ * புலவர்‌ 
பாடும்‌ புகழுடையோராய்‌, விசும்பின்‌ வானவூர்தி ? 
ஏறிச்‌ சென்ற இத்‌ தேவர்சிகாமணியின்‌ அருமை 
பெருமைகள்‌, தமிழ்‌ மக்களால்‌ மறவாது நெடுங்‌ 
காலம்வரை பாராட்டப்பெற்று வந்தன. 

தேகவியோகம்‌ அடைந்தபோது, தேவரவர்கட்கு 
வயது முப்பத்துமூன்றேயாகும்‌. இவர்க்கு இருந்த 
ஆண்மக்கள்‌ மூவருள்‌, மூத்தவரான கோட்டைக்‌ 
சாமிக்கு வயது எட்டும்‌, இரண்டாமவரான சிவஞா 
னம்‌ என்ற . சீமைக்‌ சாமிக்கு வயது ந்தும்‌, 
மூன்றாமவரான பாண்டித்துரை என்பார்க்கு வயது 

மூன்றுமாக அப்போது நடந்து வந்தன. இவர்களுள்‌ 
மூத்தவரும்‌ மூன்றாமவரும்‌ மூத்ததேவியிடமும்‌, இடை 
யிலவர்‌ இளைய தேவியிடமும்‌ பிறந்த மக்களாவார்‌. 


குணாதிசயங்கள்‌ 

பொன்னுச்சாமித்‌ தேவரவர்கள்‌ தம்‌ இளவயதிற்‌ 
கேற்றபடி வளர்ச்சியாலும்‌ கட்டழகாலும்‌ பிறரை 
வசிகரிக்க வல்ல தோற்றப்‌ பொலிவுடையவராக 
இருந்தார்‌. அரசர்க்குரிய இலக்கணங்கள்‌ பல வற்றை 
யும்‌ இவரது அமைப்பிலும்‌ இங்கிதங்களிலும்‌ கண்டு 
மகிழ்ந்தவருண்டு. தேராது தெளிதலும்‌ தெளிந்த 
பின்‌ யுறலும்‌ இவரிடம்‌ என்றும்‌ கிடையா. 
தூங்காமை கல்வி துணிவுடமைகளின்‌ நிலைக்‌ 
களமாக இவர்‌ விளங்கினார்‌. தம்மைச்‌ சேர்ந்தவர்‌ 
களைக்‌ கருணையோடு பரிபாலித்து வந்தவர்‌) 
அடங்காப்‌ பகைவரை அருளின்றி ஒறுப்பவர்‌. 
ஆழ்மதியும்‌ சூழ்திறமும்‌ இவரிடத்திற்‌ போல வேறு 
எவரிடமும்‌ காண்பது அரிது, அஷ்டாவதானம்‌ 
புரிபவர்‌ போல, ஒரேகாலத்தில்‌ பல பெருங்‌ 
காரியங்களை அவதானித்து நடத்தும்‌ அறிவாற்றல்‌ 
வாய்ந்தவர்‌, 4: தானக்கையார்‌ புனலால்‌ நனையாதன 
கையுமில்லை £? என்றபடி, அக்காலத்துப்‌ பெரும்‌ 
புலவர்களிலே இவருதவி பெறாதவர்‌ இல்லை எனலாம்‌. 
இவரது நன்கு மதிப்புப்‌ பெறுதலைத்‌ தம்‌ புலமைப்‌ 
பேறாக  அப்புலவர்கள்‌ கருதி வந்தனர்‌. தம்‌ 
கீழமர்ந்த சீமை உத்தியோகஸ்தர்கட்கு இவர்‌ 
விடுக்கும்‌ உத்தரவுகளும்‌ விமரிசனங்களும்‌ உரைப்‌ 
பாட்டுகளாக அமைந்து விநோதமும்‌ இன்பமும்‌ 
விளைப்பனவா யிருந்தன. அந்த உத்தியோகஸ்தர்‌ 
களும்‌ தமிழறிவு படைத்திருந்தனர்‌. சாதிமத 

பேதங்காட்டி ஆணை செலுத்தியவரல்லர்‌ இவர்‌. 
கிறிஸ்தவர்களும்‌ முகம்மதியர்களும்‌ ஆஸ்தான பதவி 
களில்‌ அமர்ந்து ஆதரவு பெற்று வந்தனர்‌. இவரது 
அவைப்‌ புலவர்‌ பலரும்‌ * இகலிலர்‌ எஃகுடையார்‌ 
தம்முட்‌ குழீஇ? கலைத்‌ துறைகளில்‌ மூழ்கிக்‌ களிக்க 
லாயினர்‌. அதனால்‌ * போஜராஜன்‌ சபையோ, 
பொன்னுச்சாமி சபையோ ? என்று அறிவுடை 
மக்களெல்லாம்‌ போற்றும்படி யிருந்தது, ,தேவரது 
அழியாப்‌ புகழ்‌. 
மகாமகோபாத்யாய டாக்டர்‌ சாமிநாத 883யரவர்‌ 
கள்‌ தேவரின்‌ குணாதிசயங்களைப்‌ பற்றி எழுதி 
யுள்ளவை ஈண்டுக்‌ குறிப்பிடத்தக்கன.* 
( தமிழ்‌ நாட்டில்‌ தம்‌ பெயரை நிலை நிறுத்தியவர்‌ 
களில்‌, இராமநாதபுரம்‌ ஸமஸ்தான மானேஜராக 
இருந்த றா பொன்னுச்சாமித்‌ தேவர்‌ ஒருவர்‌. அந்த 
ஸமஸ்தானத்தின்‌ நிர்வாகத்தை மிகச்‌ சிறப்பாகவும்‌ 
ஒழுங்காகவும்‌ அவர்‌ நடத்தி வந்தார்‌. சிறந்த மதியூகி 
யாகிய அவர்‌ ஸமஸ்தானத்தை நிர்வாகம்‌ செய்து 
வந்த காலத்தில்‌, அவரது அதிகாரத்தின்‌ கீழே குடி 
“களும்‌ வித்துவான்்‌௧ளும்‌ நன்மை பெற்றனர்‌. 
ஸமஸ்தானத்தின்‌ செல்வ நிலையும்‌ பெருமையும்‌ 
உயர்ந்தன. மதுரையில்‌ தமிழ்ச்‌ சங்கம்‌ நிறுவி 
நடத்திவந்த ஸரீ பாண்டித்துரைத்‌ தேவருடைய 
தந்தையார்‌ அவர்‌. 
அவர்‌ அருங்கலை விநோதர்‌, மிகவும்‌ அழகாகப்‌ 
பிரசங்கம்‌ செய்வார்‌ ; கேட்போர்‌ மனத்தைக்‌ கவரும்‌ 
வண்ணம்‌ செய்யுட்களுக்கு விரிவாக உரை கூறுவர்‌ ; 
சிலேடைநயம்‌ அமையவும்‌ சமயோசித சாதுரியம்‌ 


1. “* வித்துவான்‌ தியாகராச செட்டியார்‌ ??--பக்‌, 40-41, 

புலப்படவும்‌ பேசுவார்‌ ; ஏதேனும்‌ ஒரு விஷயத்தை 
எடுத்துக்கொண்டு காரண காரியங்களுடன்‌ வாதம்‌ 
செய்வார்‌ ; செய்யுள்‌ இயற்றுவார்‌. 

நன்றாகப்‌ படித்தவராகையினால்‌ தரம்‌' அறிந்து 
பாராட்டும்‌ திறமை அவரிடம்‌ அமைந்திருந்தது. தம்‌ 
மிடம்‌ வரும்‌ வித்துவான்‌௧ள்‌ இன்ன இன்ன துறை 
யில்‌ வல்லவர்‌ என்பதை அறிந்து, அவரவர்களுக்கு 
ஏற்ற கேள்விகளைக்‌ கேட்டு, அவர்களது கல்வி 
யாழுத்தைப்‌ பார்ப்பார்‌. திறமை மிக்க வித்துவான்கள்‌ 
அவரால்‌ பரீட்சிக்கப்‌ பெறுதலை ஒரு கெளரவ 
மாகவே கருதினர்‌. அவர்பால்‌ வரும்‌ வித்துவான்கள்‌ 
வைரமணிகளைப்‌ போல்‌ இருந்தனர்‌. அவர்‌ 
சாணைக்கல்லாக இருந்தார்‌. அவ்வித்துவான்கள்‌ 
அதன்பிறகு அதிக பிரகாசத்தை அடைந்தார்கள்‌ ?. 

தேவரவர்கள்‌ காலஞ்சென்ற கில காலத்தில்‌ 
சேது நாட்டின்‌ நிலைமையும்‌ சீர்பெற இடமின்றி 
ஆக்கங்‌ குன்றியது. சீமைக்‌ கடன்‌ தொகைகள்‌ 
விஷமேறுவது போல்‌ பெருகலாயின. அத்நிலையை 
உணர்ந்த ஸரீ முத்து ராமலிங்க சேதுபதியவர்கள்‌ 
நாட்டின்‌ நலங்கருதிச்‌ சென்னை அரசாங்கத்‌ 
தாரிடமே தம்‌ இராமநாதபுரஞ்‌ சீமை மேற்பார்வையை 
ஒப்படைக்க விரும்பினர்‌. அவர்‌ விருப்பிற்கு இசைந்த 
அரசாங்கத்தார்‌  கோர்ட்‌-ஆல்‌-வார்ட்ஸ்‌ ? என்ற 
இலாகாவின்‌ கீழ்‌ இராமநாதபுர ஆட்சியை வைத்துத்‌ 
திறமையுடன்‌ நடத்தலாயினர்‌. இக்காலங்களில்‌, 
சேது வேந்தர்‌ இயலிசை முதலிய கலைத்‌ துறைகவி 
லும்‌ பிற விநோதங்களிலும்‌ தம்‌ வாழ்க்கையை 
இனிது செலவிட்டு வரலாயினர்‌. 


2. .்ரீ பாண்டித்துரைத்‌ தேவர்‌ 

இளம்‌ பருவம்‌ 

தமிழ்வள்ளலான பொன்னுச்சாமித்‌ தேவர்‌ சிவ 
பதம்‌ அடைந்தபோது, அவர்க்கு மூவர்‌ ஆண்மக்கள்‌ 
பிறந்திருந்தனர்‌ என்று முன்னமே சொன்னேன்‌. 
இளவயதில்‌ தம்‌ அருமைத்‌ தந்தையை இழந்து 
நின்ற அச்செல்வப்‌ புதல்வர்‌ மூவரையும்‌ “ தந்‌ைத 
யினுங்‌ களிகூரத்‌ தழுவி?க்‌ கண்ணினைக்‌ காக்கின்ற 
இமையிற்‌ காத்து வந்தனர்‌, ஏஜண்டு சேஷாத்திரி 
ஐயங்கார்‌.3 இவரது கண்‌ காணிப்பில்‌ அவ்‌ விளை 
ஞர்கள்‌ நாளொரு மேனியும்‌ பொழுதொரு வண்ணமு 
மாக வளர்ந்து வரலாயினர்‌. 

₹! பேச்சிலே பெரியசாமி 
பெருமையிலே சீமைச்சாமி 
அழகிலே பாண்டித்துரை 

்‌ அமைந்தார்‌ பொன்னுச்‌ சாமிமக்கள்‌ '? 
என்பது போன்ற நாட்டுப்‌ பாடல்களும்‌ இவர்கள்‌ 
வளர்ந்த சிறப்புப்பற்றி வழங்கலாயின. 

பொன்னுச்சாமித்‌ தேவர்க்கு அமைந்த வீரம்‌, 
நியாயம்‌, தியாகம்‌ என்று மூன்று பெருங்குணங்‌ 
களும்‌ மூன்றுருக்‌ கொண்டனவோ என்று .சொல்லும்‌ 
படி விளங்கின, ௮ம்‌ மக்கள்‌ மூவரின்‌ இயல்புகளும்‌. 
சிறந்த ஆசிரியர்களைக்‌ கொண்டு தமிழ்க்கல்வியும்‌ 
ஆங்கிலப்‌ பயிற்சியும்‌ இவர்கட்கு அளிக்கப்பட்டு 
வந்தன. மூத்தவரான கோட்டைச்சாமி என்ற 
பெரியசாமி, உலகியலறிவும்‌ ஆங்கிலப்‌ பயிற்சியும்‌ 
மிக்கவராய்த்‌ தீர குணங்களாலும்‌ வாசாலகத்தாலும்‌ 

ம. இவ்வாறே இவ்வையங்கார்‌ அவர்கள்‌ நாட்டில்‌ அழைக்‌ 
கப்பட்டு வந்தனர்‌. ட 


* 

விளக்கமுற்றார்‌. அவர்க்கடுத்த சிவஞானம்‌ என்ற்‌ 
சீமைச்சாமி, நியாய குணங்களும்‌ இசைப்‌ பயிற்சி 
யும்‌ உடையவராய்ப்‌ புகழ்‌ பெற்றார்‌. மூன்றாமவரான 
பாண்டித்துரையோ தியாக குண மிக்கவராகவும்‌ 
கலா நிலையமாகவும்‌ திகழலாயினர்‌. இம்‌ மூன்றாம 
வரின்‌ வாழ்க்கை வரலாறுகளே, நான்‌ இங்கு விரித்‌ 
துரைக்கப்‌ புகுவன. 

இத்‌ தேவர்குலத்‌ தோன்றல்‌, 1867(ஸா மார்ச்சுமீ' 
21௨ பிறந்தவர்‌. தந்தையார்‌ இவர்க்குப்‌ பிள்ளைத்‌ 
திருநாமமாக இட்ட பெயர்‌ உக்கிரபாண்டியன்‌ 
என்பது. இது செய்யுள்‌ வழக்கில்‌ மட்டுமே பயின்று 
வந்தது. இவர்க்கு நாடறிய வழங்கிவந்த பெயர்‌ 
பாண்டித்துரை என்பதே. தந்‌ைத இறந்தபோது 
இவர்க்கு வயது மூன்றேயாம்‌. இப்பாலவயதில்‌ 
இவர்‌ பெற்றிருந்த வசீகரத்‌ தோற்றமும்‌ மதுர மொழி 
களும்‌ காண்பவர்‌ கேட்பவர்‌ மனங்களை யெல்லாம்‌ 
கவர்ந்து வரலாயின. * ஒரு தேவ குமாரரோ :? என்று 
வியக்கும்‌ நிலைமையில்‌ உத்தம குணங்களும்‌ அழகின்‌ 
பொலிவும்‌ இவருடன்‌ கூடவே வளர்ந்து வந்தன. 

'அரசர்‌ ஸரீ முத்துராமலிங்க சேதுபதிக்குத்‌ தம்‌ 
தமையனார்‌ குமாரரான இச்சிறுவரிடம்‌ அளவற்ற 
காதல்‌ இருந்தது. பின்பு, அரசர்க்கு 1868ஸூ 
நவம்பர்மீ' 3௨ ஆட்சிக்குரிய ஓர்‌ ஆண்மகவு உதித்‌ 
தது. இம்மகவே பாஸ்கர சேதுபதி என்று பிற்‌ 
காலத்தில்‌ பிரபலம்‌ பெற்றிருந்த தமிழ்வள்ளல்‌. 
கல்விப்‌ பயிற்சி 

ஸ்ரீ சேஷாத்திரி ஐயங்காரின்‌ கண்காணிப்பில்‌ 
பாண்டித்துரையவர்கள்‌ தக்க கல்விப்பயிற்சி பெற்று 
வந்தனர்‌. அழகர்‌ ராஜு என்ற புலவர்‌, இளம்பருவ 

முதல்‌ உடனிருந்து இவர்க்குத்‌ தமிழறிவை பூட்டி 
வந்த முதல்‌ ஆகிரியரரவர்‌. இப்புலவரது போதனா 
சக்தியைப்‌ பலரும்‌ பாராட்டியதுண்டு. வக்கில்‌ 
வேங்கடேசுவர சாஸ்திரி என்பார்‌ இவரது ஆங்கில 
ஆசிரியராயிருந்தனர்‌. இவர்களின்‌ போதனைத்‌ திற 
மையாலும்‌ தம்‌ இயற்கையறிவினாலும்‌ தமிழிலும்‌ 
ஆங்கிலத்திலும்‌ நல்ல தேர்ச்சி பாண்டித்துரைக்கு 
இளமையிலேயே” வாய்த்தது. இராமநாதபுரத்தில்‌ 
ஸ்வார்ட்ஸ்‌ துரை மகனாரால்‌ நெடுங்காலத்துக்கு 
முன்‌ ஸ்தாபிக்கப்‌ பெற்று நடைபெறும்‌ உயர்தர 
கலாசாலையிற்‌ சேர்ந்து இவர்‌ ஆங்கிலப்‌ பயிற்சி 
பெற்று: வந்தார்‌. அக்காலத்தில்‌, அக்கலாசாலைத்‌ 
தலைவராயிருந்த ஷஎட்டி துரை என்பார்‌, தேவரின்‌ 
கல்வி வளர்ச்சிக்குப்‌ பெரிதும்‌ உதவி வந்தனர்‌. 
தேவருடன்‌ கலாசாலைத்‌ தோழராச௪ இருந்தவர்‌ 
களிலே, பூச்சி-னீநிவாஸ &யங்காரும்‌ ஒருவர்‌. 
இந்நிலையில்‌ அரசர்‌ முத்துராமலிங்க சேதுபதி 
1873-இல்‌ தம்‌ முப்பத்திரண்டாம்‌ வயதில்‌ அகால 
மரணத்துக்குள்ளாயினார்‌. இந்தச்‌ சேதுபதியவர்கள்‌ 
காலத்திலே இராமநாதபுரம்‌ சீமையாட்சி 4 கோர்ட்‌- 
ஆப்‌-வார்ட்ஸின்‌ ? கீழ்‌ அமைந்த செய்தி முன்னரே 
கூறப்பட்டது. சென்னை அரசாங்கத்தாரின்‌ மேற்‌ 
பார்வையால்‌ இராமநாதபுரம்‌ சீமை அடைந்த முன்‌ 
னேற்றம்‌ பெரிதாகும்‌. திவான்பகதூர்‌ டி. ராஜாராம 
ராயர்‌ என்பவர்‌ திவானாயிருந்து ஜமீன்‌ நிர்வாகத்தை 
நடத்தி வந்தார்‌. இவரது! ஆட்சித்‌ திறமையால்‌, 
நாடு சீரும்‌ சிறப்பும்‌ பெறுவதாயிற்று. சீமைக்‌ கடன்‌ 
கள்‌ பெரிதும்‌ கழிந்துவந்தன. சமஸ்தானத்தைச்‌ 
சார்ந்த எண்ணற்ற கோயில்களும்‌ சத்திரம்‌ முதலிய 
தர்ம ஸ்தாபனங்களும்‌ புத்துயிர்பெற்று விளங்கின. 

தென்மொழி, வடமொழிக்‌ கலைகளும்‌, இசைக்‌ கலை 
யும்‌ வளர்ந்தேறின. மாணவர்‌ பலர்‌ உபகாரச்‌ சம்‌ 
பளம்‌ பெற்றுப்‌ பல கல்வித்‌ நுறைகளிலும்‌ பயிற்சி 
பெற்று வத்தனர்‌. கலைத்‌ துறைகளில்‌ வல்ல புலவர்கள்‌ 
பலர்‌ நகரில்‌ நிரம்பியிருந்தனர்‌. அரசிளங்‌ குமரரான 
பாஸ்கரசாமியவர்கள்‌ சென்னையில்‌ ஆங்கில உயர்தர 
பரீட்சைகளில்‌ தேறியதோடு கமிமறிவம்‌ படைத்தவ 
ரானார்‌. 
பாலவனத்தம்‌ ஜமீன்‌ நிர்வாகம்‌ 

இப்போது, பாண்டித்துரைத்‌ தேவர்‌ தம்‌ சொத்‌ 
துக்களை ஏற்கும்‌ பருவத்தை யடைந்தார்‌. இராம 
நாதபுரம்‌ சீமைக்குள்‌ பாலவனத்தம்‌ என்ற ஜமீனும்‌ 
வேறு பல கிராமம்‌ பூமிகஞும்‌ இவர்க்கு உரிமைகளாக 
அமைந்தன. அல்வுரிமைச்‌ சொத்துக்களின்‌ நிர்‌ 
வாகம்‌ யாவும்‌ நம்‌ தேவரின்‌ நேர்பார்வையில்‌ நடந்‌ 
தேறும்படி, ஏஜண்டு சேஷாத்திரி ீயங்காரால்‌ 
1884-ம்‌ ஷ்‌ ஏப்ரல்‌ மீ 4௨ ஏற்பிக்கப்பட்டன. தாம்‌ 
பல்லாண்டுகளாகக்‌ கவலையுடன்‌ வகித்து வந்த நிர்‌ 
வாகப்‌ பொறுப்பை உரியவரிடம்‌ சேர்ப்பித்தபோது, 
ஏஜண்டு--ஐியங்கார்‌ அடைந்த மகிழ்ச்சிக்கு அள 
வில்லை. தம்‌ பெருஞ்‌ செல்வங்களையும்‌, குடும்பத்தை 
யும்‌ பிறரை நம்பாமல்‌ ஏழைப்‌ பிராமணரான தம்‌ 
மையே முற்றும்‌ நம்பிப்‌ பொன்னுச்சாமித்‌ தேவ 
ரவர்கள்‌ ஆதியில்‌ ஒப்படைத்த முறையே, அவற்றை 
நன்கு பரிபாலித்தும்‌, முடிவில்‌ உரியவர்களிடம்‌ 
சேர்ப்பித்தும்‌ தம்‌ கடமையைப்‌ பூர்த்தி செய்து 
கொண்ட சேஷாத்திரி வயங்காரின்‌ உண்மை 
உறுதி முதலிய குணங்களை நாடு முழுதும்‌ போற்‌ 
றியது. 

பாண்டித்துரைத்‌ தேவர்‌ தம்‌ ஜமீன்‌ நிர்வாகத்தை 
அடைந்த சில்லாண்டுகளில்‌, அரசிளங்‌ குமரரான 
பாஸ்கரசாமியும்‌ சேதுபீடத்தில்‌ அமர்ந்து பட்டாபி 
ஷேகம்‌ செய்யப்பெற்றனர்‌. ஆகவே, பெரும்‌ பொருட்‌ 
செல்வங்களையும்‌ கலைச்செல்வங்களையும்‌ தங்கள்‌ 
குலதனங்களாகப்‌ பெற்ற சேதுகுலத்‌ தோன்றலும்‌ 
தேவர்குலத்தோன்றலும்‌ ஆகிய தமிழ்ச்‌ செல்வர்‌ 
இருவரும்‌ சூரிய சந்திரர்‌ கூடிய தோற்றம்போல 
இராமநாதபுரத்தைப்‌ பொலிவு பெறச்‌ செய்தனர்‌. 
அதனால்‌, 

“* கலையாழிக்‌ கதிர்த்‌ திங்க ஞூதயத்திற்‌ 

கலித்தோங்கும்‌ அலையாழி ?? 
போலக்‌ கலைவாணரும்‌ பிறரும்‌ பெருங்‌ களிப்படைய 
லாயினர்‌. 


ஆசிரியர்கள்‌ 

ஜமீன்‌ நிர்வாகப்‌ பொறுப்பை ஏற்ற பின்பும்‌ 
பாண்டித்துரைத்‌ தேவர்‌ தம்‌ கலைப்‌ பயிற்சியை 
வளர்த்து வருவதில்‌ கருத்துடையவராகவே இருந்‌ 
தார்‌. சுதாவதானம்‌ முத்துகாமி ீயங்கார்‌ என்ற 
புலவர்‌ திலகர்‌ * அப்போது ஆஸ்தான வித்வானாக 
விளங்கினார்‌. இப்புலவரிடம்‌ தமிழ்க்‌ கல்வி பயின்று, 
பின்பு பிரபலராக விளங்கிய வித்வான்கள்‌ பலர்‌. தேவ 
ரவர்களும்‌, கம்ப ராமாயணம்‌ முழுமையும்‌ இவ்வாசிரி 
யரிடம்‌ வரன்முறையே பொருள்‌ கேட்டு, முடிவில்‌ 
இராமாயண பட்டாபிஷேகமும்‌ சிறக்க நடத்தி முடித்‌ 
தார்‌. பின்பு, தமிழ்ப்‌ புலமையும்‌ சைவ நூல்களில்‌ 
தேர்ச்சியும்‌ பெற்றிருந்த மதுரைவாசி இராமசாமிப்‌ 
பிள்ளை என்ற ஞானசம்பந்தப்‌ பிள்ளையிடம்‌ காஞ்சிப்‌ 


1, இவர்‌ என்‌ தந்தையார்‌ 

புராணம்‌, தணிகைப்‌ புராண முதலிய தூல்களைப்‌, 
பாடங்‌ கேட்டு வரலாயினர்‌. இவருக்குச்‌ சைவ சாஸ்‌ 
திரங்களில்‌ சீரிய ஞானத்தை ஊட்டிய ஆசிரியர்‌, 
திருவாவடுதுறை யாதீனத்தைச்‌ சார்ந்த ஸ்ரீ-பழனிக்‌ 
குமாரத்‌ தம்பிரான்‌ என்பவராவர்‌. இச்‌ சாஸ்திரப்‌ 
பயிற்சியால்‌ பல சமயக்‌ கொள்கைகளின்‌ நுட்பங்‌ 
களை யெல்லாம்‌ நன்கறிந்து பேசுந்‌ திறமை தேவரவர்‌ 
கட்கு வாய்த்தது. கவித்துவமும்‌, இசையறிவும்‌ 
இவர்க்கு உண்டு. அதனால்‌ புலவர்களும்‌ இசை 
வல்லவர்களும்‌ நாளும்‌ இவரைச்‌ சூழ்ந்த வண்ணமா 
யிருந்து வந்தனர்‌. * மகனறிவு தந்தையறிவு ? என்ற 
படி, தந்தை பொன்னுச்சாமித்‌ தேவரின்‌ செந்தமி 
ழறிவும்‌ ஆராய்ச்சியும்‌ இவர்க்கு அமைந்திருந்ததால்‌, 
அவரது சபை போலவே, பாண்டித்துரைத்‌ தேவரது 
அவையும்‌ பொலிவு பெற்று விளங்கியது. கம்பராமா 
யணம்‌, திருக்குறள்‌, சைவ நூல்கள்‌ இவற்றுள்‌ ஏதாவ 
தொன்றை ஆராய்ச்சி செய்வதிலும்‌, அதன்‌ பொருள்‌ 
நுட்பங்களை எடுத்துரைப்பதிலும்‌, பிறருரைப்பவற்‌ 
றைக்‌ கேட்டு மகிழ்வதிலும்‌ நித்தமும்‌ பொழுது 
போக்கி வந்தவர்‌, நம்‌ தேவர்‌, செவ்விய மதுரஞ்‌ 
சேர்ந்த தமிழ்‌ நடையில்‌ அரும்பொருள்களை இவர்‌ 
கூறும்போது, அவையோரெல்லாம்‌ பெரிதும்‌ ஆனந்த 
மடைவர்‌. 


னீ பாஸ்கர சேதுபதி 

பாண்டித்துரைத்‌ தேவரவர்களின்‌ சிறிய தந்‌ைத 
திருமகனாராய்ப்‌ பட்டம்‌ பெற்ற சேதுபதியவர்‌ 
கள்‌, இக்காலத்தில்‌ அடைந்து வந்த சீரும்‌ சிறப்பும்‌ 
குறிப்பிடத்தக்கவை. பல துறைகளில்‌ ,வல்ல கலை 
வாணர்களின்‌ இதய கமலங்களை மலர்விக்கும்‌ பரஸ்க 

,ரோதயம்‌ போல இவர்‌ தோற்றம்‌ அமைந்தது. 
பாவாணரும்‌ இசைவாணரும்‌ பல திசைகளிலிருந்தும்‌ 
சேது வேந்தர்‌ ௪முகத்தை நாடி வந்து, தத்தம்‌ 
திறமைகளைக்‌ காட்டிப்‌ பரிசுகள்‌ பெற்றுச்‌ செல்வா 
ராயினர்‌. இவரது வள்ளன்மையைச்‌ சிறப்பித்தற்கு 
வலக்கை போன்று உதவினர்‌ நம்‌ தேவரேயாவர்‌, 
கலைவாணர்கள்‌ சேது மன்னரைக்‌ காண்பதற்கு 
முன்பு, நம்‌ தேவரின்‌ சமுகத்தை யடைந்து தத்தம்‌ 
திறமையைக்‌: காட்டிச்‌ கிறப்புப்‌ பெறுவதும்‌ பின்பு 
சேதுபதியவர்கள்‌ அவையை அடைந்து, அவர்‌ மதிப்‌ 
புக்கும்‌, உரியவராகி வரிசைகள்‌ பெறுவதும்‌ வழக்க 
மாயிருந்தன. ஆகவே, தமிழ்‌ வள்ளல்களான இல்‌ 
விருவரது இரட்டைப்‌ பரிசுகளையும்‌ ஏற்று மகிழ்ந்து 
செல்வர்‌, கலைஞர்கள்‌. நவராத்திரி போன்ற பெருந்‌ 
திருவிழாக்‌ காலங்களில்‌, புலவர்‌ குழாங்களையும்‌ 
இசை முதலிய கலைவாணர்‌ கூட்டங்களையும்‌ ஒருங்கே 
காணும்‌ காட்சிக்‌ களங்களாக இவ்விருவர்‌ சமுகங்‌ 
களும்‌ திகழ்ந்தன. 
பூச்சி-னறாநிவாஸ யங்காற்‌3 

பாண்டித்துரைத்‌ தேவருடன்‌ இளம்‌ பருவ 
முதல்‌ நெருங்கிப்‌ பழகியவர்களில்‌ முன்‌ கூறிய பூச்‌ சி- 
னீநிவாஸ &யங்கார்‌ என்பார்‌ குறிப்பிடத்‌ தக்கவர்‌. 
பரம்பரையாகவே சமஸ்தானத்தைச்‌ சார்ந்த பிரா 
மண குடும்பமொன்றைச்‌ சார்ந்தவர்‌ இவர்‌. ₹மெட்‌ 
ரிக்குலேஷன்‌ ”? பரீட்சை வரை தேவரவர்களுடன்‌ 
ஆங்கிலக்‌ கலாசாலையில்‌ இவர்‌ படித்து வந்தார்‌. 
இவரது முன்னோர்‌ பலரும்‌ சங்கீதஞான முள்ள 

3. பூச்சி கீயங்கார்‌, சீனுவையங்கார்‌ என்றும்‌ தன்ரசர்‌ 
இவரை அழைப்பர்‌. 

வர்கள்‌. அதற்கேற்ப, னாீநிவாஸ யங்காருக்குச்‌. 
சாரீர இனிமையும்‌ இசையறிவும்‌ இயற்கையாக 
நிரம்பியிருந்தன. ஆங்கிலங்‌ கற்று ஒர்‌ உத்தியோ 
கத்தில்‌ அமர்வதினும்‌, இசைத்‌ துறையில்‌ புகுந்து 
நன்ஞூ பயில்வதால்‌ இவர்‌ பெருஞ்‌ சிறப்படையக்‌ 
கூடும்‌ என்ற எண்ணம்‌ தேவரவர்களுக்கு இருந்து 
வந்தது. அக்காலத்தில்‌, சங்கீத வித்வான்‌௧ளிலே, 
ஸன“ீமகாவைத்தியநாத அயர்‌, பட்டணம்‌-- சுப்பிர 
மணிய ஐயர்‌ என்ற இருவரும்‌ பேரும்‌ புகழும்‌ 
பெற்றிருந்தார்கள்‌. அவ்விருவரும்‌ தேவரவர்களால்‌ 
அஇராமநாதபுரத்துக்கு அடிக்கடி அழைக்கப்பட்டு, 
தங்கள்‌ கானவர்ஷங்களைப்‌ பொழிந்து களிப்பித்து 
வந்தனர்‌. இவர்களுள்‌ பட்டணம்‌ சுப்பிரமணிய 
யேரவர்கள்‌, தம்பால்‌ வரும்‌ மாணவர்‌ பலர்க்கு 
இசைக்கலையை ஊட்டி அக்கலையைப்‌ பெரிதும்‌ 
வளர்த்து வந்தார்‌. அவர்‌ ஒரு கால்‌ இராமநாதபுரத்‌ 
திற்கு அழைக்கப்பட்டிருந்தபோது, ஸ்ரீநிவாஸ யங்‌ 
காரின்‌ இயற்கை இசையறிவு சாஸ்திரீய முறையில்‌ 
பயின்று பெருகும்படி செய்ய &யரவர்களைத்‌ தூண்‌ 
டினர்‌, நம்‌ தேவர்‌. £யரவர்களும்‌ மகிழ்ச்சியுடன்‌ 
இசைந்தார்‌. திருவையாற்றில்‌ அவர்களுடனிருந்து 
ஸ்ரீநிவாஸ அீயங்கார்‌ சிட்சை பெறுவதற்கு வேண்டிய 
வசதிகள்‌ யாவும்‌ தேவரால்‌ செய்யப்பெற்றன. 
பட்டணம்‌--சுப்பிரமணிய யரவர்கள்‌ சங்கீதக்‌ 
கலையை மிக்க சிரத்தையுடன்‌ கற்பித்து வந்ததனால்‌, 
ஓராண்டுக்குள்ளே அத்துறையில்‌ தக்க தேர்ச்சிபெற 
லாயினர்‌, ன£ீநிவாஸ யங்கார்‌. இயற்கையாகவே 
இசைஞானம்‌ மிகுந்திருந்த இவருக்கு, ீயரவர்கள்‌ 
கற்பித்த முறைகளாலும்‌ கேள்விகளாலும்‌ அக்‌ 
கலையறிவு அமோகமாகப்‌ பெருகியது. வேண்டிய 

"கல்வியைக்‌ குருமூலம்‌ பெற்று இராமநாதடிரத்திற்குத்‌ 
திரும்பியபோது, சிறந்த சங்கீதவித்வான்‌ என்று 
யாவரும்‌ மதிக்கும்படி தோன்றினார்‌, - அயங்கார்‌. 
இவரது இசைத்‌ தேர்ச்சியில்‌ பாண்டித்துரைத்‌ தேவர்‌ 
அடைந்த மகிழ்ச்சிக்கு அளவில்லை. ஒரு நல்ல 
நாளிலே, பிரபுக்களும்‌ கலைஞர்களும்‌ நிறைந்த பெருங்‌ 
குழாத்தின்‌ முன்‌, ஸ்ரீநிவாஸ யேங்காரின்‌ சங்கீத 
அரங்கேற்றம்‌ நடைபெற்றது. அவர்‌ பாட்டுத்‌ தேவ 
கானம்‌ போலிருந்தது. யாவரும்‌ வியப்பும்‌ உவப்பும்‌ 
அடைந்தார்கள்‌. அப்பெறிய அரங்கேற்ற விழாவின்‌ 
இறுதியிலே, தேவரவர்கள்‌ அவருக்கு வயிரக்‌ கடுக்கன்‌ 
களும்‌ சால்வைகளும்‌ பரிசாக வழங்கிச்‌ சிறப்பித்தார்‌. 

பின்பு, இீபாஸ்கர சேதுபதி அரசராக விளங்‌ 
கிய காலத்தில்‌ ஸ்ரீநிவாஸ &யங்கார்‌ சேது சமஸ்தான 
சங்கீத வித்வானாக அமரும்படி செய்வித்தனர்‌, தேவ 
ரவர்கள்‌. அப்போது வயங்கார்க்கு அரசரால்‌ அளிக்‌ 
கப்பெற்ற வரிசைகள்‌ பலவாம்‌. இவர்‌ ஆஸ்தானத்தில்‌ 
சங்கீதத்‌ துறையின்‌ தலைவராயிருந்து, அரசரைக்‌ 
காணவரும்‌ வித்வான்‌௧ளின்‌ இசைத்திறமையை 
யநிந்து, சிறப்பும்‌ பரிசும்‌ பெறும்படி செய்வித்து வந்‌ 
தனர்‌. இவ்வாறே, இயற்றமிழ்ப்‌ புலமைக்கு மகா 
வித்வான்‌ ரா. இராகவையங்கார்‌ அவர்கள்‌ சமஸ்‌ 
தான வித்வானாக விளங்கினார்‌. இவ்விருவரது 
பொலிவுகளாலும்‌, சேதுபதியின்‌ நாளோலக்கம்‌ சிறப்‌ 
புறுவதாயிற்று. சேதுபதி யவர்களது அத்தாணி 
யிலே, பாண்டித்துரைத்‌ தேவரவர்கள்‌ தலைவராக 
விளங்க, வடமொழி தென்மொழிப்‌ புலவர்களும்‌ இசை 
வாணரும்‌ குழுமி நடைபெறும்‌ பேரவை பூலோக 
தேவ சபைபோலவே காட்சியளித்து வந்தது. அரிய 
பெரிய சொற்பொருள்‌ ஆராய்ச்சிகளும்‌, தருக்க 

வாதங்களும்‌, இசைப்‌ போட்டிகளும்‌, பரதநாட்டியங்‌ 
களும்‌ பிற கலைத்திறங்களும்‌ அரசவையில்‌ நிகழ்ந்து, 
காண்பவர்‌ கேட்பவர்கள்‌ தம்‌ பசி தாகங்களையும்‌ 
மறந்து அனுபவிக்கும்படி செய்துவந்தன. : இவை 
யாவும்‌ சிறப்படைதற்கு நம்‌ தேவரவர்களின்‌ தலைமை 
யும்‌ கூட்டுறவும்‌ பெருந்‌ துணையாயிருந்தன. 
சகோமகந்தர விலாசம்‌ 

இற்றைக் சூ அரை நூற்றாண்டுக்கு முன்‌ 
விஜயஞஷு, தம்‌ பிதாவின்‌ புதுவை யரண்மனையை 
யடுதீதுத்‌ தமக்கென்று புதிய மாளிகை யொன்றைத்‌ 
தேவரவர்கள்‌ நிர்மாணம்‌ செய்து கொண்டனர்‌. 
பெரும்‌ பொருட்‌ செலவில்‌ கட்டப்பெற்ற இந்த மாளி 
கையின்‌ அமைப்பானது, இராமநாதபுரத்துக்கே ஒரு 
புதிய காட்சியை அளித்தது, சைவ மதாபிமானம்‌ 
பெரிதுமுடைய தேவரவர்கள்‌ திருவாலவாய்ச்‌ சிவ 
பிரான்பால்‌ பெரும்பக்தி படைத்தவராதலால்‌, இம்‌ 
மாளிகைக்குச்‌ சோமசுந்திர விலாசம்‌ என்ற பெயர்‌ 
அவர்களால்‌ இடப்பட்டது. இதன்‌ கிருகப்பிரவேசத்‌ 
திருவிழா நடைபெற்ற காலத்தில்‌ நிகழ்ந்த வைபவம்‌ 
பெரிதாகும்‌. 
கிவபூகைக்‌ சிறப்பு 

இவ்வழகிய மாளிகையின்‌ மேன்மாடியில்‌ பூஜா 
மண்டபம்‌ ஒன்று உண்டு. காலையில்‌ தேவரவர்கள்‌ 
எழுந்து நீராட்டம்‌ முதலியவைகளை முடித்துக்‌ 
கொண்டபின்‌, அம்மண்டபத்துட்‌ சென்று சிவபூஜை 
தொடங்குவார்கள்‌. அப்போது, பூச்சி ஸ்ரீநிவாச 
ஐயங்கார்‌ தலைமையின்‌ கீழ்க்‌ காத்திருக்கும்‌ சங்கீத 
கோஷ்டி--தேவாரம்‌, திருவாசகம்‌, கீர்த்தனைகள்‌ 
முதலிய தோத்திரப்‌ பாடல்களைப்‌ பக்க வரத்தியங்‌ 

1679-6 

- களுடன்‌ தொடர்ந்து பாடும்‌. அவ்வமுத கீதம்‌ 
கேட்போருள்ளங்களை யெல்லாம்‌ கவர்வதாயிருக்கும்‌. 
பூஜை முடிவில்‌ :* தலையே நீ வணங்காய்‌ ?? என்ற 
தேவாரப்‌ பதிகத்தைப்‌ பாடிவரும்போது யாவரும்‌ பர 
மானந்தத்தில்‌ மூழ்கிக்‌ களிப்பர்‌. பூஜை முடிந்த 
சிறிது நேரத்துக்கெல்லாம்‌, புலவர்குழாம்‌ தேவரவர்‌ 
களைச்‌ சூழ்ந்து நிற்பதைக்‌ காணலாம்‌. வேறு 
இலெளகிக காரியங்கள்‌ இல்லையாயின்‌, தமிழ்க்‌ கல்‌ 
வித்‌ துறையில்‌ மூழ்கித்‌ திளைப்பதே இவரது நித்திய 
ஒழுக்கமாயிருந்தது. கம்பராமாயணம்‌, பெரிய 
பராணம்‌ போன்ற உத்தம காவியங்களில்‌ தேவர்க்‌ 
கிருந்த ஈடுபாடு அளவற்றது. அவற்றிலுள்ள அரிய 
பாடல்களுக்கு விரிவுரையும்‌ விசேட நயங்களும்‌ அவர்‌ 
விளங்க உரைக்கும்‌ அழகு வியக்கத்தக்கதாயிருக்கும்‌. 
'தேவரவைப்‌ புலவர்கள்‌ 

தேவரவர்களுடன்‌ கல்வித்துறையில்‌ இடை 
விடாது பழகி வந்த வித்வான்‌௧ள்‌ பலராவர்‌. இவர்‌ 
களுள்‌ திரு. நாராயண யேங்கார்‌, எட்டயபுரம்‌ 
(வீரா) சாமி ஐயங்கார்‌, ச௬ுந்தரேசுவர இயர்‌, 
அரங்கசாமி ஐயங்கார்‌, சிவகாமி யாண்டார்‌ 
என்போர்‌ குறிப்பிடத்‌ தக்கவர்கள்‌, இவர்களுள்‌ 
முதல்‌ இருவரும்‌ தமிழ்ப்‌ புஸளமையோடு வட மொழி 
யிலும்‌ தேர்ச்சி பெற்றவர்கள்‌. என்‌ இளமை முதல்‌ 
இருபது வருஷகாலம்‌ நாணும்‌ தேவரவர்களுடன்‌ 
இருந்து பழகி ஆதரவு பெற்றவனே. தம்‌ ஆசான்‌ 
மகன்‌ என்ற அபிமானம்‌ தேவரவர்கட்கு என்பால்‌ 
மிகுதியும்‌ உண்டு. எனது தமிழ்க்கல்வி வளர்ச்சிக்குக்‌ 
காரணமாயிருந்தவர்‌ இப்பிரபுவே. திருக்குறள்‌ 
பரிமேலழகருரையுடன்‌, ஒவ்வொரு நாளும்‌ ஒவ்வோ 

ரதிகாரமர்க இவர்களால்‌ உபந்நியா௪ம்‌ செய்யப்பட்டு 
வந்தது. தொடர்ந்து நடந்துவந்த இவ்வரிய பொரு 
ஞூரை, கேட்பவர்க்கெல்லாம்‌ நல்விருந்தாயிருந்த.து. 
இவைகளை விடாது உடனிருந்து கேட்ட்வர்களுள்‌ 
யானும்‌ ஒருவன்‌. இவ்வாறே கம்பராமாயணம்‌, பெரிய 
புராணம்‌ போன்ற பேரிலக்கியங்களில்‌ ஓன்றேனும்‌, 
கந்தபுராணம்‌, காஞ்சிப்‌ புராணம்‌, திருவிளையாடல்‌ 
போன்ற புரசணங்களில்‌ ஒன்றேனும்‌ வேறு சில்லரைப்‌ 
பிரபந்தமேனும்‌ படிக்கப்‌ பெற்றும்‌, பொருள்‌ ஆராயப்‌ 
பெற்றும்‌ நாளும்‌ தவறாது தேவரவர்களின்‌ திருமுன்பு 
நடந்தேறுவது வழக்கம்‌. இஃதன்றி ஈற்றெழுத்துக்‌ 
கவிகள்‌? கூறுவதும்‌, தம்பாலுள்ள புலவருள்‌ ஒரு 
வரைக்கொண்டு பிரசங்கம்‌ புரிவிப்பதும்‌, பாடற்‌ 
பொருள்‌ கூறச்‌ செய்வதும்‌, தேவரவையில்‌ அடிக்கடி 
நடைபெற்று வந்தன. இவை யாவும்‌ பாடமான கவி 
கள்‌ மறவாதிருத்தற்கும்‌, புலமை பெறுவதற்கும்‌ முன்‌ 
னோர்‌ கையாண்ட முறைகளே. அஇதுபோலும்‌ அறிவு 
வளர்ச்சித்‌ துறைகளில்‌ உடனிருந்து திளைத்தவருள்‌ 
யானும்‌ சார்ந்தவன்‌. உடனுறைந்து வந்த பழக்கத்‌ 
தால்‌ தேவரவர்களின்‌ பணியாளர்‌ சிலருங்‌. கூடத்‌ 
தமிழறிவு பெற்றவராயினர்‌. 

சிவகாமியாண்டார்‌, சுந்தரேசுவர யர்‌ 
என்பவர்கள்‌ தேவருடன்‌ இருந்து, அவர்‌ விரும்பும்‌ 
நூல்களைப்‌ படித்து வருவார்கள்‌. இனிய குரலும்‌ 
தமிழ்ப்‌ புலமையும்‌ நன்கு வாய்ந்திருந்தவர்‌ இவ்விரு 
வரும்‌. அரங்கசாமி இயங்கார்‌ என்பார்‌ தேவரின்‌ 
1, தற்றெழுத்துக்‌ கவி கூறுதலாவது : அந்தாதித்‌ தொடர்‌ 
பேரல, பழம்‌ பாடல்‌ ஒன்றன்‌ கடையெழுத்தையோ அதண்‌ 
கடைச்சீரின்‌ முதலெழுத்தையோ முதலாகக்‌ கொண்டு, 
அவ்வவர்‌ முறைப்படி தொடர்ந்து முன்னோர்‌ பாடலைக்‌ கூறிவரு 
வதாகும்‌. 

இளமை முதலாகவே உடனிருந்து பழகி வந்தவர்‌. 
கட்புலனில்‌ குறைபாடுடையவர்‌, அவர்‌. ஆயினும்‌ 
உட்புலன்‌ இவர்பால்‌ நிரம்பி பிருந்தது. அதனால்‌ 
பாடல்களோ பொருள்களோ எதையும்‌ ஒரு முறை 
நினைவிற்‌ கொண்டு அதனை மறவாது கூறவல்லவர்‌. 
தேவரது உடனுறைவால்‌, ஆங்கில மொழியிலும்‌ 
தமிழ்‌ நூல்களிலும்‌ இவர்‌ வேண்டிய பயிற்சி பெற்‌ 
நிருந்தார்‌. கம்பராமாயண முமுமையுக்‌ என்‌ தந்‌ 
தையாரிடம்‌ தேவரவர்களோடிருந்து கற்றவராதலால்‌, 
அந்நூல்‌ நயமுழமுவதும்‌ நன்கறிந்தவர்‌. கவித்துவ 
சக்தியும்‌ இவர்க்குச்‌ செவ்வனம்‌ அமைந்திருந்தது. 
சுருங்கக்‌ கூறுமிடத்து, தேவர்கட்குத்‌ தமிழ்க்‌ கல்வித்‌ 
துறையில்‌ உற்ற தோழராயிருந்தவர்‌ இவரென்றே 
சொல்லலாம்‌. 

திரு. நாராயண ஐயங்கார்‌ என்பார்‌ தமிழிலும்‌ 
வடமொழியிலும்‌ தக்க புலமையும்‌, பல துறைகளிலும்‌ 
செல்லும்‌ நுண்ணறிவும்‌ படைத்தவர்‌. தருக்க நாலி 
லும்‌ இலக்கணத்திலும்‌ ஆராய்ச்சி மிக்கவர்‌. இவர்‌ 
பால்‌ தேவர்கட்ருப்‌ பெரு மதிப்பு உண்டு. மேற்கூறிய 
வர்களன்றி வேறு புலவர்களும்‌ அறிஞர்களும்‌ தேவ 
ரவர்களின்‌ அன்புக்குரியவராய்‌ அவரது ஆதரவு 
பெற்று வந்தனர்‌. 
ஸ்ரீடி. ஸி. ஸீநிவாஸ &யங்கார்‌ 

தேவரவர்களின்‌ தமிழ்‌ வளர்ச்சித்‌ துறைக்குத்‌ 
துணை நின்றுதவிய பெருநத்தமிழன்பர்‌ ஒருவரை நாம்‌ 
இங்குக்‌ குறிப்பிடல்‌ தரும்‌. மதுரையில்‌ இப்போது 
பிரபல வக்கீலாக விளங்கும்‌ ஸ்ரீ டி. ஸி. ஸ்ரீநிவாஸ 
வயங்கார்‌ என்பவரே இவர்‌. இராமநாதபுரத்தை 
யடுத்துள்ள திருப்புல்லாணி என்ற தலம்‌ இவரது 

ஊராகும்‌. திருச்சிராப்பள்ளியில்‌ ஆங்கில கலாசலை 
யில்‌ படித்து பி. ஏ. பரிக்ஷையின்‌ பெரும்‌ பகுதிகளில்‌ 
இவர்‌ தேர்ச்சி பெற்றிருந்தார்‌. ஆனால்‌, அதன்‌ 
தமிழ்ப்‌ பகுதியைப்‌ பூர்த்தி செய்ய வேண்டிய சூறை 
யொன்று இருந்தது. இராமநாதபுர ஸமஸ்தான 
வாசிகளுன்‌ ஆங்கிலத்தில்‌ தேர்ச்சி பெற்றவர்‌ அக்‌ 
காலத்தில்‌ மிகச்‌ சிலரே. சிறந்த அறிவாளியான 
இவரது தமிஜ்த்‌ தேர்ச்சிக்‌ குறையை நீக்க விரும்பிய 
தேவரவர்கள்‌, தாமே முன்வந்து இவர்க்கு உதவலா 
யினர்‌. அடுத்த ஆண்டில்‌ 8யேங்கார்‌ அவர்கள்‌ அக்‌ 
குறையும்‌ நீங்கப்‌ பெற்று பி. ஏ. பட்டம்‌ பெற்றார்‌. 

பின்பு, அவர்‌, தேவரவர்களின்‌ பேருதவியால்‌ 
சட்டப்‌ பரிக்ஷைகளிலும்‌ தேறி, மதுரைமா நகநில்‌ 
வக்கீலாக அமர்ந்து பேரும்‌ புகழும்‌ பெறலானார்‌. 
னீ டி. ஸி. ஸ்ரீநிவாஸ &யேங்காரின்‌ சட்டஞானத்‌ 
திறமும்‌, நாவன்மையும்‌, தமிழறிவும்‌ தமிழ்‌ வளர்ச்சிக்‌ 
காக அவர்‌ மேற்கொண்டுள்ள மல றன்கருன்‌ நாம்‌ 
அனைவரும்‌ நன்கறிந்தவைகளே. 


இசைக்கலை வளர்த்தல்‌ 

இனி, சங்கீத வித்துவான்களுக்கும்‌ தேவரவர்‌ 
கள்‌ பேராதரவு காட்டி வந்தவரே. பூச்சி-னிநிவாஸ 
ஐயங்காரைப்‌ பற்றி முன்னரே கூறினேன்‌. தேவ 
ரின்‌ * அபிமான புத்திரன்‌ ? என்று யாவரும்‌ சொல்‌ 
லும்படி அவர்‌ விளங்கினார்‌. மகாவைத்தியநாத அயர்‌, 
பட்டணம்‌---சப்பிரமணிய யர்‌, திருக்கோடிக்கா 
கிருஷ்ணேயர்‌, தஞ்சை நாராயண கசாமியப்பா 
போன்ற அக்காலப்‌ பிரபல இசைவாணர்கள்‌ தேவ 
ரவர்களது பறிசுகட்கும்‌ சேதுபதி ஃ- யவர்களின்‌ 
வரிசைக்கும்‌ உரியவராய்‌, அடிக்கடி இராமநாதபுரத்‌ 

துக்கு வருவதும்‌ போவதுமா யிருந்தனர்‌. ஆகவே, 
தேவரின்‌ பேரவையானது பண்டை நாளிற்‌ பாண்டி 
யர்‌ வளர்த்த இயலிசைச்‌ சங்கங்களின்‌ பிரதி சாயை 
போலத்‌ திகழலாயிற்று. 


தமிழ்‌ நூற்பதிப்புக்கு உதவுகுல்‌ 

பாண்டித்‌ துரையவர்களின்‌ அவைக்கு வந்து 
வரிசைகள்‌ பெற்ற தமிழ்ப்‌ பெருமக்கஸ்‌ பலராவர்‌. 
இப்பிரபுவின்‌ உதவியால்‌ வெவிவந்த தமிழ்தூல்களும்‌ 
பலவாம்‌. அக்காலத்தில்‌, கும்பகோணம்‌ அரசாங்கக்‌ 
கல்தூரியில்‌ தமிழ்ப்‌ பேராகிரியராயிருந்த ஸரீ உ. வே. 
சாமிநாத யர்‌ அவர்கள்‌, தேவரவர்களால்‌ இராம 
நாதபுரத்திற்குப்‌ பலமுறை அழைக்கப்பட்டுச்‌ சிறப்‌ 
பிக்கப்‌ பெற்றார்கள்‌. புறப்பொருள்‌ வெண்பா 
மாலை, மணிமேகலை என்ற கரண்டு பழைய நூல்‌ 
களையும்‌ முதலில்‌ வியரவர்கள்‌ வெளியிடுவதற்கு 
வேண்டிய பொருளுதவி செய்தவர்‌ நம்‌ தேவரே 
என்பதை யாவரும்‌ அறிவர்‌, மணிமேகலை முதற்‌ 
பதிப்பின்‌ முகவுரையில்‌ இப்பிரபுவைப்‌ பற்றி அவர்கள்‌ 
எழுதிய வாக்கியங்கள்‌ ஈண்டுக்‌ குறிப்பிடத்தக்கவை. 

1: மணிமேகலையைக்‌ கவலையின்றிப்‌ பதிப்பித்து 
வெளியிடுவதற்குப்‌ பொருளுதவி செய்த பாலவனத்‌ 
தம்‌ ஜமீன்‌ தாரவர்களாகிய இராமநாதபுரம்‌ ஸரீ யொ. 
பாண்டித்துரைத்‌ தேவர்களின்‌ தண்ணனியும்‌ 
பெருந்தகைமையும்‌ ஒருபொழுதும்‌ மறக்கற்பாலன 
வல்ல ; மிகவும்‌ பாராட்டற்பாலன. இதைப்‌ போன்ற 
பெரிய காரியங்களைத்‌ திருத்தமாகச்‌ செய்து நிறை 
வேற்றியவர்களின்‌ வழித்‌ தோன்றலாய்‌ மிக்க பாண்‌ 
டித்ய மடைந்து, நூலாராய்ச்சியே இன்பத்துள்‌ இன்‌ 
பம்‌ எனக்‌ கொண்டொமுகும்‌ அப்பிரபு அவர்களுக்குப்‌ 

பழைய நூல்களையும்‌ அவற்றின்‌ உரைகளையும்‌ பதிப்‌ 
பித்து வெளிப்படச்‌ செய்து அமிழ்தினுமினிய 
தமிழைப்‌ பரிபாலித்தல்‌ இயல்பாயினும்‌, படிப்பாரும்‌ 
கேட்பாரும்‌ இன்றி மூலையிலே மறைந்து கிடக்கும்‌ 
அரிய பெரிய நூல்களைத்‌ தேடித்‌ தொகுத்துப்‌ 
படித்துக்கொண்டு அநாதரவுற்றிருப்போர்க்கு அஃது 
அரிதாகத்‌ தோன்றும்‌ என்பது திண்ணம்‌. * 
தேவரவர்கள்‌ தம்‌ ஆசிரியருள்‌ ஒருவரான 
மதுரைவாசி இராமகாமி பிள்ளை என்ற ஞான 
சம்பந்தப்‌ பிள்ளையைக்‌ கொண்டு, தேவாரத்‌ தல 
முறைப்‌ பதிப்பை முதன்‌ முதல்‌ வெளியிடத்‌ 
தூண்டி உதவி புறிந்தனர்‌. சிவஞான முனிவரியற்றிய 
பிரபந்தங்கள்‌ அனைத்தையும்‌ ஒருங்கு திரட்டி, 
* சிவஞான சுவாமிகள்‌ பிரபந்தத்‌ திரட்டு * என்ற 
பெயருடன்‌ அப்‌ பிள்ளையவர்கள்‌ வெளியிட்ட நாலும்‌ 
நம்‌ தேவரின்‌ பொருளுதவி பெற்று வெளிவந்த 
பதிப்பே யாம்‌. சபாபதி நாவலர்‌ என்ற பெரும்‌ 
புலவரைக்‌ கொண்டு, அச்‌ சிவஞான முனிவரால்‌ 
இயற்றப்பட்ட *சிவசமவாத வுரை மறுப்பு? 
முதலிய வாத நூல்களை வெளியிடச்‌ செய்தனர்‌. 
௭ன்னாகம்‌ குமாரசாமிப்‌ பிள்ளையவர்கள்‌ பதிப்‌ 
பித்த நூல்கள்‌ சிலவும்‌ தேவரது ஆதரவு பெற்று 
வெளிவந்தனவே. இவ்வாறே புலவர்‌ பலருடைய நூற்‌ 
பதிப்புக்களுக்கு இவர்‌ அளித்த ஆதரவுகள்‌ பலவாம்‌. 
மூன்பு கூறியபடி, தமிழ்‌ இலக்கியங்கள்‌ பலவும்‌ 
தேவர்‌ திருமுன்‌ முறையாகப்‌ படிக்கப்பட்டு வந்த 
காலங்களில்‌ அறம்பொருள்‌ இன்பங்களைக்‌ கூறும்‌ 
பொது விஷயங்களைப்‌ பற்றிய பாடல்கள்‌ பலவற்றை 


1. மணிமேகலை !! முதற்‌ பதிப்பு (1898) பக்கம்‌ 9. 

இவர்கள்‌ தனியே எழுதச்‌ செய்து ' தொகுத்து 
வந்தார்கள்‌. இது போலவே சைவ சமய சம்பந்த 
மான சிறந்த செய்யுட்களும்‌ தொகுக்கப்பட்டு வர 
லாயினட அவற்றை யெல்லாம்‌ திருக்குறள்‌ போல 
முப்பாலாகவும்‌ அதிகார அடைவு பெறவும்‌ பிரித்துத்‌ 
தொகுத்து, பன்னூற்றிரட்டு என்ற பெயருடன்‌ 
தேவரவர்கள்‌ பின்பு வெளியிட்டார்கள்‌. இம்முறை 
யிலே சைவ சம்பந்தமான பொதுப்‌ பாடல்களும்‌ 
அதிகார அடைவு பெற்று, சைவமஞ்சுரி என்ற 
பெயருடன்‌ இவர்களால்‌ தொகுக்கப்‌ பெற்று வெளி 
வந்தன. இவற்றின்‌ வெளியீடுகளால்‌, நீதிகள்‌, அறச்‌ 
செயல்கள்‌, அரசியல்‌ முறைகள்‌, அகப்பொருள்‌ 
துறைகள்‌ பற்றிய முன்னோர்‌ கருத்துக்களையும்‌, 
சரியை கிரியை யோகம்‌ ஞானம்‌ முதலிய சமய 
சம்பந்தமான அரிய பொருள்களையும்‌ அறிந்து தமிழ்‌ 
மக்கள்‌ பெரிதும்‌ பயன்‌ பெறலாயினர்‌, 


மதுரைத்‌ தமிழ்ச்சங்கக்‌ தோற்றம்‌ 

வடமொழியில்‌ அமைந்த சாதக சந்திரிகை 
என்ற சோதிட தாலைத்‌ தேவரின்‌ அவைப்‌ புலவருள்‌ 
ஒருவரான திரு. நாராயண இயங்கார்‌ அவர்கள்‌ 
அழகிய வெண்பாக்களில்‌ மொழிபெயர்த்து உரையும்‌ 
எழுதி முடித்திருந்தார்கள்‌. இது பின்பு தேவரவர்கள்‌ 
அவையில்‌ அரங்கேறி 1897-ஆம்‌ ஷு அச்சிட்டு 
வெளியிடப்பெற்றது. இந்‌ நூலின்‌ ஆசிரியர்‌ என்‌ 
தந்தையாரிடம்‌ ஆதியில்‌ தமிழ்ப்‌ பயிற்சி பெற்றவர்‌. 
அதனால்‌, ஆசான்மகனான என்னிடம்‌ அந்நாற்குப்‌ 
பாயிரக்கவிகள்‌ பெற அவர்‌ விரும்பினர்‌. அவ்‌ விருப்‌: 
பின்படி சில பாடல்களை நானும்‌ பாடிக்‌ கொடுத்திருந் 
தேன்‌. **மதுரைச்‌ சோமசுந்தரக்‌ கடவுளின்‌ பேர்‌ 

பெற்ற மானிகையிலே புலவர்கள்‌ கூடிய கூடலில்‌, 
உக்கிரபாண்டியன்‌ என்ற அரசர்‌ தமிழ்‌ வளர்ச்சி 
புரிந்து வருகின்றார்‌. அச்சங்கத்தே இச்‌ சாதக 
சந்திரிகை அரங்கேறியது ?? என்ற கருத்து சிலேடை 
நமம்பெற அப்‌ பாடலொன்றில்‌ அமைந்திருந்தது. 
அவ்வாறு பாடப்பெற்ற சில வரண்டுகளிலே அவ்‌ 
வாக்கிற்கிசைய அரிய நிகழ்ச்சி யொன்று காகதாலிய 
நியாயமாகடைந்தேறியது. ட 

ஒருகால்‌, தேவரவர்கள்‌ மதுரைக்குச்‌ சென்று 
அங்கே சில காலம்‌ தங்க நேர்ந்தது. இராமநாதபுரத்‌ 
திலிருந்து மதுரைக்கு அக்காலத்தில்‌ ரயில்‌ மார்க்கம்‌ 
ஏற்படவில்லை. அதனால்‌ தேவர்‌ வருகையின்‌ அருமை 
யறிந்த மதுரை வாசிகளான அ.நிஞர்‌ பலர்‌ அவரது 
"அரிய பிரசங்கங்களைக்‌ கேட்கப்‌ பெரிதும்‌ விரும்பினர்‌. 
அவ்விருப்பின்படி தேவரவர்கள்‌ உபந்நியாசங்கள்‌ 
நடத்த நேர்ந்தபோது கம்பராமாயணம்‌, திருக்குறள்‌ 
என்ற நூற்பிரதிகள்‌ அவர்கட்கு வேண்டியிருந்தன. 
அவை பெற விரும்பி நண்பர்‌ சிலரிடம்‌ சொல்லி 
யனுப்பினர்‌. புத்தகங்கள்‌ எவரிடமிருந்தும்‌ சமயத்‌ 
தில்‌ இவர்கட்கு எட்டவில்லை. முடிவில்‌, புதுமண்டபம்‌ 
புஸ்தகக்‌ கடையிலிருந்தே அப்‌ பிரதிகள்‌ விலை 
கொடுத்துத்‌ தருவிக்கப்பட்டன. இந்நிலைமை 
அறிந்ததும்‌ **தமிழ்‌ நிலைபெற்ற......மதுரை ?, 
1* கூடலினாய்ந்த ஒண்‌ தீந்தமிழ்‌ ?? என்று முன்னோ 
ரெல்லாம்‌ சிறப்பித்ததும்‌, செந்தமிழின்‌ பிறப்பகமு 
மான மதுரையிலே, * தமிழ்க்குக்‌ கதி ? என்ற கம்ப 
ராமாயணமும்‌ திருக்குறளும்‌ கிடைப்பது அருமை 
யாய்‌ விட்டதே ?? என்று தேவரவர்கள்‌ வருந்தினர்‌. 
அவ்வருத்தம்‌ அவருள்ளத்தில்‌ நன்கு பதிந்தும்‌ 
விட்டது. இப்‌ பெருங்குறை நீங்க மதுரையில்‌ தமிழ்ப்‌ 

பிர்‌ வளர்ந்தோங்கும்படி செய்யும்‌ உபாயத்தை 
பறண்பர்‌ சிலருடன்‌ தேவரவர்கள்‌ ஆராயலாயினர்‌. 
இக்‌ கருத்தை நிறைவேற்றுவதில்‌ தேவரவர்கட்கு 
ஊக்கமளித்து வந்தவர்கள்‌ மூன்‌ கூறிய ஸ்ீடி. ஸி. 
ஸ்ரீநிவாஸ ஐயங்காரும்‌ சேதுபதி கலாசாலை 
உபாத்தியாயர்‌ ஸ்ரீ எஸ்‌. காமிதாத பற்‌ என்ப 
வருமே ஆவர்‌, 
மாகாண அரசியல்‌ மகாநாடு 

1201-ம்‌ ஞ்‌ மேமீ' 21, 22, 23-ம்‌ தேதிகளில்‌ 
சென்னை மாகாண அரசியல்‌ மகாநாடு மதுரைமா 
நகரிலே கூடியது. அதன்‌ பொருட்டு அரசியல்‌ 
துறையில்‌ வல்ல நிபுணர்களும்‌ அறிஞர்களும்‌ அப்‌ 
பெருநகரில்‌ ஒருங்கு கூடினர்‌. ஹானரபிள்‌ ' 
பி. அனந்தாகார்லு என்ற பெரியார்‌ ௮ம்‌ மகர 
சபையில்‌ தலைமை வகித்தார்‌. நம்‌ தேவரவர்கள்‌ 
அதன்‌ *உபசரணைேக்‌ கமிட்டி” தலைவராயிருந்து, 
நாட்டின்‌ பல பகுதிகளிலிருந்தும்‌ வந்திருந்த பிரதி 
நிதிகளை வரவேற்று உபசரித்து இனிய பிரசங்க 
மொன்றும்‌ புரிந்தனர்‌. மூன்று நாள்‌ வரை கூடிப்‌ 
பல அரசியல்‌ தீர்மானங்களை ௮ம்மகாசபை நிறை 
வேற்றியது. அதன்‌ மூடிவில்‌ தேவரவர்கள்‌ எழுந்து 
நின்று, தம்‌ வேண்டுகோளொன்றை அச்சுபை 
யோர்க்கு உபந்நியாச ரூபமாக வெளியிடலாயினர்‌. 
அஃதாவது -தமிழ்வளர்ச்சி பெருகியிருந்த மதுரை 
மாநகரின்‌ பழம்‌ பெருமைகளையும்‌, அதன்‌ வளர்ச்சி 
குன்றிய தற்கால நிலையையும்‌ சுருங்கக்கூறி, தன்‌ 
பிறப்பகமான அந்நகரில்‌ தமிழ்மொழி நிலைபெற்று 
வளர்வதற்குச்‌ , சங்கம்‌ ஓன்றைத்‌ தாபிச்கத்‌ தாம்‌ 
உத்தேசித்திருப்பதையும்‌, மறுநாள்‌ சேதுபதி ஹைஸ்‌ 

கூல்‌ மண்ட்பத்தில்‌ கூடப்போகாம்‌ பேரவைக்கு மகா 
நாட்டுப்‌ பிரதிநிதிகளும்‌ நகரமாந்தரும்‌ , விஜயம்‌ 
செய்து ஆதரவளிக்க வேண்டுமென்றும்‌ கேட்டுக்‌ 
கொண்டதேயாகும்‌. அங்கு வந்திருந்தோரெல்லாம்‌ 
தேவரவர்களின்‌ இவ்வமுத மொழியைக்‌ கேட்டு 
மகிழ்ந்து, தாங்கள்‌ மறுநாளும்‌ வந்திருந்து அவரது 
விருப்பத்தை நிறைவேற்றி வைப்பதாக ஒருமுகமாக 
வாக்களித்தார்கள்‌. குறிப்பிட்ட இடத்தில்‌ பெரிய 
சயையொன்று அடுத்த நாளே கூடியது. பலர்‌ விருப்‌ 
பத்தின்படி பாண்டித்துரைத்‌ தேவரவர்களே அக்‌ 
கூட்டத்தின்‌ தலைமை வகித்தனர்‌. அவர்களது தலை 
மைப்‌ பிரசங்கத்தில்‌ தமிழின்‌ முற்கால பிற்கால 
நிலைகளையும்‌, தாய்மொழியாகிய அதற்குத்‌ தமிழ்‌ 
மக்கள்‌ செய்யவேண்டிய கடமைகளையும்‌, அம்மொழி 
வளர்ச்சியின்‌ பொருட்டுத்‌ தாம்‌ மதுரையிற்‌ செய்யக்‌ 
கருதியுள்ள செயல்களையும்‌, அவற்றை ஆதரிக்க 
எல்லோருக்கும்‌ உள்ள உரிமையையும்‌ பற்றித்‌ தேவர்‌ 
பொழிந்த சொன்மாறி எல்லா உள்ளங்களையும்‌ குளிர்‌ 
வித்தது. ஆங்குக்‌ குழுமியிருந்த புலவர்களும்‌ அறி 
ஞர்களும்‌ அப்பிரபு மேற்கொண்ட உத்தமத்‌ தமிழ்த்‌ 
தொண்டைப்‌ பாராட்டிப்‌ பேசியதோடு, இயன்ற 
உதவியெல்லாம்‌ புறிவதாகவும்‌ உறுதி கூறினார்கள்‌. 


தமிழ்க்‌ சங்கத்‌ தாபனம்‌ 
** சூழ்ச்சி முடிவு அணிவெய்தல்‌ அத்துணிவு 
தாழ்ச்சியுள்‌ தங்குதல்‌ தீது ?? 
என்ற முன்னோர்‌ மொழிப்படி, தேவரவர்கள்‌ 
கொண்ட கருத்து நிறைவேற வேண்டிய முன்னேறி 
பாடுகள்‌ உடனடியாகவே செய்யப்பட்டன. 1901- 
ஆம்‌ ஸ்ஸ்‌ செப்டம்பர்‌ மீ. 1௨ யன்று மதுரையில்‌ 

நான்காம்‌ தமிழ்‌ சங்கம்‌ ஒன்று கூட்டப்பெறுஞ்‌ 
செய்தி , நாடெங்கும்‌ அறிவிக்கப்பட்டது. தமிழ்‌ 
நாட்டுத்‌ தலைவர்களுக்கும்‌ புலவர்களுக்கும்‌ பிற அறி 
ஞர்களுக்டும்‌ அழைப்புக்கடிதங்கள்‌ சென்றன. 
கும்பகோணம்‌ ஸ்ரீ ௨. வே. சாமிநாத அயர்‌, சேது. 
சமஸ்தான வித்துவான்‌ ரா. இராகவையங்கார்‌, 
வை, மூ. ௪டகோபராமாதுஜாகாரியார்‌, வி. கோ. 
சூரிய நாராயணா சகால்திரியார்‌, சோழவந்தான்‌ 
சண்முகம்‌ பின்ளை, பின்னத்தூர்‌ நாராயணா 
சாமி யர்‌, திருமயிலை சண்முகம்‌ பின்ளை மூத 
லிய தமிழ்ப்பெரும்‌ புலவர்களும்‌, தேவரவர்களது 
அவைப்புலவர்களும்‌ தென்னாட்டுச்‌ செல்வர்களும்‌ 
அறிஞர்களும்‌ முதல்‌ நாளே மதுரைமா நகரில்‌ வந்து 
குழுமினர்‌. ஸரீ பாஸ்கர சேதுபதியவர்கள்‌ தம்‌ 
பரிவாரங்களுடன்‌ அத்‌ திருவிழாவைச்‌ சிறப்பிக்க 
விஜயம்‌ செய்திருந்தனர்‌. பிலவ ஷ்‌ ஆவணிமீ' 
13௨, பானுவாரமும்‌ சித்திராநக்ஷித்திரமூம்‌ கூடிய 
நன்னாளிலே பகல்‌ 1-30 மணிக்குமேல்‌ 2-45 மணிக்‌ 
குள்‌ தனுர்லக்றநத்தில்‌, சேதுபதி ஹைஸ்கூல்‌ மண்ட 
பத்தே சேது வேந்தர்‌ திருமுன்பும்‌ பேரநிஞரின்‌ 
குழாத்திடையும்‌ மதுரைத்‌ தமிழ்ச்‌ சங்கம்‌ தாபிக்கப்‌ 
பெற்றது. சேதுபதி செந்தமிழ்க்‌ கலாகாலை, 
பாண்டியன்‌ புத்தகசாலை, நாலாராய்க்கிக 
சாலை முதலியன சேதுபதி ஹைஸ்கூலையொட்டி 
யிருந்த தனிக்‌ கட்டடங்களில்‌ அன்றே தொடங்கப்‌ 
பெற்றன. அரசரும்‌ புலவரும்‌ பிறரும்‌ மதுரை 
நான்காம்‌ தமிழ்ச்‌ சங்கம்‌ நீடுவாழ்க ?? என்று ஒரு 
சேர வாழ்த்தலாயினர்‌. அன்றுமுதல்‌ மூன்றுநாள்‌ 
வரை நடந்த பெருங்‌ கூட்டங்களில்‌ அரிய பல உபத்நி 
யாசங்களை அறிஞர்‌ பலர்‌ நிகழ்த்தினர்‌. சேதுபதி 

செந்தமிழ்க்‌ கலாசாலைக்கு இலக்கிய இலக்கணங்‌ : 
களில்‌ சிறந்த புலமை பெற்ற ஸ்ரீ திரு. நாராயண 
வயங்கார்‌ தலைமையாசிரியராக நியமிக்கப்‌ பெற்றார்‌. 
சேதுபதியவர்கள்‌ தம்‌ ஆஸ்தானப்‌ பெரும்‌ பீலவரான 
ரா. இராகவையங்காரைத்‌ தமிழ்ச்‌ சங்கத்தில்‌ 
அமர்ந்து தொண்டு புரிய அனுப்பி யுதவினர்‌. அதன்‌ 
படி, லீயங்காரவர்கள்‌ நாற்பதிப்பு ஆராய்க்சித்‌ 
துறைகளின்ச தலைவராக நியமனீம்‌ பெற்றனர்‌. 
பாண்டியன்‌ புத்தகசாலைக்குச்‌ சேதுபதியரசரும்‌ 
தேவரவர்களும்‌ அளித்த நூற்றொகுதிகள்‌ பலவாகும்‌. 
நரட்டின்‌ பல பாகங்களிலிருந்தும்‌ அரிய பல எட்டுப்‌ 
பிரதிகள்‌ பலரால்‌ உதவப்‌ பெற்றும்‌, தேடிக்கொண்டு 
வரப்பெற்றும்‌ தொகுக்கப்பட்டிருந்தன. கில காலத்‌ 
திற்குப்பின்‌ மதுரை வடக்கு வெளிவீதியிலிருந்த தம்‌ 
பெரிய மாளிகையே தமிழ்ச்‌ சங்கத்துக்கென்று 
அளித்துதவினர்‌, தேவரவர்கள்‌. இப்பெரிய கட்டடத்‌ 
தில்‌ சங்கத்தின்‌ கிளைத்துறைகள்‌ யாவும்‌ ஒருங்‌ 
கமைந்து தத்தம்‌ பணிகளைப்‌ புரியலாயின. இக்‌ 
கிளைத்‌ துறைகளால்‌ கடந்த 47 வருஷங்களாக இச்‌ 
சங்கம்‌ புரிந்து வரும்‌ தமிழ்‌ வளர்சீசியை அறியாத 
தமிழ்‌ மக்கள்‌ யாவர்‌ ₹ 

தமிழ்க்‌ கல்விப்‌ பயிற்சியை மூன்று வகுப்புகனா 
கப்‌ பிரித்து, ஒழுங்கான பரீகை்ஷை முறையில்‌ தமிழ்ப்‌ 
புலமை வளர்வதற்கு அடிப்படை கோலிய ஆதி ஸ்தா 
பனம்‌ அத்தமிழ்ச்‌ சங்கமேயாம்‌. இதன்‌ கலாசாலை 
யில்‌ உண்டி உறையுள்‌ முதலியன பெற்று வரண்‌ 
முறையாக இலக்கிய கிலக்கணங்களைமப்‌ பயின்று 
பரிக்ஷைகளில்‌ தேறி, பரிசம்‌ யோக்கியதா பத்திர 
மும்‌ பெற்ற மாணவர்கள்‌ நூற்றுக்‌ சணக்கானவர்‌. 
அவர்களில்‌ பலர்‌ உயர்தர ஆங்கில கலாசாலைகளிலும்‌ 

. பிறவிடங்களிலும்‌ தமிழாசிரியராகப்‌ பின்பு அமரலா 
யினர்‌. இவ்வாறு தமிழ்‌ மாணவர்‌ பலர்‌ தக்க புலமை 
பெற்று, சங்கத்தினின்று ஆண்டுதோறும்‌ வெளிவரு 
வதை அறிந்த ஆங்கில துரைத்தனத்தாரும்‌ தங்கள்‌ 
கலாசரலைகளில்‌ அன்னோர்‌ ஆசிரியர்களாக அமர 
ஆதரவு அளித்தனர்‌.  இத்தமிழ்ச்சங்க பரிகை்ஷை 
முறைகளைப்‌ பின்பற்றியே-- வித்வான்‌, பி. ஓ. எல்‌. 
முதலான சேர்தனைகளைச்‌ சருவகலாசாலையாரும்‌ 
பின்பு ஏற்படுத்தி நடத்த முன்வந்தனர்‌. நாற்றுக்‌ 
கணக்கான மாணவருக்குத்‌ தமிழறிலட்டி, அக்கல்‌ 
வித்துறையைப்‌ பரவச்செய்து தமிழ்க்‌ குலபதிபாக 
விளங்கியவர்‌, சங்கம்‌ தோன்றிய நாள்தொட்டு 
அதன்‌ கலாசாலைத்‌ தலைமைத்‌ தமிழாசிரியராயிருந்த 
கிரு. நாராய வயங்கார்‌ அவர்களே என்பதை 
நாம்‌ “இங்கே குறிப்பிடத்தகும்‌. அவை மட்டுமல்ல ) 
உயர்தர ஆங்கில கலாசாலைகளில்‌ படிக்கும்‌ மாணவர்‌ 
கள்‌, தமிழிலும்‌ தக்க அறிவு பெறுதலை வேண்டி, அவரீ 
கட்கென்று தமிழ்ப்‌ பர்க்ஷைகள்‌ இச்சங்கத்தாரால்‌ 
ஆண்டுதோறும்‌ தரடெங்கும்‌ நடத்தி வருவதும்‌, 
அவற்றில்‌ முதன்மை பெறத்‌ தேறும்‌ மாணவர்‌ பொற்‌ 
பதக்கம்‌ முதலிய பரிசுகள்‌ பெற்று வருவதும்‌ தமிழ்‌ 
மக்கள்‌ யாவரும்‌ நன்கறிந்தவைகள்‌ ஆகும்‌. 

தமிழ்ச்‌ சங்கத்தில்‌ 1903-ம்‌ ஆண்டு முதல்‌ 
தொடர்ந்து நடைபெறும்‌ மாதவெளியீடு, செந்தமிழ்‌ 
என்னும்‌ பத்திரிகையாகும்‌. இதன்‌ முதற்‌ பத்திரா 
சிரியராக, மகா வித்துவான்‌ ரா. இராகவையங்கார்‌ 
அவர்களே விளங்கினர்‌. இப்பத்திரிகையின்‌ தோற்‌ 
றத்திலிருந்து தமிழ்‌ ஆராய்ச்சித்துறை ஓர்‌ புத்துயிர்‌ 
பெற்று வரலாயிற்று. அப்போது இதன்‌ உதவிப்‌ 
பத்திராதிபராக யான்‌ தேவர்களால்‌ நியமிக்கப்பெற்றி 

ருந்தேன்‌. அறிய பல கட்டுரைகள்‌ இதன்‌ ஆசிரி 
யர்களாலும்‌ அறிஞர்களாலும்‌ எழுதப்பெற்று நாட்‌ 
டில்‌ தமிழறிவைப்‌ பெருக்கி வந்தன. இவற்றால்‌ 
அறியப்பட்ட புதிய புதிய இலக்கிய கிலக்கண சரித்‌ 
திரச்‌ செய்திகள்‌, தமிழ்‌ மக்கள்‌ யாவரையும்‌ உவக்‌ 
கும்படி செய்தன. அச்சேரறுத அரிய சிறுநால்கள்‌ 
பல இப்பத்திரிகை மூலம்‌ வெளிவந்தன. இப்பத்திரி 
கைத்‌ தலைமையை இரண்டரை வரூடம்‌ வரை வகித்து 
வந்த னீ ரா. இராகவையங்கார்‌ தம்‌ உடல்நலங்‌ கருதி 
அதனோ விட்டு விலக நேர்ந்தது. அதன்பின்‌ அப்‌ 
பதவியை வகிக்கும்படி தேவரவர்கள்‌ என்னையே திய 
மித்தனர்‌. ஆண்டில்‌ இளையவனாயிருந்த யான்‌ அன்பு 
கனிந்த தேவரவர்கள்‌ ஆணையை ஏற்றுப்‌ பத்திரிகை 
யைப்‌ பல்லாண்டு வரை நடத்திவந்ததற்கு, அவர்கள்‌ 
அளித்து வந்த ஊக்கமும்‌ ஆதரவுமே எனக்குப்‌ 
பெருந்‌ இணையாக உதவின. பத்து வருஷங்களுக்கு 
மேலாக அப்பத்திரிகைத்‌ தொழிலில்‌ அமர்ந்து யான்‌ 
செய்த தமிழ்த்‌ தொண்டே, என்‌ பின்னிலையைச்‌ 
சிறப்பிப்பதற்கும்‌ மலகாரணமாயிற்று. இவ்வாறு 
ஆதியில்‌ ஏம்‌ இருவரையும்‌ கொண்டு தேவரவர்கள்‌ 
தொடங்கி நடத்திவந்த செந்தமிழ்ப்‌ பத்திரிகை, 45 
வருடங்கட்ரு மேலாக ஆராய்ச்சித்‌ அறையை வளர்த்‌ 
அத்‌ தமிழ்‌ வளர்ச்சி புரிந்துவருதல்‌, தமிழ்‌ நாடு 
முழுவதும்‌ நன்கு அறிந்ததே. தமிழ்ச்‌ சங்கப்‌ பதிப்பு 
களுக்கென்று சிறந்த அச்சுக்கூடம்‌ ஒன்றையும்‌ 
சங்கமாளிகையில்‌ தேவரவர்கள்‌ அமைத்தார்கள்‌. 
சேற்றூர்‌ வித்வான்‌ ௬ப்பிரமணியக்‌ கவிராயர்‌ 
என்பரரை நூற்பதிப்பாகிரியராக அமர்த்தி, ஞானா, 
மிர்தம்‌ என்ற அரிய சைவ சமய நூலையும்‌, வில்லி 
பாரதம்‌, யாழ்ப்பாணம்‌ கதிரைவேற்‌ பிள்ளை 

தமிழகராதி முதலியவற்றையும்‌ பிழையற வெளி 
வரும்படி செய்வித்தார்கள்‌. 

தமிழ்ச்‌ சங்கத்‌ தாபனம்‌ நிறைவேறிய சிலதினங்‌ 
கட்குப்‌ பின்‌, தேவரவர்கள்‌ கடைப்பிடித்த கருத்து, 

*' எண்ணிய எண்ணியாங்‌ கெய்துப எண்ணியார்‌ 

திண்ணிய ராகப்‌ பெறின்‌ ?? 

என்றபடி, பூர்த்தியானது பற்றிய பேச்ச, தேவர்‌ திரு 
மூன்பு புலவர்‌ குழாத்திடையே ஒருகால்‌ திகழ்ந்தது. 
“மதுரைத்‌ தமிழ்ச்‌ சங்கம்‌ முன்னமே தேவரவர்கள்‌ 
ஸ்தாபித்ததுதான்‌. இச்செய்தி முன்‌ பாடப்பட்டு 
உள்ளது; இதனில்‌ புதுமை இலையே !?? என்றார்‌ திரு. 
நாராயண இயங்கார்‌ அவர்கள்‌. இது கூறியதும்‌ 
வியப்புடன்‌ :* முன்னமே பாடியது யார்‌??? என்று 
உசாவினர்‌ சிலர்‌. :: மூன்று வருடங்கட்குமுன்‌ 
தேவரவர்கள்‌ ஆதரவில்‌ வெளிவந்த * சாதக சந்‌ 
திரிகை? என்ற நூலின்‌ பாயிரக்‌ கவிகளைப்‌ பார்த்‌ 
தால்‌ நான்‌ கூறியவை நன்கு விளங்கும்‌ ?? என்று 
கூறி, அந்நூலைக்‌ கொணர்வித்துப்‌ பாயிரப்‌ பாடல்‌ 
களையும்‌ படித்துக்‌ காட்டினர்‌, திரு, நாராயண யங்‌ 
கார்‌. யாவரும்‌, அக்கவிகளைப்‌ படிக்கக்‌ கேட்டு மகிழ்ந்‌ 
தனர்‌. அப்போது, ஏது! .சோதிட நூலுக்குச்‌ 
சோதிடங்‌ கூறுவதில்‌ வல்லவனாகவே பாயிரங்‌ 
கொடுத்தாய்‌ போலும்‌ !?? என்று தேவரும்‌ என்னை 
நோக்கி உவப்புடன்‌ கூறினார்கள்‌. இம்மொழிகள்‌ 
என்றும்‌ என்‌ உள்ளத்தை விட்டு நீங்காமையால்‌, 
இச்சிறு நிகழ்ச்சியையும்‌ இங்கு எழுத நேர்ந்தது. 

மதுரைத்‌ தமிழ்ச்‌ சங்கம்‌ நிறுவிய பின்னரும்‌ 
கூற்பதிப்புக்கென்றும்‌, பத்திரிகை தொடங்குவதற்‌ 
கென்றும்‌, தமிழ்ப்‌ பாடசாலை அமைத்தற்கென்றும்‌ 
உதவி பெற வேண்டிப்‌ புலவர்கள்‌ தேவரவர்களிடம்‌ 

வந்தவண்ணமாயிருப்பர்‌. அவருட்‌ பலர்‌ தேவரவர்‌ 
களின்‌ உதவியும்‌ பெறலாயினர்‌. 1908-ஆம்‌ ஷ்‌ 
சென்னைக்குச்‌ சென்றிருந்த போது,  அந்நகர்ப்‌ 
பச்சையப்பன்‌ கல்லூரித்‌ தமிழாசிரியர்‌ “வித்வான்‌ 
௮. சிங்காரவேலு முதலியார்‌ என்பவர்‌, தாம்‌ 
நெடுங்காலமாக எழுதித்‌ தொகுத்து வைத்திருந்த 
அபிதான சிந்தாமணி என்ற பெருநூலை அச்சிட 
வேண்டித்‌ அீதவரவர்களை அணுகினர்‌. முதலியார்‌ 
தொகுத்த தாலின்‌ அருமை பெருமைகளைத்‌ தேவரவர்‌ 
கள்‌ அறிந்து, அதற்கு வேண்டிய உதவி புரிவதாக 
வாக்களித்தார்கள்‌. அவ்வாறே அப்பெருநால்‌ அச்‌ 
சிடப்‌ பெற்றது. அது, மதுரைத்‌ தமிழ்ச்சங்கப்‌ 
பிரசுரங்களில்‌ ஒன்பதாவது ஆகும்‌. அந்நூற்பதிப்பு 
விஷயமாக நிகழ்ந்தவைபற்றி முதலியாரவர்களே 
தம்‌ நூலின்‌ முகவுரையில்‌ எழுதியன வருமாறு : 

6 அபிதான சிந்தாமணிப்‌ பதிப்புப்‌ பற்றிய என்‌ 
வேண்டுகோள்‌ அறிக்கைப்‌ பத்திரத்தை மதுரைத்‌ 
தமிழ்ச்‌ சங்கம்‌ பிரகிடெண்டும்‌, பாலவனத்தம்‌ ஜமீன்‌ 
தாரும்‌, னாீமான்‌ பொன்னுச்சாமித்‌ தேவரவர்களின்‌ 
திருக்குமாரரும்‌, என்‌ தளர்ச்சிக்கண்‌ ஊன்றுகோல்‌ 
போல்பவருமான ஸனாீமான்‌ பொ, பாண்டித்துரைச்‌ 
சாமித்‌ தேவரவர்கள்‌ பார்வையிட்டு, தாம்‌ சென்‌ 
னைக்கு வந்திருந்தபோது யான்‌ எழுதிய நூலைக்‌ 
கண்டு களித்து, அதனை மதுரைத்‌ தமிழ்ச்சங்க 
அச்சியந்திரசாலையில்‌ அச்சிடுவான்‌ எண்ணி, என்‌ 
னிடமிருந்த கைப்பிரதிகளைத்‌ தாமே மதுரைக்கு 
எடுத்துச்‌ சென்று, அவ்விடத்தில்‌ யானெழுதிய 
அனைத்தையும்‌ பலரைக்கொண்டு சுத்தமாக எழுது 
வித்து, மீண்டும்‌ அவற்றைச்‌ சென்னையிலுள்ள அச்சி 
யந்திரசாலையிலே என்‌ முன்னிலையில்‌ அச்சிட உத்‌ 

1679-7 

தரவளித்து, அப்போதைக்கப்போது பொருளுதவியும்‌ 
செய்து வந்தார்‌. இவரது அரும்பெருஞ்‌ செயலைப்‌ 
புத்தகத்தை நோக்கும்‌ அறிவாளிகள்‌ புகழாமற்‌ 
போகார்‌.?? 

அறிவிற்‌ சிறந்த மாணவர்‌ பலர்‌ தமிழ்‌, ஆங்கிலம்‌ 
முதலிய கலைத்‌ துறைகளிற்‌ பயின்று மேம்படூதற்கு 
வேண்டிய உதவிகளைப்‌ புரிந்தும்‌, ஊக்கியும்‌ வந்த 
வர்கள்‌, நம்‌ தேவர்‌ அவர்கள்‌ என்பதையும்‌ இங்கே 
குறிப்பிடத்‌ தகும்‌. இவ்வாறு உதவி பெற்றுப்‌ பின்பு 
பிரபலராக விளங்கியவர்‌ பலர்‌. 

சங்க காரியங்களில்‌ ஊக்கமும்‌ சிந்தனையும்‌ மிகுந்‌ 
திருந்த தேவரவர்கட்கு, இராமநாதபுரம்‌ இருப்பினும்‌ 
மதுரைமாநகர்‌ வாசமே அதிக மகிழ்ச்சி விளைத்து 
வந்தது. அக்காலத்தில்‌ மதுரையிலிருந்து தனுஷ்‌ 
கோடி வரை ரயில்‌ மார்க்கமும்‌ நன்கமைந்துவிட்டது. 
தம்‌ கூடவேயிருந்து பல்லாண்டுகள்‌ பழகிய வித்வான்‌ 
கள்‌ பலரைச்‌ சங்க காரியங்களை ஏற்று நடத்தும்படி 
நியமித்து விட்டதும்‌, தம்‌ அறிவு ஆற்றல்களுக்கு 
ஏற்றபடி அறிஞர்களுடன்‌ அளவளாவுவதற்கும்‌ 
இலெளகிகத்‌ துறைகளில்‌ திளைப்பதற்கும்‌ மதுரைமா 
நகரம்‌ ஏற்றதா யிருந்ததும்‌, போக்குவரவுகட்கு வசதி 
யமைந்ததுமே தேவரவர்கள்‌ அந்நகரில்‌ அடிக்கடி 
வந்து வசிப்பதற்குக்‌ காரணங்களாயின. அவர்களது 
பிரசன்னம்‌, தமிழ்ச்‌ சங்கத்திற்குப்‌ பேரூக்கத்தையும்‌, 
மதுரைக்கே ஒரு பொலிவையும்‌ அளித்து வந்தது. 
ஆண்டுதோறும்‌ தமிழ்ச்‌ சங்கத்தின்‌ ஆண்டு விழா, 
பெருஞ்‌ சிறப்புடன்‌ நடைபெறும்‌. அவ்விழாவானது 
புலமைத்‌ திறங்கள்‌ விளங்கும்‌ ஒரு காட்சிச்‌ சாலை 
யாகத்‌ திகழ்ந்தது. தமிழ்‌ நாட்டிற்‌ சிறந்த அறிஞர்‌ 
ஒருவரின்‌ தலைமையின்கீழ்‌, நாற்றிசையினின்று 

வந்த பெரும்‌ புலவர்கள்‌ ஒருங்கு கூடி மூன்று நாள்‌ 
வரை உபந்நியாசங்கள்‌ புரிவதும்‌, சங்க நிர்வாக 
முறைகளைப்‌ பற்றித்‌ தீர்மானங்கள்‌ செய்வதும்‌, அத்‌ 
தமிழ்‌ விழாவில்‌ நடைபெறுவது வழக்கம்‌, தனித்‌ 
தமிழ்ப்‌ பரிக்ஷைகள்‌, ஆங்கில கலாசாலைத்‌ தமிழ்ப்‌ 
பரீக்ஷைகள்‌ இவற்றில்‌ முதன்மை பெறத்‌ தேறிய 
மாணவர்கள்‌ அப்போது வந்திருந்து பொற்பதக்கம்‌ 
முதலிய பரிசுகளும்‌, ஏனையோர்‌ யோக்கியதா பத்திரங்‌ 
களும்‌ பெற்றுச்‌ செல்வர்‌. அஇவ்வாட்டை விழாவின்‌ 
போது பாண்டித்துரையவர்கள்‌ அச்‌ சங்கத்‌ தலைவ 
ராக வீற்றிருக்கும்‌ தோற்றம்‌, சங்கம்‌ இரிகிய பாண்‌ 
டியரை ஞாபகப்படுத்தி, அவையோரை யெல்லாம்‌ 
பெரிதும்‌ அகமகிழச்‌ செய்யும்‌. 
பாஸ்கரன்‌ மறைவு 
மதுரைத்‌ தமிழ்ச்‌ சங்கம்‌ தாபிக்கப்‌ பெற்ற மூன்‌ 
றம்‌ ஆண்டில்‌ (19032) பெருங்‌ கல்விமானாகவும்‌ 
தமிழ்ப்‌ பெருவள்ளலாகவும்‌ விளங்கிய பாஸ்கர சேது 
பதியவர்கள்‌ தம்‌ 36-ஆம்‌ ஆண்டில்‌ அகால மரணத்‌ 
திற்கு உள்ளாயினர்‌. திருநெல்வேலி ஜில்லா கல்‌ 
லிடைக்குறிச்சியில்‌ இவர்கள்‌ காலமானபோது, உட 
னிருந்த நம்‌ தேவர்‌ அடைந்த துயரத்திற்கு அள 
வுண்டோ?₹ அக்காலத்தில்‌ அரசரின்‌ பிரிவாற்றாது 
இவர்கள்‌ வருந்திப்‌ பாடிய இரங்கற்‌ பாக்கள்‌ யாரவர்‌ 
மனங்களையும்‌ உருக்கக்கூடியன. அவற்றுள்‌ 
(4 என்னாவி யுளங்குளிர அண்ணாவென்‌ 
றன்‌ பொடினி யெனையார்‌ சொல்வார்‌ 
மன்னாமன்‌ னாமன்னா வென யாரை 
யானினிமேல்‌ மதித்துச்‌ சொல்வேன்‌ 
பொன்னாடுந்‌ தொழுஞ்சேது நன்னாடு 
புரந்தவிக்கப்‌ போந்த நீவே (று) 
எந்நாடு சென்றனையோ எங்கள்குல 
மணிவிளக்கே! இசைத்தி டாயே.'* 1. 

1* புண்புலவு தமிழ்ச்சங்க நிறுவல்கரு 
தியஞான்று பரிவுகூர்ந்து 
நண்புலவு திருவாக்கால்‌ தளர்வொழிகென்‌ 
றெனக்கிசைத்த நலம்பொய்‌ யாதே 
மண்புலவ ரொடுநனிபொன்‌ வழங்கியமை 
யாதெனவே மதித்து வான்போய்‌ 
விண்புலவ ரோடுதம னியங்கொணர 
விழைந்தனையோ வேந்த ரேறே, ?? க்‌ 
என்ற இரண்டு பாடல்களும்‌ குறிப்பிடத்தக்கவை. 
மதுரைத்‌ தமிழ்ச்சங்கத்தின்‌ ஆக்கங்‌ கருதிச்‌ சேது 
பதியவர்கள்‌ நன்கொடை பல உதவியதோடு, மாத 
வேதனமும்‌ அளித்து வந்தனர்‌, சங்கத்தின்‌ புத்தக 
சாலைக்கு இவரளித்த நூற்றொகுதிகள்‌ எண்ணிறந்‌ 
தன. மேலும்‌ சங்கத்திற்கு எத்தனையோ உதவிகள்‌ 
புரிய எண்ணியிருந்த தமிழ்வள்ளலைத்‌ திடீரென 
இழக்க நேர்ந்ததற்கு வருந்தாத தமிழ்மக்கள்‌ இல்லை, 
பொன்னுச்சாமித்‌ தேவர்க்கு அவரிளவலான சேது 
பதி யரசர்‌ எவ்வாறு துணேவலியாக நின்றனரோ, 
அவ்வாறே நம்‌ தேவரவர்கட்கு, அவரது சிறிய தந்‌ைத 
மகனாரான பாஸ்கர சேதுபதியும்‌ விளங்கினர்‌. இப்‌ 
பாஸ்கரரது அஸ்தமனத்தால்‌ இராமநாதபுரம்‌, தான்‌ 
படைத்திருந்த ஒரு தனிச்‌ சோபையை இழந்தது. 
தேவரவர்கள்‌ விருப்பின்படி தமிழ்ச்‌ சங்கத்துக்குப்‌ 
பொருளுதவி வேண்டி நம்‌ தேசத்து அரசர்‌, பலர்க்கும்‌ 
சேதுபதி மன்னர்‌ கடிதங்கள்‌ அனுப்பியிருந்தனர்‌. 
அவ்வரசர்களில்‌ பலர்‌ அவ்வேண்டுகோட்கிசைந்து தத்‌ 
தம்‌ சமஸ்தானங்கவினின்று பொருளுதவி புரிந்தனர்‌. 
புதுக்கோட்டை அரசர்‌ அப்போது வெளி நாட்டில்‌ 
இருந்தமையால்‌ அவரது விடைமட்டும உடனே 
கிடைத்திலது. அவர்‌ தம்‌ நாடு திரும்பியபோது, சேது 
பதியவர்கள்‌ தேகவியோகமடைந்த செய்திகேட்டூ மிக 
வருந்தி இறந்த அவ்வரசரது விருப்பின்படி ரூ. 5009 

அளித்ததுடன்‌ மாதவேதனமாக ரூ. 50 தம்‌ சமஸ்‌ 
தானத்தினின்றும்‌ என்றும்‌ கொடுத்து வரும்படியும்‌ 
கட்டளை பிறப்பித்தனர்‌. இந்‌ நிகழ்ச்சி பற்றி, 

: நீயேசெத்‌ தமிழ்வேந்தன்‌ நின்னதே தமிழாட்சி " 

தாயேபோ லிச்சங்கந்‌ தாங்கல்கட னென்றெழுதி 

மீயேகும்‌ பரற்கரவேள்‌ விண்ணின்று புகழ்கேட்பச்‌ [னே”? 

சேயேபோற்‌ புதுவையர்கோன்‌ திருத்தகுபொன்‌ னளித்‌ தன 
,என்று யான்‌ அச்சமயம்‌ பாடிச்‌ செந்தமிழில்‌ வெளி 
யிட்ட கெய்யுளும்‌ இப்பொழுது ஞாபகத்துக்கு 
வருகின்றது. 
பிரசங்க இனிமை 

தம்‌ அருந்துணையை இழந்தவராயினும்‌, தேவ 

ரவர்கள்‌ தமிழ்வளர்ச்சி புரிவதில்‌ சிறிதும்‌ தளர்ச்சி 
யடைந்தனநில்லை. சென்னை முதலிய பல நகரங்‌ 
களிலுள்ள அறிஞர்களும்‌ கழகத்தார்களும்‌ தேவ 
ரவர்களின்‌ பிரசங்கங்களைக்‌ கேட்டு மகிழ்வதில்‌ 
பேரவாக்‌ கொண்டிருந்தார்கள்‌. அதனால்‌, பெரிய 
நகரங்கள்‌ பலவற்றில்‌ நடந்த தமிழ்க்‌ கூட்டங்கட்கு 
அவர்கள்‌ அழைக்கப்பட்டுச்‌ சென்று, அங்கங்கே 
அவைத்‌ தலைமை வகித்துச்‌ சொன்மாரி வழங்கி வர 
லாயினர்‌, அரசு இலக்கணம்‌ நிரம்பிய இவரது வசீ 
கரத்‌ தோற்றமும்‌ பொருள்‌ நிரம்பிய சொல்வன்மையும்‌ 
ஆங்கிலப்‌ பேரறிஞர்களையும்‌ புலவர்‌ பெரு மக்களையும்‌ 
பரவசப்படுத்தி வந்தன. கம்பராமாயணம்‌ போன்ற பேரி 
லக்கிய நயங்களையோ, ௪மய நுண்பொருள்களையோ 
இவர்கள்‌ தொகுத்து வகுத்து எடுத்து மொழியும்‌ 
போது, ஆனந்த அமுதகீதத்தில்‌ ஆழ்வது போலவே 
யாவரும்‌ அகங்களிப்பர்‌. நாவன்மை வாய்ந்த புல 
வர்களும்‌, இவரது வாக்கினிமையில்‌ ஈடுபட்டு, 

। ஆணிக்கனசம்‌ மணந்தரிற்‌ பூமண மார்கொள்ளுவார்‌ 

மாணிக்கம்‌ தித்திக்கி னென்னாகும்‌ மற்றை மதுரங்களே *? 

என்றவாறு 3 பாராட்டுவர்‌ எனின்‌ வேறு புகழ்வ 
தென்‌ ! | 
இற்றைக்கு 40 வருஷங்கட்கு முன்‌, மதுரைத்‌ 
தமிழ்ச்‌ சங்கத்தின்‌ ஆட்டைவிழாவைத்‌ தஞ்சைமாநக 
ரில்‌ ஒருமுறை நடத்த விரும்பி, அந்நகரத்‌ தலைவர்கள்‌ 
அழைத்திருந்தனர்‌. அவ்விருப்பின்படியே, பாப்பா 
நாட்டு ஜமீன்தார்‌, ராவ்பகதூர்‌ *$. 5. ஸ்ரீநிவாச 
பிள்ளை, கோபாலசாமி ரகுநாத ரமஜாளியார்‌, 
ராவ்சாகேப்‌ உமாமகேசுவரம்‌ பிள்ளே போன்ற 
பிரமுகர்கள்‌ அத்திருவிழாவை (19102) மிகச்‌ சிறப்‌ 
பாகத்‌ தஞ்சைமா நகரில்‌ நடத்தி வைத்தனர்‌. அவ்‌ 
விழாக்‌ காலத்தில்‌ நடந்த வைபவங்களிலே தேவ 
ரவர்கள்‌ பொழிந்த சொன்மாரி, சர்க்கரைப்‌ பந்தலில்‌ 
தேன்மழை பெய்ததுபோல யாவரையும்‌ மகிழ்வுறச்‌ 
செய்தது. அத்திருவிழா முடிந்த சில தினங்களிலே 
திருநெல்வேலிப்‌ பாளையங்கோட்டையில்‌ நடை 
பெற்ற சைவ சித்தாந்த மகாசபைக்கும்‌ தலைமை 
வகிக்கத்‌ தேவரவர்கள்‌ அழைக்கப்‌ பெற்றிருந்தனர்‌. 
அப்பெருங்‌ கூட்டம்‌ நாற்றிசைகளிலிருந்தும்‌ வந்‌ 
திருந்த சிவநேச செல்வர்களால்‌ பெரும்‌ பொலிவு 
பெற்றிருந்தது. மூன்று நாள்வரை அப்பேரவையில்‌ 
நடந்த சொற்பொழிவுகள்‌ பலவாம்‌. அவற்றை 
யெல்லாம்‌ ஒவ்வொன்றாக மதிப்பிட்டு, அவரவர்‌ தகு 
திக்கேற்பவும்‌ சமயோசிதமாகவும்‌ தேவரவர்கள்‌ கூறிய 
முடிவுரைகள்‌ அவையோர்க்கெல்லாம்‌ அதிசயத்தை 
யும்‌ உவப்பையும்‌ அளித்தன. அவ்விரு பெருங்‌ 





1. பெருந்தொகை, பாட்டு, 968. ஆணிப்பொன்‌ மணத்‌ 
தினையும்‌, மாணிக்கமணி இனிப்புச்சுவையும்‌ கொண்டிருக்கக்‌ 
கூடுமானால்‌ பூமணத்தையேனும்‌ மற்ற மதுரப்பண்டங்களை 
யேனும்‌ மதிப்பவர்‌ யாவர்‌ என்பது கருத்து. 

கூட்டங்களுக்கும்‌ யானுள்படத்‌ தமிழ்ச்‌ சங்கப்‌ 
புலவர்கள்‌ சிலரும்‌, சங்கத்தின்‌ காரியதரிசி 
னாடி. சி. ஸ்ரீநிவாஸ அயங்கார்‌ அவர்களும்‌, தேவ 
ரவர்களுடன்‌ சென்று களிக்க நேர்ந்தது. ... 
கவித்‌;துவம்‌ 

தேவரவர்கட்குக்‌ கவிபாடும்‌ திறமை உண்டென்று 
முன்னரே குநிப்பிட்டேன்‌. அஃது இவர்கள்‌ இயற்றி 
யுள்ள செய்யுட்கள்‌ பலவற்றால்‌ . நன்கறியப்படும்‌. 
திருவாவடுதுறை யாதீனத்துத்‌ திராவிடமா 
பாடிய கர்த்தராகிய “ரீ சிவஞாண முனிவரிடம்‌ 
நம்‌ தேவர்‌ கொண்டிருந்த பக்தியும்‌ ஈடுபாடும்‌ மிக 
அதிகம்‌. திருவாவடுதுறையிலே இம்முனிவர்‌ திரு 
வுருவைத்‌ தரிசிக்க நேர்ந்தபோது தேவரவர்கள்‌ மன 
முருகிக்‌ கனிந்து பாடிய பாடல்கள்‌ பலரும்‌ அறிந்து 
சுவைத்தவை. இவையன்றி, தம்‌ பாட்டனார்‌ ஞாப 
கார்த்தமாக இராமநாதபுரத்தில்‌ அமைக்கப்பட்ட சிவ 
ஞானபுரத்து முருகக்கடவுள்‌ பேரில்‌ காவடிச்‌ சிந்து 
என்ற ஓர்‌ இசை நூலை இவர்‌ பாடியுள்ளார்‌. இதன்‌ 
அருமை பெருமைகளும்‌ வாக்கு நயமும்‌ பெரிதும்‌ 
பாராட்டத்தக்கன. இஃது அச்சிடப்பட்டுள்ளது. 

பாவாணர்களை அதிகமாகவே ஆதரித்து, அவர்‌ 
தம்‌ கவித்திறமைகளைச்‌ சோதித்துப்‌ பரிசுகள்‌ வழங்கி 
வந்த தந்‌ைத பொன்னுச்சாமித்‌ தேவரைப்போல, 
அவர்‌ திருமகனாரான நம்‌ தேவரவர்கள்‌ அத்‌ 
திறமையே படைத்தவரிடம்‌ அதிக ஆதரவு 
காட்டியவரில்லை. பிறர்‌ கவி நயங்களை அளந்தறிவதி 
லும்‌ தாமே கவி இயற்றுவதிலும்‌ நம்‌ தேவரவர்கட்கு 
ஆற்றலுண்டாயினும்‌, கவிபாடுவதொன்றையே தம்‌ 
புலமைத்‌ தொழிலாகக்‌ கொண்டு ஊதியம்‌ பெற முயல்‌ 
பவர்களுக்குத்‌ தேவரவர்கள்‌ அதிக ஆக்கமளித்து 


98 செந்தமிழ்‌ வளர்த்த தேவர்கள்‌ 
வந்தவரென்று சொல்லமுடியாது. முன்னோரின்‌ நூல்‌ 
நயங்களை அறிந்து சுவைப்பதும்‌, பழைய நூல்களை 
ஆராய்ச்சி செய்வதும்‌, அவற்றை எடுத்து மொழி 
வதும்‌, புதிய நூல்களையும்‌ பழைய தமிழ்‌ வரலாறுகளை 
யும்‌ வெளியிடுவதும்‌ போன்றனவே தமிழ்‌ வளர்ச்சிக்‌ 
குற்ற முறைகள்‌ என்பதை நன்குணர்ந்து, அம்‌ 
முறைகளையே தமிழ்ச்‌ சங்கத்தின்‌ வாயிலாகவும்‌, தம்‌. 
பிரசங்க மூலமாகவும்‌ பெரிதும்‌ பரப்ப , முயன்றவர்‌ ' 
தேவரவர்கள்‌ என்பது குறிப்பிடத்தக்கது. இவர்கள்‌ 
ஸ்தியில்‌ புரிந் துவந்த அரிய தமிழ்த்‌ தொண்டுகளைப்‌ 
பின்பற்றி உண்டான தமிழ்ச்‌ சங்கங்களும்‌ தமிழ்‌ 
வளர்ச்சிச்‌ சாதனங்களும்‌ நாட்டில்‌ பலவாகும்‌. இக்‌ 
காலத்திற்‌ காணும்‌ தமிழ்க்‌ கலைத்துறையின்‌ 
முன்னேற்றங்கள்‌ பலவற்றுக்கும்‌ மூலகாரண 
மானவர்‌, நம்‌ மேதவரே என்பதில்‌ சிறிதும்‌ 8ீயமில்லை. 
செந்தமிழ்ப்‌ பற்று 

தேவருடன்‌ பழக நேரும்‌ எவரும்‌, அவரது அவை 
யானது அறிவாற்‌ பொலிவுபெற்று விளங்குவதையும்‌, 
கலாவிநோதக்‌ களியாட்டில்‌ மகிழ்வதையும்‌ கண்டு 
வியப்பர்‌. தமிழ்ச்‌ சொற்களோ பாடல்களோ பொருள்‌ 
களோ அவர்‌ திருமுன்பு நேர்மையாகவும்‌ திருத்தமாக 
வும்‌ பேசப்படுமேயன்றி, வேறுவிதமாக அமைதலரிது. 
 மூமனாதபுறம்‌, ? * பாண்டித்துறை ? என்பவை போல 
அறியாதார்‌ எழுதும்‌ தவறுகள்‌ பலவும்‌ திருத்தப்பட்டு 
இவர்கள்‌ காலத்தில்‌ சுத்தமாகவே வழங்கப்பெற்று 
வரலாயின. பிழைகள்‌ மலிந்த நூற்பதிப்புக்களில்‌ 
நம்‌ தேவருக்கு இருந்து வந்த வெறுப்பு மிக அதிகம்‌. 
தமிழ்ச்‌ சங்கத்தினின்று பழைய நூல்கள்‌ யரவும்‌ 
சிறந்த முறையில்‌ பதிப்பிடப்‌ பெறவேண்டும்‌ என்ற 

கருத்து மிகுதியும்‌ கொண்டவர்‌, இவர்கள்‌. பிழை. 
மலிந்த முன்னூற்‌ பதிப்புக்களைக்‌ கண்டால்‌ 
அவற்றைத்‌ தொடவும்‌ கூசுவர்‌. இது பற்றிய ஒருசிறு 
நிகழ்ச்சியும்‌ உண்டு. 

மதுரையில்‌ ஸ்காட்‌ துரை என்ற ஆங்கிலோ- 
இந்தியர்‌ ஒருவர்‌ வக்கீலாக இருந்தார்‌. அவர்‌ தமிழ்‌ 
மொழியில்‌ அரைகுறையான பயிற்சியுடையவர்‌. நேர்‌ 
வழியிலன்றி_வக்கிர கதியிற்‌ செல்வது இவரியல்பு. 
வள்ளுவரது திருக்குறட்‌ பாடல்களில்‌ எதுகை 
மோனை இல்லாத இடங்களை யெல்லாம்‌ திருத்திப்‌ 
புதியதான குறட்‌ புத்தக மொன்றை இவர்‌ நல்ல 
தாளில்‌ அச்சிட்டு வெளியிட்டிருந்தார்‌. ** சுகாத்தி 
யரால்‌ திருத்தியும்‌ புதுக்கியும்‌ பதிப்பிக்கப்பட்ட குறள்‌?? 
என்றவாறு அப்புத்தகத்தின்‌ தலைப்பு அமைந்‌ 
திருந்தத:. மதுரையில்‌ தேவரவர்களை அவர்‌ ஒருகால்‌ 
சந்தித்தபோது, தாம்செப்த *அவ்வரிய? வேலையைத்‌ 
தெரிவித்து, அதன்‌ பிரதியொன்றையும்‌ தேவர்க்கு 
அளித்தனர்‌. அதைப்‌ பெற்ற தேவர்‌, அதன்‌ முதற்‌ 
பக்கத்தைத்‌ திறந்ததும்‌, 

(4 அகர முதல வெழுத்தெல்லாம்‌ ஆதி 
உகர முதற்றே உலகு £? 

என்று அமைந்திருந்தது. இவ்வாறே பல குறட்பாக்‌ 
களும்‌ நெடுகத்‌ திருத்தப்பட்டிருந்தன.* இவற்றைக்‌ 
கண்டதும்‌ தேவரவர்கட்குக்‌ கோபம்‌ ஒரு பக்கம்‌ 
பொங்கி எழுந்தது. ஆயினும்‌ அதை அடக்கிய 
வண்ணமே, :: தாங்கள்‌ இதனில்‌ எத்தனை பிரதிகள்‌ 
க மகாமகோபாத்யாயர்‌ “டாக்டர்‌ -இயரவர்கள்‌. எழுதிய 
வித்வான்‌ தியாகராச செட்டியார்‌ ?? என்ற நூலில்‌ * பாதிரித்‌ 
துரை ? என்ற தலைப்பின்கீழ்‌ (பக்‌. 213-9) கூறப்படும்‌ வரலாறும்‌, 
இந்தத்‌ துரையின்‌ வரலாறும்‌ ஒன்றுபோலவே கணப்படுதலால்‌, 
அவ்விருவரும்‌ ஒருவர்போலும்‌. 


100 £ செந்தமிழ்‌ வளர்த்த தேவர்கள்‌ 


்‌ அச்சிட்டிருக்கிறீர்கள்‌??? என்று கேட்டார்‌. நீ நாறு 
பிரதிகள்‌ அச்சிட்டேன்‌. இருநூறு பிரதிகள்‌ வரை 
வேண்டியவர்களுக்முக்‌ கொடுக்கப்பட்டு விட்டன. 
மற்றவை-விலையாகவில்லை; நெடுநாளாக என்னிடமே 
உள்ளன ?? என்றார்‌ துரை. * புத்தக பிரதியின்‌ விலை 
என்ன *?? என்று தேவர்‌ கேட்டார்‌. :*ரூபா ஒன்று ?? 
என்று பதில்‌ வந்தது. :* தாங்கள்‌ இனிச்‌ சிரமப்பட 
வேண்டாம்‌. நானே அவற்றை மொத்தமாக வாங்கிக்‌ 
கொள்கிறேன்‌. அவற்றை ஒருசேர என்னிடம்‌ 
அனுப்பி விடுங்கள்‌ 1? என்றார்‌. தேவர்‌. துரைக்கு 
அப்போது செலவு அதிகம்‌ போலும்‌. ரூபாய்‌ 
முந்தாறு தமக்கு ஒருசேரக்‌ கிடைப்பதற்கு மகிழ்ந்து 
உடனே, துரை அவற்றைக்‌ கட்டி இராமநாதபுரத்திற்கு 
அனுப்பி விட்டனர்‌. தேவரவர்கள்‌ தம்மூர்‌ வந்ததும்‌, 
ஸ்காட்‌ துரையின்‌ அறியாமையையும்‌ செருக்கையும்‌ 
பலர்க்கும்‌ எ௫த்துக்‌ கூறி, மதுரையிலிருந்து வந்த 
குற்ட்புத்தகக்‌ கட்டைக்‌ கொண்டுவரும்படி செய்தனர்‌. 
அது வந்ததும்‌, அவர்‌ உத்தரவின்படி குழியொன்று 
பக்கத்தில்‌ தோண்டப்பட்டது. அப்புத்தகப்‌ பிரதிகள்‌ 
முழுமையும்‌ அதனுள்‌ இடச்செய்து, தம்‌ கண்‌ முன்‌ 
தீ வைத்துக்‌ கொளுத்தும்படி உத்தரவிட்டார்‌, தேவர்‌. 
அவை யாவும்‌ சில நிமிஷங்களில்‌ சாம்பலாகிவிட்டன. 
6 இப்பித்துக்கொள்ளியிடம்‌ எஞ்சியிருந்த முந்நூறு 
பிரதிகளும்‌ அறிஞர்கள்பாற்‌ சென்று மனத்‌ துன்பம்‌ 
விளைக்காதிருப்பதற்கும்‌, அறியாதார்‌ திருக்குறளைத்‌ 
தாறுமாறாகப்‌ பாடமோதாமல்‌ இருப்பதற்கும்‌ இது 
தான்‌ தக்க பரிகாரம்‌ ?? என்று யாவரும்‌ அறியக்‌ கூறி 
அகமகிழ்த்தனர்‌, தேவர்‌. ஸ்காட்‌ துரை இச்செய்தியை 
அறியார்‌. அவரும்‌ சில காலத்தில்‌ இறந்துவிட்டனர்‌. 
என்னே, தேவரின்‌ தமிழ்ப்பற்று ! 

தேசபக்தி 

தேவரவர்கட்குத்‌ . தேசபக்தியும்‌ கைத்தொழில்‌ 
வளர்ச்சியில்‌ நோக்கமும்‌ பெரிதும்‌ உண்டு. தூதீதுக்‌ 
குடியில்‌ வக்கீலாயிருந்த ஸீ வி. ஓ. சிதம்பரம்‌ 
பிள்ளையைப்பற்றி அறியாத தமிழ்‌ மக்கள்‌ இரார்‌. 
சிறந்த தேசாபிமானியான இவர்‌ சுதேச ஸ்டீம்‌ 
தாவிகேஷன்‌ கம்பெனி ?? என்பதொன்றைத்‌ தாபித்து 
நடத்தப்‌ பெநிதும்‌ முயன்றார்‌. பல லட்சம்‌ ரூபாய்‌ 
மூலதனம்‌ வைத்து நடத்த வேண்டியிருந்ததால்‌, 
அதன்‌ பொருட்டு நாட்டிலுள்ள செல்வர்கள்‌ பலரை 
யும்‌ நாடிவந்த முறையில்‌, தேவரவர்களையும்‌ அவர்‌ 
அணுகித்‌ தம்‌ கம்பெனிக்கு உதவும்படி கேட்டுக்‌ 
கொண்டார்‌. பிள்ளையவர்கள்‌ கருதிய பெருங்காரியம்‌ 
இந்திய மக்களின்‌ நல்வாழ்விற்குற்றது என்பதை 
அறிந்து, தேவரவர்கள்‌ லக்ஷ ரூபாவுக்குமேல்‌ 
கொடுத்து அதில்‌ பெரும்‌ பங்கெடுத்துத்‌ தலைமை 
வகித்ததோடு, தமக்கு வேண்டியவர்களையெல்லாம்‌ 
அதனில்‌ எஈடுபடும்படியும்‌ செய்து உதவினார்‌. 
அவரு) உதவியால்‌ கம்பெனியும்‌ நன்கு நடை 
பெற்று வந்தது. ஆனால்‌, முன்னமேயே அத்தொழிலை 
நடத்திவந்த * ஆங்கிலேய ஸ்டீட்‌ நாவிகேஷன்‌ 
கம்பெனி யாருக்கு இதன்‌ தோற்றமும்‌ ஆக்கமும்‌, 
பொறுமையையும்‌ எரிச்சலையும்‌ கிளப்பின. இப்புதிய 
இந்தியக்‌. கம்பெனியை முளையிலே களைதற்கு 
ஆங்கிலர்‌ பலரும்‌ முனைந்துவிட்டார்கள்‌. சுதேசிய 
எழுச்சி நாடெங்கும்‌ பரவி வந்ததை அரசாங்கம்‌ 
ஒடுக்க முயன்ற காலமும்‌ அது. ஆதலால்‌, இதனை 
அழிக்க அவர்கள்‌ முனைந்ததில்‌ அதிசயமில்லை, 
ஆகவே, இப்புதிய தொழிலியக்கம்‌ தடைப்படுதற்கு 
வேண்டிய சூழ்ச்சி யனைத்தையும்‌ அரசாங்க உதவி 

"கொண்டு ஆங்கிலக்‌ கப்பல்‌ கம்பெனியார்‌ ்‌ செய்யலா 
யினர்‌. ' , இவற்றை யெல்லாம்‌ பொறுக்காத 
னா சிதம்பரம்‌ பிள்ளை பல பெருங்கூட்டங்களில்‌ 
அரசரங்கித்தைப்பற்றிக்‌ குறைகூற நேர்ந்தது. அவர்‌ 
பேச்சுக்கள்‌ அரசாங்கத்தைப்பற்றிய அவதூறுகள்‌ 
என்றும்‌, கலகம்‌ விளைக்கக்‌ கூடியன என்றும்‌ நியாய 
சபையில்‌ வைத்துத்‌ தீர்மானிக்கப்பட்டமையால்‌., 
அவர்‌ கடுந்தண்டனைக்குள்ளாகிக்‌ சிறைப்படுத்தப்‌ 
பட்டார்‌. அவ்வாறு சிறைப்பட்டதால்‌, தலைவரில்லாத 
புதிய கப்பற்‌ கம்பெனி முயற்சியும்‌ தளர்வடைந்து 
முடிவில்‌ கலைக்கப்பட்டது. இம்‌ முயற்சிகளில்‌ ஈடுபட்‌ 
டிருந்ததனால்‌, தேவரவர்களிடம்‌ அரசாங்கத்தாருக்கு 
அவநம்பிக்கை ஏற்பட்டதுண்டு. ஆனால்‌, அந்த 
அவநம்பிக்கையையேனும்‌ தமக்கு வந்த பொருட்‌ 
கேட்டையேனும்‌ தேவரவர்கள்‌ பொருட்படுத்தவில்லை. 
தேவறின்‌ மறைவு 

சென்னை அரசாங்கத்தார்‌ புதிய முறையில்‌ 
தமிழகராதி ஒன்று நடத்தக்‌ கருதி அதற்கென்று 
பெருந்தொகையும்‌ அளித்திருந்தனர்‌. அதன்‌ 
காரியக்கமிட்டியில்‌ மதுரைத்‌ தமிழ்ச்‌ சங்கத்‌ தலைவ 
ரான தேவரும்‌ ஒர்‌ அங்கத்தினராய்‌ இருத்தலை 
விரும்பி, அவர்களை அரசாங்கத்தார்‌ நியமித்‌ 
திருந்தார்கள்‌. இதுபோலும்‌ எத்தனையோ அரிய 
தமிழ்த்‌ தொண்டுகளைச்‌ செய்யவிருந்த தேவரவர்களை 
அந்தோ விதி இடை நின்று தடுத்துவிட்டது. அவ்‌ 
விதியின்‌ கொடுமை இராமநாதபுரத்தையே என்றும்‌ 
பொலிவழியவும்‌ செய்துவிட்டது. ஒருநாள்‌ மாலை 
தம்‌ மாளிகை அந்தப்புரத்துள்‌ பேசிக்கொண்டிருந்த 
தேவரவர்கள்‌ திடீரென்று மயக்கமுற்று விழுந்து 

விட்டார்‌. நினைவு தவறியபடியே சிலநாட்கள்‌ இருந்து, 
பின்‌ 1911-ஆம்‌ ஷ்‌ டிஸம்பர்மீ' 2௨ விஹ்ணுலகு 
அடைந்தனர்‌, நம்‌ தேவர்‌ தேரன்றல்‌. இச்செய்தி 
தமிழ்நாடு முழுதையுமே பெரிதும்‌ கலக்கமடையும்படி 

செய்தது. ** செந்தமிழ்‌ வளர்த்த செல்வப்‌ பாண்டியன்‌ 

சென்றனரே ?? என்று வருந்திப்‌ பாடிய தமிழ்ப்‌ 

லவர்கள்‌ பலர்‌. நூற்றுக்கணக்கான குடும்பங்களும்‌ 

புலவர்‌ குழாங்களும்‌ தங்களைக்‌ கருணையுடன்‌ 

பரிபாலித்து வந்த காமதேனுவை இழந்து தவிக்கலா 

யினர்‌. பிரபுத்துவத்தின்‌ சிறப்பனைத்தும்‌ ஒருங்க 

மைந்த தமிழ்ச்‌ செல்வர்‌ சென்றதற்குக்‌ கண்ணீர்‌ 

வடித்து இரங்காத தமிழ்‌ மக்கள்‌ யாவர்‌ ? இந்திரசபை 

போல விளங்கிய * சோமசுந்தர விலாசம்‌ ? தேவரவர்‌ 

கள்‌ மறைந்தபின்‌ தன்‌ பொலிவையிழந்து புல்லென்‌ . 
ரயது. சிவபதம்‌ அடைந்தபோது அவர்க்கு வயது 
நாற்பத்து நான்கே. எல்லாப்‌ பேறுகளையும்‌ 
பெற்றிருந்தும்‌ மக்கட்பேறு இவருக்கு வாய்க்கவில்லை. 
அதனால்‌, தம்‌ மருகி வயிற்று மகனாரையே சுவீகார 
புத்திரனாகக்‌ கொண்டிருந்தார்‌. ஆனால்‌ அப்புத்திரரும்‌ 
சிலவாண்டுகளில்‌ காலமாயினர்‌, ஆகவே, தேவரவர்‌ 
கட்குப்‌ பின்‌ அவர்பெருஞ்‌ செல்வமனைத்தும்‌ அவரது 
மூத்த சகோதரரின்‌ புத்திரர்க்கே உரிமையாயிற்று. 


குணாதிசயங்கள்‌ 

கருவிலே திருவுடையராய்ப்‌ பொன்னுச்சாமித்‌ 
தேவரின்‌ புகழிலே பூத்துக்‌ கமழ்ந்தவர்‌, அவருடைய 
இம்‌ மூன்றாம்‌ 'புதல்வர்‌. தம்‌ தந்தைக்கு அமைந்த 
முக்குணங்களிலே, சாத்துவிகமே ஓர்‌ உருவெடுத்தது 
போன்றிருந்தார்‌: அதனால்‌, பின்தான்றலாயி 
னும்‌, * முற்குணத்தவரே முதலோர்‌? என்றபடி 

முன்னவராகவே விளங்கினார்‌. ** தருமமும்‌ தகவும்‌ 
இவர்‌ தனமெனுந்‌ தகையர்‌.!? நீதியும்‌ தயாளமும்‌ 
நிரம்பியவர்‌. இன்‌ முகம்‌ இன்‌ சொற்கள்‌ வாய்ந்தவர்‌. 
செந்தமிழ்ப்‌ புலமை கிறக்கப்‌ பெற்றவர்‌.  வறிசை 
யறிந்து புலவர்கட்கு வழங்கியவர்‌, இல்லையென்னாது 
இரவலர்க்கு ஈந்தவர்‌. அண்டினவர்களைப்‌ பந்துகீ 
களினும்‌ பெரிதாகப்‌ பரிபாலித்து வந்தவர்‌. * கடன்‌ 
கொண்டுஞ்‌ செய்வர்‌ கடன்‌? என்ற முன்னோர்‌ 
மொழியைக்‌ கடைப்பிடித்தவர்‌. கைம்மாறு கருதாது 
உதவுபவர்‌. '* பார்த்தாற்‌ பசி தீரும்‌ '* என்று யாவரும்‌ 
புகழ வாழ்ந்தவர்‌. சாமியவர்களது* வாழ்க்கையில்‌ 
பற்பல அரிய நிகழ்ச்சிகள்‌ நாளும்காணக்கூடியனவா 
யிருந்தன. அவற்றுள்‌ நாடறிந்த அரிய குணங்களும்‌ 
பெரிய செயல்களுமே ' இங்குக்‌ குறிப்பிடப்பட்டன. 
ஆருங்கக்‌ கூறுமிடத்து, 
₹* அனைய பண்பின்‌ அருந்தமிழ்ச்‌ செல்வர்‌ 
இனியார்‌ உளரோ முன்னும்‌ இல்லை ?? 

என்ற முன்னோர்‌ தொடரையே சிறிது மாற்றி 
இவர்க்கும்‌ எடுத்து மொழியத்தகும்‌. 

இவ்வாறு, தந்தையும்‌ புதல்வருமாகத்‌ தோன்றிச்‌ 
செந்தமிழ்ப்‌ பரிபாலனம்‌ புரிந்து, 

“: புலவர்பாடும்‌ புகழுடையோராய்‌ விசும்பின்‌ 
வலவ னேவா வானவூர்தி ?? 

எய்திய அத்தேவர்சிசாமணிகளைத்‌ தமிழ்நாடு 
என்றேனும்‌ மறக்க இயலுமோ ? அருமைக்‌ கலைகளை 
நாட்டிய இத்‌ தமிழ்ச்‌ செல்வர்களுக்கு உருவச்‌ சிலை 
களை நாட்டியும்‌, இவர்களின்‌ பெருமைச்‌ செய்திகளை 
பின்னோர்‌ அறியவும்‌ வைத்தல்‌ நம்மனோர்‌ பெருங்‌ 
கடமையாகும்‌. இப்பெருமக்களின்‌ புகழ்‌ நீடுவாழ்க. 


த இவ்வாறு வழங்குவது பெருவழக்காம்‌. 


நூலைப்பற்றிய அறிஞர்‌ கடிதங்கள்‌ 


புத்தேரி, 

3-10-48. 

அருமை நண்பர்‌ பிரம்மனா£ ராவ்சாகிப்‌ மு. இராக 
வையங்கார்்‌அவர்களுக்கு, 


அநேக நமஸ்காரம்‌. தாங்கள்‌ அனுப்பின கார்டும்‌ 
“செந்தமிழ்‌ வளர்த்த தேவர்கள்‌ £ பிரதி ஒன்றும்‌ 
வந்து சேர்ந்தன. நன்றி, நன்றி. 


படுக்கையில்‌ படுத்திருந்தேனானாலும்‌ புஸ்தகம்‌ 
முழுவதையும்‌ ஓரே மூச்சில்‌ படித்து முடித்துவிட்‌ 
டேன்‌. நடுவில்‌ நிறுத்துவதற்கு மனம்‌ வரவே இல்லை. 
அவ்வளவு ரசமாக நிகழ்ச்சிகள்‌ கூறப்படுகின்றன. 
படிப்பவர்களுக்குக்‌ கடைசிவரையிலும்‌ ௬ுவை குன்‌ 
ராது; சலிப்பும்‌ தட்டாது. இது உபசார மொழியன்று, 
உண்மை மொழி, என்‌ அநுபவம்‌. 

தாங்கள்‌ தமிழ்த்‌ தாய்க்குத்‌ தொண்டு செய்வதற்‌ 
காகவே பிறந்தவர்கள்‌. இதுவரையிலும்‌ அத்தொண்டு 
யாவரும்‌ பாராட்டத்‌ தகுந்த முறையில்‌ நடந்து வந்‌ 
திருக்கிறது. இன்னும்‌ அதுபோல்‌ நீடூழிகாலம்‌ நடந்து 
வரும்படி எம்பெருமான்‌ திருவருள்‌ புரிவாராக. 


தேசிக விநாயகம்‌. 


மில. கோக : 18031. நமகபக 
ல்‌ 189194, 


ம, டேநு]]]7த5க்‌ கரம்தி்க, ஐ ட, றற, 
430002. 


நரா மகர கஜ வாவி 


நீ ஐ௨௦ஷ்மகம்‌ நூல 12ம்‌ 10 7511ம்‌ நந நா ௦௦% 
நம்ம ரரலக 2020(10ஐ 1௦ ௧௦10௮ 11706. 


“10 கரு1]க௦ம்‌ மரீ 31௦ கேரம்‌ நீத ஏரு சேகர யக, 871113 
3495 70900 *%௦ 1௦௦19) 19995 வி01௦ (௦ 20025. ஈு்க்றர ஊரா 
&55001ஸ்ம௰ரக ஈர்ப்ட நம்ரடு (௦0841௦ வி) 1) ௩௦௧௦ ககேதாத, நம்க நிரக 
நம) நிம்க ௨௦௦௦55110111177 4௦ (13௮ ௦01: ௨1ம்‌ ந௦ஓந நம்து ற௦ய்ப௰ம்‌ 
8௫8 0பிந்மாறக1 நவர ரத, நந்த 1௪௨ 00௦55 $0 ற ௨) 2௩00010௧௨௧ 
நம்ர்வ்டித3நா௦ங ஐ நடை ௨00 நந்த புபபுதணாணாம்பு ஐ ஐ$க்க01 பலம்‌ 4௦ 1ம்த 
நேந்ண மீக, 115 ௩ரலக ௨௧௦௦1௨ வறம்‌ நவங்௦டை ௦1 ]2வாறப்டஜ ௨௩3 வர்க, 
1100 37571 113௦ மடய ரம்‌ 115 தர்கர60்‌ 0௦1 20௦6) ற வ௩0ே0. ௨௩3. 
நத 900௮௧ நறயர்ச்‌ 5௨ ந19 ஜுககச்‌ பணிக்‌ மரீ நக 1 ஹம்‌] கபி, கமாக 
நம்க ஜவம்மக ௨௩௦3 நீரகம்‌, 


அஸலெடர்டஎ௦ தமறற1நஎம்‌ உ ற௨௨1 வும்‌ நர *4உ நறசகளுங்க11௦ற ௦2 
௩௨ 11425 ௦மீ 61௨ 13௦ 00. வீக௦ம0றத நீஷ112 ௨03 ௧0, 


அ லடந் ௨௭௦ ஐம்ரஷ 0௩௨ உ ற1௨௦௦ ஏரம்ப நாமெட 1௩ (1௨ ௦0%. 


1 ௦றஈ நூ ரம்‌] வபிவாஜச ௨௩3 நலபி]ழத1) உ. 5௪0௦03 0111௦௩ 
௧௦00, 


34 ஏரம்ம்‌ 0௦ புதகீமமி கரம்‌ நீரர்சைக($ ஐ, 32 நால ஸும்ர் ராம 
உ115020505, "1 மானை ஜர௦கட்‌ நனாத0௫ க 0011150050 ஆ% 
40 0லம்‌ய:உ 0௦0. ஊர்‌ $ரூ நட ஜன௩மாவர்ம்மர ஏடும்‌ 1௨த கிரம ௦கர்‌ ௨௧3௨3 
வண்லறு.. சிட்டு ஜரஜறவ$10) ஈரம்‌) உ. 10 வயல்‌ ஐலஜ௨ாம்‌ 2௦ நங்க 
௦18 4மக0ம1௦0௧ நம்‌ ஆந்த உ கம்சகர்‌ மமர10018 3௧௧ கறக்கடை 
300 13௨7௪ 19௦௦0) 10) %௦ங ௦1 ஈர்ர்டி ௦ 


நீத நமவிரடர்க நர்‌ ஐ௦௦௨ லர்‌ நீ த௨11 ஐஞ்ஹ்ட நா ந்ககர்ககி௦ , 
355010. ஐ, 


1 0ற௦ 301. ௨7௨ 8012 எலி, 
14௦ல்ப.ஐ 6௦ 202௦4 3௦0 ௨௩. அல்ப 14ம்‌ உதயச ஊம்‌ 19ககர்‌ ஏக்கந்க, 


அறத தம்றணவிறடி 
(64.) 1. சே 3011 17த5 கம. 


இருக காுகா] 








